

into the Bellary incidents for furnishing proceedings of the House relating to the subject. When the House is not in session and the proceedings are still under print the normal practice has been to permit supply of the proceedings by the Secretariat and then bring the matter to the Commission with specific instructions that the copies supplied should be exclusively for the use of the Commission and not to be quoted till the proceedings are printed.

ವರದಿಗಳ ಮಂಡನೆ

ವಿಷಯ : ಗೋಷಿಪನಾಥಂ ಕೆರೆಯ ಬಗ್ಗೆ :—ಸಾರ್ವಜನಿಕ ಲೆಕ್ಕ ಪತ್ರಗಳ ಸಮಿತಿಯ ವರದಿ

ಶ್ರೀ ಎಂ. ವೀರಪ್ಪಮೊಯ್ತಿ.—ಸ್ವಾಮಿ : ಈ ಕೆಳಕಂಡ ಸಾರ್ವಜನಿಕ ಲೆಕ್ಕಪತ್ರಗಳ ಸಮಿತಿಯ ವರದಿಯನ್ನು ನಾನು ಸಭೆಯ ಮುಂದೆ ಮಂಡಿಸುವುದಕ್ಕೆ ಇಷ್ಟಪಡುತ್ತೇನೆ.

“ ಸಾರ್ವಜನಿಕ ಲೆಕ್ಕಪತ್ರಗಳ ಸಮಿತಿಯ ಏಳನೆಯ ವರದಿಯಲ್ಲಿ (1980-82) (ಆರನೇ ವಿಧಾನ ಸಭೆ) ನೀರಾವರಿ ಇಲಾಖೆಯ ಗೋಷಿಪನಾಥಂ ಕೆರೆಯ ನಿರ್ಮಾಣಕ್ಕೆ ಸಂಬಂಧಿಸಿದಂತೆ ಮೊದಲಾದ ಶಿಫಾರಸುಗಳ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಕ್ಕೆ ಸಂಬಂಧಿಸಿದಂತೆ ಸಾರ್ವಜನಿಕ ಲೆಕ್ಕಪತ್ರಗಳ ಸಮಿತಿಯ ಮೊದಲನೆಯ ವರದಿ.”

ನಿಯಮ 334ರ ಕೆಳಗೆ ಕಳುಹಿಸಿರುವ ವಿಷಯಗಳ ಬಗ್ಗೆ :

ವಿಷಯ : ಗುಲ್ಬರ್ಗದಲ್ಲಿ ಕ್ರಾಂತಿ ಪತ್ರಿಕೆ ಸಂಪಾದಕ ಶ್ರೀ ಸಿದ್ದರಾಮೇಶ್ವರರವರನ್ನು ಪೊಲೀಸರು ಹೊಡೆದರು ಎಂಬ ಬಗ್ಗೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಅಧ್ಯಕ್ಷರೇ, ಮೊನ್ನೆ ರೂಲ್ 334ರ ಪ್ರಕಾರ ಒಂದು ವಿಷಯವನ್ನು ಎತ್ತಿದಾಗ ಈಗ 5 ಗಂಟೆಯಾಗಿದೆ. ಆದ್ದರಿಂದ ಆಗುವುದಿಲ್ಲವೆಂದು ತಾವು ಸಭೆಯನ್ನು ಮುಂದಕ್ಕೆ ಹಾಕಿದಿರಿ. ಆದ್ದರಿಂದ ಅದನ್ನು ಇವತ್ತು ಚರ್ಚೆಗೆ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಈಗ ಬೇರೆ ವಿಚಾರವನ್ನು ತೆಗೆದುಕೊಳ್ಳೋಣ. ಈ ವಿಚಾರವನ್ನು ಚರ್ಚೆಗೆ ತೆಗೆದು ಕೊಳ್ಳಬೇಕಾದರೆ ಮಾನ್ಯ ಮುಖ್ಯ ಮಂತ್ರಿಯವರೇ ಬರಬೇಕೆಂದು ತಾವು ಕೇಳುತ್ತಿದ್ದೀರಿ. ಆದರೆ ಮಾನ್ಯ ಮುಖ್ಯ ಮಂತ್ರಿಗಳು ಬರಲಿಲ್ಲ. ಅವರು ಬರಲಿ...

ಶ್ರೀ ಧರ್ಮಸಿಂಗ್.—ಅವರು ಇಲ್ಲ ಎಂದರೆ ಅದು ಹೇಗಾಗುತ್ತದೆ ? ಮುಖ್ಯ ಮಂತ್ರಿಗಳೇ ಬಂದು ನಮಗೆ ಹೇಳಿಕೆಯನ್ನು ಕೊಡಬೇಕೆಂದು ನಾವು ಕೇಳಿದ್ದೇವೆ. ಆದರೆ ಅವರು ಇವತ್ತೂ ಬಂದಿಲ್ಲ. ನಿನ್ನೆಯ ದಿವಸ ಇದರ ಬಗ್ಗೆ ಯಾವುದೇ ತೀರ್ಮಾನಕ್ಕೂ ಬರಲಿಲ್ಲ. ಆದ್ದರಿಂದ ಇವತ್ತು ಇದರ ಬಗ್ಗೆ ಚರ್ಚೆಯಾಗ ಬೇಕು.

ಅಧ್ಯಕ್ಷರು.—ತಾವು ಕೇಳಿದ್ದೀರಿ. ಅದು ರೆಕಾರ್ಡ್‌ನಲ್ಲಿದೆ. ಇಲ್ಲವೆಂದು ನಾನು ಹೇಳುವುದಿಲ್ಲ. ಇದಕ್ಕೆ ಸಂಬಂಧಪಟ್ಟ ರಾಜ್ಯ ಸಚಿವರು ಇದ್ದಾರೆ. ಅವರು ಉತ್ತರ ಕೊಡುವುದಾದರೆ ನನ್ನ ಅಭ್ಯಂತರ ಇಲ್ಲವೆಂದು ಅವರು ಹೇಳಿದ್ದಾರೆ. ಆದರೆ ಮಾನ್ಯ ಮುಖ್ಯ ಮಂತ್ರಿಗಳೇ ಬರಬೇಕೆಂದು ತಾವು ಎತ್ತಾಯ ಮಾಡುತ್ತಿದ್ದೀರಿ.

ಶ್ರೀ ಧರ್ಮಸಿಂಗ್.—ನಾವು ಎಲ್ಲ ರೀತಿಯಲ್ಲೂ ತಮಗೆ ಹೇಳಿದ್ದೇವೆ. ಮಾನ್ಯ ಮುಖ್ಯ ಮಂತ್ರಿಗಳೇ ಬರಬೇಕೆಂದು ನಾವು ಕೇಳಿದ್ದೇವೆ. ಅವರು ಬರುತ್ತಾರೆ, ಅವರನ್ನು ಕರೆಸುತ್ತೇನೆಂದು ತಾವೂ ಹೇಳಿದ್ದೀರಿ. ನಾವು ಪದೇ ಪದೇ ಪ್ರಸ್ತಾಪ ಮಾಡಿದಾಗಲೂ ರಾಜ್ಯದ ಮುಖ್ಯ ಮಂತ್ರಿಗಳಾಗಿ ಪ್ರಮುಖವಾದ ಚರ್ಚೆಗೆ ಅವರು ಬರಲಿಲ್ಲ ಎಂದರೆ ನಾವು ಮುಂದಿನ ಕ್ರಮ ತೆಗೆದುಕೊಳ್ಳಬೇಕಾಗುತ್ತದೆ.

(ಗೊಂದಲ)

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ಅವರು ಸಭೆಯನ್ನು ಏತಕ್ಕೆ ಹೆದರಿಸುತ್ತಿದ್ದಾರೆ ?

ಶ್ರೀ ಧರ್ಮಸಿಂಗ್.—ನಾನು ಹೆದರಿಸುತ್ತಿಲ್ಲ. ಮುಖ್ಯ ಮಂತ್ರಿಗಳಿಗೆ ಈ ಸಭೆಗೆ ಬರತಕ್ಕ ಧೈರ್ಯ ಇಲ್ಲ. ರಾಜ್ಯದಲ್ಲಿ ಏನಾಗುತ್ತಿದೆ ಎನ್ನುವ ಬಗ್ಗೆ ಹೇಳಿಕೆಯನ್ನು ಮಾಡಲು ಮುಖ್ಯ ಮಂತ್ರಿಯವರಿಗೆ ಧೈರ್ಯ ಸಾಧ್ಯ ಇಲ್ಲ. ವಿರೋಧಪಕ್ಷದವರಾದ ನಾವು ಏನು ಹೇಳಿದ್ದೇವೆ, ಅದಕ್ಕೆ ಅವರು ಉತ್ತರವನ್ನು ಕೊಡಲಿ. ನಾವು ಏನೊಂದು ಶಂಕೆಯನ್ನು ವ್ಯಕ್ತಪಡಿಸಿದ್ದೇವೆ ಅದಕ್ಕೆ ಮುಖ್ಯ ಮಂತ್ರಿಗಳು ಸಭೆಗೆ ಬಂದು ಉತ್ತರವನ್ನು ಕೊಡಲಿ.

ಅಧ್ಯಕ್ಷರು.—ಸಂಬಂಧಪಟ್ಟ ಮಂತ್ರಿಗಳು ಉತ್ತರ ಕೊಡುತ್ತಾರೆ. ಅವರ ಉತ್ತರದಿಂದ ನಿಮಗೆ ಸಮಾಧಾನವಾಗದಿದ್ದರೆ ಮುಖ್ಯ ಮಂತ್ರಿಗಳು ಬರುತ್ತಾರೆಂದು ನಾನು ಹೇಳಿದ್ದೇನೆ ಅಷ್ಟೆ.

ಶ್ರೀ ಧರ್ಮಸಿಂಗ್.—ಮುಖ್ಯ ಮಂತ್ರಿಗಳನ್ನು ಕರೆಸುತ್ತೇನೆಂದು ತಾವು ಹೇಳಿದ್ದೀರಿ.

ಅಧ್ಯಕ್ಷರು.—ನಾನು ಕರೆಸುತ್ತೇನೆಂದು ಹೇಳಲಿಲ್ಲ. ದಯವಿಟ್ಟು ಸಭೆಗೆ ತಪ್ಪು ಮಾಹಿತಿಯನ್ನು ಕೊಡಬೇಡಿ. ಸಂಬಂಧಪಟ್ಟ ಮಂತ್ರಿಗಳ ಉತ್ತರ ತಮಗೆ ಸಮಾಧಾನವಾಗದಿದ್ದರೆ ಮುಖ್ಯ ಮಂತ್ರಿಗಳು ಬರುತ್ತಾರೆಂದು ನಾನು ಹೇಳಿದ್ದೇನೆ.

ಶ್ರೀ ಧರ್ಮಸಿಂಗ್.—ಮುಖ್ಯ ಮಂತ್ರಿಗಳು ದೆಹಲಿಗೆ ಹೋಗಿದ್ದಾರೋ ? ಅಥವಾ ಬೆಂಬಲಿಯಾಗಿ ಹೋಗಿದ್ದಾರೋ ? ಅವರಿಗೆ ಯಾವ ಮಹತ್ವಾರ್ಥ ಇದೆ ? ಅವರು ಈ ಸಭೆಗೆ ಏತಕ್ಕೆ ಬರುತ್ತಿಲ್ಲ ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನಾವು ನಿನ್ನ ವಿಷಯವನ್ನು ಏತಕ್ಕೆ ಮುಂದಕ್ಕೆ ಹಾಕಿದೆವು ಎಂದರೆ...

ಅಧ್ಯಕ್ಷರು.—ತಾವು ಮುಂದಕ್ಕೆ ಹಾಕಲಿಲ್ಲ. ಅವತ್ತು ಸಭೆಯಲ್ಲಿ ಸಮಯ ಮುಗಿಯಿತು. ಆದ್ದರಿಂದ ಅದು ಮುಂದಕ್ಕೆ ಹೋಯಿತು.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇನ್ನೂ ಅನೇಕ ಮಾನ್ಯ ಸದಸ್ಯರುಗಳು ಮಾತನಾಡುವುದರೂ ಇದ್ದರು. ಮಾನ್ಯ ಆಚಾರ್ಯರವರೂ ಇದ್ದರು. ಅಷ್ಟೇ ಅಲ್ಲ ಅದಕ್ಕೆ ರುಜು ಹಾಕದೇ ಇರುವವರೂ ಇದ್ದರು. ಮುಖ್ಯ ಮಂತ್ರಿಗಳು ಸಭೆಗೆ ಬಂದರೆ ಕೆಲವು ವಿಷಯಗಳನ್ನು ನಾವು ಅವರ ವಿವರಿಸಲ್ಪಟ್ಟ ಪ್ರಸ್ತಾವಮಾಡ ಬೇಕು. ಅವರ ಮಿತಿಯಲ್ಲಿ ಇಲ್ಲದಿರತಕ್ಕ ಕೆಲವು ವಿಷಯಗಳನ್ನು ನಾವು ಹೇಳಿದಾಗ ಅದರ ಮೇಲೆ ಸಂಬಂಧ ಪಟ್ಟ ಅಧಿಕಾರಿಗಳ ಮೇಲೆ ಕ್ರಮವನ್ನು ತೆಗೆದುಕೊಳ್ಳುವಾಗ...

ಅಧ್ಯಕ್ಷರು.—ರೂಲ್ 334ರ ಪ್ರಕಾರ ಸದನದ ಗಮನವನ್ನು ಸೆಳೆಯುವುದಕ್ಕೆ ಮಾತ್ರ ತಮಗೆ ಅವಕಾಶ ಇದೆಯಷ್ಟೆ. ಆದರೂ ಕೂಡ ನಾನು ಉತ್ತರವನ್ನು ಹೇಳುತ್ತೇನೆಂದು ಅವರು ಹೇಳಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಮುಖ್ಯ ಮಂತ್ರಿಯವರು ಸದನಕ್ಕೆ ಬಂದರೆ ನಾವು ಒಪ್ಪಿಕೊಳ್ಳುತ್ತೇವೆ.

ಅಧ್ಯಕ್ಷರು.—ನಾನು ಹೇಳುವುದನ್ನು ತಾವು ಕೇಳುವುದಕ್ಕೆ ತಯಾರಿಲ್ಲ. ಅದಕ್ಕೆ ನಾನೇನು ಮಾಡಲಿ ?

(ಗೊಂದಲ)

ಶ್ರೀ ಧರ್ಮಸಿಂಗ್.—ಇವತ್ತು ಅವರು ಗೃಹಖಾತೆ ಸಚಿವರಲ್ಲ. ರಾಜ್ಯ ಮಂತ್ರಿಗಳಿಗೆ ಫ್ಲರ್ ಪವರ್ಸ್ ಇಲ್ಲ. ಉತ್ತರವನ್ನು ಕೊಡುವುದಕ್ಕೆ ಅವರಿಗೆ ಶಕ್ತಿ ಇಲ್ಲ.

ಅಧ್ಯಕ್ಷರು.—ಪವರ್ಸ್ ಪ್ರಶ್ನೆ ಅಲ್ಲ. ಅವರಲ್ಲಿ ಉತ್ತರ ಕೊಡುವ ಪವರ್ ಇದೆಯೋ ? ಇಲ್ಲವೋ ?

ಶ್ರೀ ಧರ್ಮಸಿಂಗ್.—ಉತ್ತರ ಹೇಳತಕ್ಕ ಶಕ್ತಿ ಅವರಲ್ಲಿಲ್ಲ.

ಅಧ್ಯಕ್ಷರು.—ನೀವು ಹೇಗೆ ಹೇಳುತ್ತೀರಿ ? ಅವರಿಗೆ ಶಕ್ತಿ ಇಲ್ಲ ಎಂದು. ನೋಡೋಣ ಅವರಿಗೆ ಅವಕಾಶ ಕೊಡಿ. ಅವರು ಯುವಕರು. ಹೇಗೆ ಉತ್ತರ ಕೊಡುತ್ತಾರೆ ನೋಡೋಣ.

ಶ್ರೀ ಧರ್ಮಸಿಂಗ್.—ಮುಖ್ಯ ಮಂತ್ರಿಗಳಿಗೆ ಶಕ್ತಿ ಇದ್ದರೆ ಸಭೆಗೆ ಬರಲಿ. ಏತಕ್ಕೆ ಮುಖ್ಯ ಮಂತ್ರಿಗಳು ಸದನಕ್ಕೆ ಬರುತ್ತಿಲ್ಲ ? ಪ್ರಜಾಪ್ರಭುತ್ವ ತತ್ವದಲ್ಲಿ ನಂಬಿಕೆ ಇರತಕ್ಕ ಮಂತ್ರಿಗಳು ಏತಕ್ಕೆ ಸಭೆಗೆ ಬರುವುದಿಲ್ಲ ?

(ಗೊಂದಲ)

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಹಿರಿಯ ಸದಸ್ಯರೂ ಮತ್ತು ಮಾಜಿ ಸಚಿವರೂ ಆದ ಧರ್ಮಸಿಂಗ್ ಮತ್ತು ಖಾರ್ಗಿಯವರಲ್ಲಿ ನಾನು ಮನವಿಮಾಡಿಕೊಳ್ಳುತ್ತೇನೆ. ಯಾರಾದರೂ ಒಬ್ಬ ಸದಸ್ಯರು ಒಂದು ಸಮಸ್ಯೆಯನ್ನು ಎತ್ತಿದಾಗ ಸರ್ಕಾರದ ಪರವಾಗಿ ನಿಯಮಾವಳಿಯ ಪ್ರಕಾರ ಯಾವ ಮಂತ್ರಿಗಳು ಬೇಕಾದರೂ ಉತ್ತರ ಕೊಡಬಹುದು. ಇವತ್ತು ಜಿಜ್ಞಾಸಿಯವರ ಬಗ್ಗೆ ಕೆಲವು ಮಾತುಗಳನ್ನು ಹಿರಿಯ ಸದಸ್ಯರಾದವರು ಹೇಳುವುದು ಸರಿಯಲ್ಲ. ಅವರು ಹೊಸವರು. ಅವರು ಉತ್ತರ ಕೊಡುತ್ತಾರೆ. ಅವರಿಗೆ ಸಮಾಧಾನಕರವಾಗಿಯೇ ಉತ್ತರವನ್ನು ಕೊಡುತ್ತಾರೆ. ಹೊಸದಾಗಿ ಮಂತ್ರಿಯಾದವರಿಗೆ ಶಕ್ತಿ ಇಲ್ಲವೆಂದಲ್ಲ. ಅವರಿಗೆ ಉತ್ತರ ಕೊಡುವ ಸಾಮರ್ಥ್ಯವಿಲ್ಲ. ಶಕ್ತಿ ಇಲ್ಲವೆಂದು ಹೇಳುವುದು ಸರಿಯಲ್ಲ.

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ.—ಶಕ್ತಿ ಇಲ್ಲವೆಂದು ಯಾರೂ ಹೇಳಲಿಲ್ಲ. ಸಮಂಜಸವಾದ ಉತ್ತರ ಸರ್ಕಾರದಿಂದ ಬರುವುದಿಲ್ಲ ಎನ್ನುವ ಕಾರಣದಿಂದ ನಾವು ಹಾಗೆ ಹೇಳಿದ್ದೇವೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸಮಂಜಸವಾದ ಉತ್ತರವನ್ನು ಕೊಡುವ ಶಕ್ತಿ ಅವರಿಗೆ ಇದೆ. ಆದರೆ ಇಂಥವರೇ ಉತ್ತರವನ್ನು ಕೊಡಬೇಕೆಂದು ಮಾನ್ಯ ಸದಸ್ಯರು ಹಠ ಹಿಡಿಯುವುದು ಸರಿಯಲ್ಲ.

ಶ್ರೀ ಧರ್ಮಸಿಂಗ್.—ಸ್ವಾಮಿ, ಇದು ಬಹಳ ಮಹತ್ವರವಾದ ವಿಷಯ. ಬಹಳ ಗದನವಾದ ವಿಷಯ ವಾದ್ದರಿಂದ ನಾವು ಕೇಳುತ್ತಿದ್ದೇವೆ. ಮಾನ್ಯ ಮುಖ್ಯ ಮಂತ್ರಿಯವರು ಸಭೆಗೆ ಏತಕ್ಕೆ ಬರಬಾರದು? ಮುಖ್ಯ ಮಂತ್ರಿಯವರೇ ಹಠ ಮಾಡುತ್ತಿದ್ದಾರೆ. ಈ ಸದನದ ಬಗ್ಗೆ ಗೌರವ ಇದ್ದರೆ, ಪ್ರೀತಿ ವಿಶ್ವಾಸ ಇದ್ದರೆ, ಮಾನ್ಯ ಮುಖ್ಯ ಮಂತ್ರಿಯವರು ಇಲ್ಲಿಗೆ ಬಂದು ತಮ್ಮ ಹೇಳಿಕೆಯನ್ನು ಕೊಡಬೇಕು.

ಅಧ್ಯಕ್ಷರು.—ಈಗ ತಮಗೆ ರಾಜ್ಯ ಮಂತ್ರಿಗಳ ಹೇಳಿಕೆ ಬೇಕೋ ಅಥವಾ ಮುಖ್ಯ ಮಂತ್ರಿಗಳ ಉತ್ತರ ಬೇಕೋ?

ಶ್ರೀ ಎಸ್. ಆರ್. ಬೊಮ್ಮಾಯಿ.—ಅದರಲ್ಲಿ ಮುಖ್ಯವಾಗಿ ಮಾನ್ಯ ಧರ್ಮಸಿಂಗ್‌ರವರು ಮಾನ್ಯ ಖಾರ್ಗಿಯವರು ಹೇಳಿದಂಥ ಮಾತನ್ನು ಕೇಳಿದರೆ ನನಗೆ ತುಂಬಾ ಅಶ್ಚರ್ಯವಾಗುತ್ತದೆ. ಅನೇಕ ಸಂದರ್ಭಗಳಲ್ಲಿ ಮಂತ್ರಿಗಳೇ ಇಲ್ಲದ ಸಂದರ್ಭಗಳಲ್ಲಿ ಅವರ ಬಾತೆಯ ಪರವಾಗಿ ವಿರೋಧಪಕ್ಷದ ನಾಯಕರಾದ ಮಾನ್ಯ ಮೊಯಲಿಯವರೇ ಉತ್ತರವನ್ನು ಕೊಟ್ಟಿದ್ದಾರೆ. ಆದ್ದರಿಂದ ತಾವು ಹಠ ಹಿಡಿಯತಕ್ಕಂಥವನ್ನು ನೋಡಿದರೆ ನನಗೆ ಬಹಳ ಅಶ್ಚರ್ಯವಾಗುತ್ತದೆ. ಅನೇಕ ಸಲ ನಮ್ಮ ಮುಖ್ಯ ಮಂತ್ರಿಗಳು ಬಂದಿರುತ್ತಾರೆ. ನಾನು ಹೇಳುತ್ತಿದ್ದೇನೆ. ಯಾರೂ ಹಠಹಿಡಿದು ದೋಷತಕ್ಕಂಥ ಪರಿಸ್ಥಿತಿ ಇಲ್ಲ.

(ಗೊಂದಲ)

ಶ್ರೀ ಧರ್ಮಸಿಂಗ್.—ನಾವು ಎಲ್ಲ ಸಂದರ್ಭಗಳಲ್ಲಿಯೂ ಮಾನ್ಯ ಮುಖ್ಯ ಮಂತ್ರಿಗಳೇ ಬರಬೇಕೆಂದು ಹೇಳುತ್ತಿದ್ದೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಒಂದು ಕಾಲ ಇತ್ತು. ಮಾನ್ಯ ಮುಖ್ಯ ಮಂತ್ರಿಗಳ ದರ್ಶನವೇ ಮಂತ್ರಿಗಳಿಗೆ ಆಗುತ್ತಿರಲಿಲ್ಲ. ಸಭೆಗೆ ಇರಲಿ. ಮುಖ್ಯ ಮಂತ್ರಿಗಳ ದರ್ಶನ ಮಂತ್ರಿಗಳಿಗೆ ಆಗುತ್ತಿರಲಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗಿ.—ನಾನು ಹೇಳುತ್ತಿರುವುದೇನೆಂದರೆ ಮಾನ್ಯ ಮುಖ್ಯಮಂತ್ರಿಗಳೇ ಬರಲಿ. ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಬೇಕಾಗಿದೆ.

ಅಧ್ಯಕ್ಷರು.—ನಿಮಗೆ ಸಮಾಧಾನವಾಗಲಿಲ್ಲವೇ ಎಂದು ಕೇಳುತ್ತೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗಿ.—ಸಮಾಧಾನಕ್ಕೆ ಕೆಲವು ವಿಷಯಗಳನ್ನು ಪ್ರಸ್ತಾಪ ಮಾಡಬೇಕಾಗಿದೆ. ಅದಕ್ಕೆ ಮಾನ್ಯ ಮುಖ್ಯಮಂತ್ರಿಗಳೇ ಬರಲಿ ಎಂದು ಹೇಳುತ್ತೇನೆ.

(ಗೊಂದಲ)

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ. ಈಗ 334ರ ವ್ಯಾಪ್ತಿ ಎಷ್ಟು ಎನ್ನುವುದು ಗೊತ್ತಿದೆ. ಅದರಂತೆ ಕೆಲವು ವಿಚಾರಗಳನ್ನು ಈಗಾಗಲೇ ತಾವು ಹೇಳಿದ್ದೀರಿ. ಮತ್ತೆ...

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗಿ.—ಪ್ರೋಸೀಡಿಂಗ್ಸ್ ತೆಗೆದು ನೋಡಿ. ಮಾನ್ಯ ಮುಖ್ಯಮಂತ್ರಿಗಳು ಬರಬೇಕೆಂದು ಹೇಳುತ್ತೇನೆ.

ಅಧ್ಯಕ್ಷರು.—ಹೇಳಿಕೆ ಬರಲಿ, ಅನಂತರ ನಿಮಗೆ ಟೈಮ್ ಕೊಡುತ್ತೇನೆ. ಈವಾಗ ಕುಳಿತುಕೊಳ್ಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನನಗೆ 5 ನಿಮಿಷ ಅವಕಾಶ ಕೊಡಿ ಮಾತನಾಡುವುದಕ್ಕೆ.

ಶ್ರೀ ವೈ. ಕೆ. ರಾಮಯ್ಯ.—ಮಾನ್ಯ ಅಧ್ಯಕ್ಷರೇ ಕ್ರಾಂತಿ ಪತ್ರಿಕೆಯ ಸಂಪಾದಕರು ಶ್ರೀ ಸಿದ್ದ ರಾಮೇಶ್ವರವರು ಏನು ಇದ್ದಾರೆ ಅವರ ಬಗ್ಗೆ ನನ್ನ ಚರ್ಚೆಯಾಗುತ್ತಿರುವ ವಿಷಯ ಬಹಳ ಸುಲಭವಾಗಿದೆ ಈ ಒಂದು ವಿಷಯವನ್ನು ಸರ್ಕಾರದ ಗಮನಕ್ಕೆ ತರುತ್ತಾ, ಈಗಾಗಲೇ ವಿರೋಧ ಪಕ್ಷದ ಸ್ನೇಹಿತರು ಹೇಳಿದ್ದಾರೆ. ಅವರಿಗೆ ವಿವರಣೆ ಬೇಕಾದರೆ ವಿವರಣೆಯನ್ನು ಕೊಡಲಿಕ್ಕೆ ಸಂಬಂಧಪಟ್ಟ ಖಾತೆಯ ಮಂತ್ರಿಗಳು ಇದ್ದಾರೆ. ಆದ್ದರಿಂದ ಮಾನ್ಯ ಮುಖ್ಯಮಂತ್ರಿಗಳೇ ಉತ್ತರವನ್ನು ಕೊಡಬೇಕೆಂದು ಹೇಳತಕ್ಕಂಥದ್ದು ಉಚಿತವೇ ? ನಾನು ಈ ಸದನಕ್ಕೆ ಹೊಸಬ. ಸದನದ ಕಾನೂನಿಗೂ ಹೊಸಬ. ಆದ್ದರಿಂದ ತಮ್ಮ ಉತ್ತರ ಬೇಕಾಗಿದೆ. ಯಾವುದೇ ಸಂಬಂಧಪಟ್ಟ ಮಂತ್ರಿಗಳು ಇರುವಾಗ ಮುಖ್ಯಮಂತ್ರಿಗಳೇ ಉತ್ತರವನ್ನು ಕೊಡಬೇಕು ಎಂದು ವಿರೋಧ ಪಕ್ಷದ ಸದಸ್ಯರು ಹೇಳತಕ್ಕಂಥದ್ದು ಒಂದು.

ಎರಡನೆಯದಾಗಿ, ಗಮನ ಸೆಳೆಯುವ ಸೂಚನೆಯ ಮೇಲೆ ಮಾನ್ಯ ಸದಸ್ಯರಾದ ಮಲ್ಲಿಕಾರ್ಜುನ ಖಾರ್ಗೆ ಯವರು ಸಾಕಷ್ಟು ವಿವರಣೆಗಳನ್ನು ಈಗಾಗಲೇ ಕೊಟ್ಟಿದ್ದಾರೆ. ಮತ್ತು ವಿವರಣೆಗಳನ್ನು ಕೊಡಲಿಕ್ಕೆ ಸಾಧ್ಯ ವಿರುತ್ತದೆಯೇ ಇದಕ್ಕೆ ತಾವು ದಯವಿಟ್ಟು ಹೇಳಬೇಕು.

ಅಧ್ಯಕ್ಷರು.—ರೂಲ್ ನಂಬರ್ 334 ಸರ್ಕಾರದ ಗಮನವನ್ನು ಸೆಳೆಯತಕ್ಕಂಥದಲ್ಲ. ಸದನದ ಗಮನವನ್ನು ಸೆಳೆಯತಕ್ಕಂಥದ್ದು. ಆದ್ದರಿಂದ ಸದನದ ಗಮನವನ್ನು ಸೆಳೆದಿದ್ದಾರೆ, ಮಂತ್ರಿಗಳು ಉತ್ತರವನ್ನು ಹೇಳತಕ್ಕಂಥದ್ದು ನೋಡೋಣ. ವಿಷಯದ ಗಂಭೀರತೆಯನ್ನು ಗಮನಿಸಿ ಅದಕ್ಕೆ ಉತ್ತರವನ್ನು ಹೇಳತಕ್ಕಂಥ ಪ್ರಯತ್ನ ಸರ್ಕಾರ ಮಾಡಿದೆ. ಅದನ್ನು ಪದೇ ಪದೇ ಹೇಳುತ್ತಿದ್ದೇನೆ. ಇಲ್ಲಿ ಮಾನ್ಯ ಮುಖ್ಯಮಂತ್ರಿಗಳೇ ಉತ್ತರವನ್ನು ಹೇಳಬೇಕು ಎನ್ನತಕ್ಕಂಥದ್ದು ನಿಯಮಾವಳಿಯಲ್ಲಿ ಇಲ್ಲ.

ಎರಡನೆಯದಾಗಿ ನಾನು ಈಗಾಗಲೇ ಮಾತನಾಡಲಿಕ್ಕೆ ಅವಕಾಶವನ್ನು ಕೊಟ್ಟುಬಿಟ್ಟಿದ್ದೇನೆ. ಅವರು ಏನು ಹೇಳುತ್ತಾರೋ ಹೇಳಿಬಿಡಲಿ.

ಶ್ರೀ ವಿಶ್ವನಾಥರಡಿ ಮುದ್ದಾಳಿ.—334ರ ಬಗ್ಗೆ ಒಂದು ಕ್ರಿಯಾಲೋಪ ಹೇಳುತ್ತಿದ್ದೇನೆ. ನಿಯಮ 334 ರಲ್ಲಿ ಏನು ಹೇಳಿತ್ತದೆ ಎಂದರೆ—

ಕ್ರಿಯಾಲೋಪವಲ್ಲದ ಒಂದು ವಿಚಾರವನ್ನೆತ್ತುವುದು

“ಒಂದು ಕ್ರಿಯಾಲೋಪವಲ್ಲದಂಥ ಯಾವ ವಿಷಯವನ್ನಾಗಲಿ ವಿಧಾನಸಭೆಯ ಗಮನಕ್ಕೆ ತರಬೇಕೆಂದು ಇಚ್ಛಿಸುವ ಸದಸ್ಯರು ವಿಧಾನಸಭೆಯಲ್ಲಿ ತಾವು ಎತ್ತಬೇಕೆಂದಿರುವ ವಿಷಯವನ್ನು, ಅದನ್ನು ಸೂಚಿಸಬೇಕೆಂದಿರುವ ಕಾರಣಗಳೊಡನೆ ಸಂಕ್ಷೇಪವಾಗಿ ತಿಳಿಸಿ ಲಿಖಿತಮೂಲಕವಾಗಿ ಕಾರ್ಯದರ್ಶಿಯವರಿಗೆ ಸೂಚನಾಪತ್ರವನ್ನು ಕೊಡಬೇಕು. ಅಧ್ಯಕ್ಷರು ಅವಕಾಶ ಕೊಟ್ಟಮೇಲೆ ಮಾತ್ರವೇ ಅವರು ಅದನ್ನು ಸೂಚಿಸುವುದಕ್ಕೆ ಅವರಿಗೆ ಅನುಮತಿ ದೊರೆಯಬೇಕು ಮತ್ತು ಅಧ್ಯಕ್ಷರು ಗೊತ್ತು ಮಾಡಬಹುದಾದ ಕಾಲದಲ್ಲಿ ಮತ್ತು ಆ ದಿನ ಮಾತ್ರ ಅವರು ಅದನ್ನು ಸೂಚಿಸುವುದಕ್ಕೆ ಅವರಿಗೆ ಅನುಮತಿ ದೊರೆಯಬೇಕು.”

ಒಂದು ಇದ್ದು ನನ್ನಿಗೆ ಮಾತ್ರ ಅವಕಾಶವನ್ನು ಕೊಟ್ಟಿದ್ದರಿ. ಅದರ ಬಗ್ಗೆ ಎಲ್ಲರೂ ಮಾತನಾಡಿದ್ದಾರೆ. ಪುನಃ ಇದನ್ನು ನನ್ನ ಕೊಟ್ಟಂಥ 334ರ ಮೇಲೆ ಮತ್ತು ಮಾತನಾಡಲಿಕ್ಕೆ ಬರುವುದಿಲ್ಲ ಎನ್ನುವುದು ನನ್ನ ಕ್ರಿಯಾಲೋಪ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಕ್ರಿಯಾಲೋಪವೆತ್ತಿದ್ದಾರೆ.

ಅಧ್ಯಕ್ಷರು.—ಅವರು ಕ್ರಿಯಾಲೋಪ ಎತ್ತಿರುವುದು ಸರಿಯಾಗಿರಬೇಕು ಇದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಮಾನ್ಯ ಅಧ್ಯಕ್ಷರೇ ಕ್ರಾಂತಿ ಪತ್ರಿಕೆಯ ಶ್ರೀಮಾನ್ ಸಿದ್ದರಾಮೇಶ್ವರವರಿಗೆ ವಾರಂಟ್ ಸರ್ವ್ ಮಾಡಿದ್ದಾರೆ. ಅವರ ಅಫೀಸಿಗೆ ಹೋಗಿ ಹಿಡಿದುಕೊಂಡು ಅಧ್ಯಕ್ಷರೇ ಖುಡ್ಧಾಗಿ ನೋಡಿ ಹೇಳತಕ್ಕಂಥ eye witness ಆಗಲಿ, ಪತ್ರಿಕೆಗಳಲ್ಲಿ ಬೇರೆ ಬೇರೆ ಪತ್ರಿಕೆಗಳಲ್ಲಿ ಬಂದಿದೆ ಎಂದು ಹೇಳತಕ್ಕಂಥದ್ದಲ್ಲ.

ಅಧ್ಯಕ್ಷರು.—ಅದನ್ನು ಬಿಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಆ ದಿವಸ ಅಲ್ಲಿ ನಡೆದದ್ದು ಸುಮಾರು ಹತ್ತು ಪೋಲೀಸ್ ಕಾನ್‌ಸ್ಟೇಬಲ್ಸ್ 2-3 ಸಬ್ ಇನ್‌ಸ್‌ಪೆಕ್ಟರ್ ಮತ್ತು ಒಬ್ಬರು ಸರ್ಕಲ್ ಇನ್‌ಸ್‌ಪೆಕ್ಟರ್ ಕ್ರಾಂತಿ ಆಫೀಸಿಗೆ ಹೋಗಿ ಅವರನ್ನು ಬಾಯಿಗೆ ಬಂದಹಾಗೆ ಬಯಿದಿದ್ದಾರೆ. ಇದರಲ್ಲಿ ಅನೇಕ ವಿಷಯಗಳು ಬಂದಿಲ್ಲ. ಈ ವಿಷಯವನ್ನು ವಿವರವಾಗಿ ಏತಕ್ಕೆ ಹೇಳುತ್ತಿದ್ದೇನೆ ಎಂದರೆ ಮುಂದೆ ಇಂಥದ್ದು ಆಗಬಾರದು ಎನ್ನುವ ದೃಷ್ಟಿಯಿಂದ ಹೇಳುತ್ತಿದ್ದೇನೆ. ಹೇಳಿದರೂ ಪ್ರಯೋಜನವಾಗುವುದಿಲ್ಲವೆಂದರೆ ನನ್ನ ಆಕ್ಷೇಪಣೆ ಇಲ್ಲ. ಉತ್ತರ ಕೊಡುತ್ತಾರೆಯೇ?

ಶ್ರೀ ಎಂ. ಎಸ್. ಕೃಷ್ಣನ್.—ಹೇಳಿದರೂ ಪ್ರಯೋಜನವಾಗುವುದಿಲ್ಲವೆಂದರೆ, ಏತಕ್ಕೆ ಕೇಳಬೇಕು?

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಪೋಲೀಸ್‌ನವರ ನಡವಳಿಕೆ ಆಮೂಲಾಗ್ರವಾಗಿ ಬದಲಾವಣೆಯಾಗಬೇಕೆಂದು ಕೇಳುತ್ತೇನೆ. ಅವರ ಸ್ಟೇಟ್‌ಮೆಂಟ್ ಬಿಟ್ಟು ಮುಂದೆ ಏನು ಬದಲಾವಣೆಯಾಗಬೇಕೋ ಅದನ್ನು ಮಾಡಲಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅಲ್ಲಿ ಪೋಲೀಸ್‌ನವರು ಅವರಲ್ಲಿ ಯಾವ ರೀತಿ ವರ್ತಿಸಿದ್ದಾರೆಂದರೆ ಒಬ್ಬ ಕೈಯಲ್ಲಿ ಹಿಡಿದುಕೊಂಡು ಇನ್ನೊಬ್ಬರು ಬೂಟ್ ಕಾಲಿನಿಂದ ಬೆನ್ನಿಗೆ ಒದ್ದಿದ್ದಾರೆ. ಕಾಲು ನಡಿಗೆಯಲ್ಲಿ ಹೋಗುತ್ತಿರಬೇಕಾದರೆ ಅಲ್ಲಿ ಇರತಕ್ಕಂಥ 32 ಪಡಿಕಟ್ಟುಗಳನ್ನು ಇಳಿಯುತ್ತಿರಬೇಕಾದರೆ ಒಬ್ಬರು ಬೂಟ್ ಕಾಲಿನಲ್ಲಿಯೇ ಒದೆಯುವುದು ಇನ್ನೊಬ್ಬ ಅವರನ್ನು ಮೇಲಕ್ಕೆ ಎತ್ತುವುದು ಈ ರೀತಿ ಒದ್ದುಕೊಂಡು ಸುಮಾರು ಮೂರು ಫರ್ಲಾಂಗ್ ದೂರ ಬ್ರಹ್ಮಪುರದಿಂದ ಪೋಲೀಸ್ ಠಾಣೆಯವರೆಗೆ ಎಳೆದುಕೊಂಡು ಹೋಗುತ್ತಿರಬೇಕಾದರೆ ಅವರು ಲಬೊ ಲಬೋ ಎಂದು ಬಾಯಿ ಬಿಡಿದುಕೊಂಡು ನನ್ನನ್ನು ಉಳಿಸಿ, ನನ್ನನ್ನು ಉಳಿಸಿ ಎಂದು ಅರುಚಿಕೊಳ್ಳುತ್ತಿರಬೇಕಾದರೆ ಪಕ್ಕದಲ್ಲಿಯೇ ಇದ್ದ ಜನರು ನಡೆದ ಇಷ್ಟೆಲ್ಲಾ ಅಕ್ರಮವನ್ನು ಕೂಡ ಹೇಳಿಕೊಂಡಿದ್ದಾರೆ. ಮತ್ತೊಬ್ಬರು ರಜಾಕ್ ಮೂವೆಂಟ್‌ನಲ್ಲೂ ಕೂಡ ಇಂಥ ದೌರ್ಜನ್ಯ ನಡೆದಿಲ್ಲವೆಂದು ಹೇಳುತ್ತಾ ಜನರಲ್ಲಿ ಒಂದು ರೀತಿಯಾದ ಭೀತಿ ಸಂಭವಿಸಿದೆ. ಹೀಗೆಲ್ಲ ಆದರೂ ಕೂಡ ಪೋಲೀಸ್‌ನವರು ಒದೆಯುತ್ತಿರುವಂಥ ಕಾಲದಲ್ಲಿ 2-3 ಜನ ಸಬ್‌ಇನ್‌ಸ್‌ಪೆಕ್ಟರ್‌ರವರು ಏತಕ್ಕೆ ಹೋದರು? ಹತ್ತುಜನ ಕಾನ್‌ಸ್ಟೇಬಲ್ಸ್...ಆ ಉರಲಲ್ಲಿ ಸಂತೆ ಖಾದಿ ನವಾಬ್ ಉರಸ್ ಎಂದು ನಡೆಯುತ್ತಿರಬೇಕಾದರೆ ನೂರಾರು ಜನ ಪೋಲೀಸ್‌ನವರು ಅಲ್ಲಿ ಇರುತ್ತಿರಬೇಕಾದರೆ ಹತ್ತಾರುಜನ ಪೋಲೀಸ್‌ನವರನ್ನು ಕರೆದುಕೊಂಡು ಹೋಗಿ ಅವರ ಮೇಲೆ ಲಾಟಿಯಿಂದ ಹೊಡೆದು ಬೂಟಿನಿಂದ ಒದ್ದು, ಏನು ಸಿಗುತ್ತದೋ ಅದರಿಂದ ಹೊಡೆದು ಕೊನೆಗೆ 12 ಗಂಟೆಗೆ ಅಂದರೆ 11 ಗಂಟೆಯಿಂದ ಪ್ರಾರಂಭವಾಗಿ 12 ಗಂಟೆಯವರೆಗೆ ಪೋಲೀಸ್ ಸ್ಟೇಷನ್‌ಗೆ ಒಯ್ಯಿದ್ದಾರೆ. ಪೋಲೀಸ್ ಸ್ಟೇಷನ್‌ನಲ್ಲಿ ಅವರು ನೀರನ್ನು ಕೇಳಿದಾಗ ಅವರಿಗೆ ನೀರನ್ನು ಕೊಡದೆ ಪಕ್ಕದ ಯೂರಿನ್ ತೆಗೆದುಕೋ ಎಂದು ಸಬ್ ಇನ್‌ಸ್‌ಪೆಕ್ಟರ್ ತೋಟದ ಹೇಳಿರುತ್ತಾರೆ. ಕುಡಿಯುವುದಕ್ಕೆ ನೀರನ್ನು ಕೊಟ್ಟಿಲ್ಲ. ಆ ದಿವಸ ಅವರ ಮನೆಯವರು ಹೋದರೆ ಅವರನ್ನು ಬಿಡಲಿಲ್ಲ. ಸರ್ಕಲ್ ಇನ್‌ಸ್‌ಪೆಕ್ಟರನ್ನು ರಿಕ್ಷೆಸ್ ಮಾಡಿಕೊಂಡರೂ ನಾವು ಬಿಡುವುದಿಲ್ಲವೆಂದು ಹೇಳಿರುತ್ತಾರೆ. ಸಾವಿರಾರು ಜನರು ಹೋಗಿ ಇವರನ್ನು ಬಿಡಬೇಕೆಂದು ಪೋಲೀಸ್ ಅಧಿಕಾರಿಗಳನ್ನು ಫೆರಾವೇ ಮಾಡಿದ್ದಾರೆ ಅನಂತರ ಕೆಲವು ಮುಖಂಡರು ಹೋಗಿ ಕೇಳಿಕೊಂಡ ಮೇಲೂ ಸಹ ಅವರು ಈಲ್ ಅಗಿಲ್ಲ. ಕೊನೆಗೆ ಸಿದ್ಧ ರಾಮೇಶ್ ಅವರೇ ತಮಗ್-ಸಬ್ ಇನ್‌ಸ್‌ಪೆಕ್ಟರ್ ಅವರು, ಸರ್ಕಲ್ ಇನ್‌ಸ್‌ಪೆಕ್ಟರ್ ಅವರು ಮತ್ತು ಬಹಳಷ್ಟುಜನ ಪೋಲೀಸ್‌ರು ಹೊಡೆದಿದ್ದಾರೆಂದು ಕಂಪ್ಲೇಂಟ್ ಕೊಟ್ಟರು. ಇವರ ಮೈ ತುಂಬಾ ಗಾಯಗಳಾಗಿ ಇವರ ಬೆನ್ನು ನೋಡಬೇಕು. ಎಲ್ಲೋ-ಬೋನೋ-ಟೈಪ್‌ನ ಹೊಡೆತ ಬಿದ್ದಿದೆ.

ಅಧ್ಯಕ್ಷರು.—ಈ ಬಗ್ಗೆ ಡಾಕ್ಟರ್ ಸರ್ಜಿಕೇಟ್ ಬರುತ್ತದೆ. ಅದು ಬಂದಮೇಲೆ ನೋಡೋಣ ಬಿಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ತಾವು ಈ ಫೋಟೋ ನೋಡಿದರೆ ತಿಳಿಯುತ್ತದೆ. ಇಂತಹ ಘಟನೆ ಬೆಂಗಳೂರಿನಲ್ಲಿ ಏನಾದರೂ ನಡೆದಿದ್ದರೆ ವಿಷಯವೇ ಬೇರೆಯಾಗುತ್ತಿತ್ತು. ಆದರೆ ಇದು ಇಲ್ಲಿಗೆ 400 ಮೈಲಿಗಳ ದೂರದಲ್ಲಿ ನಡೆದಿದೆ.

ಶ್ರೀ ಎಸ್. ಸೂರ್ಯನಾರಾಯಣರಾವ್.—ಬೆಂಗಳೂರಿನಲ್ಲಿಯೂ ಇಂತಹ ಘಟನೆ ನಡೆದಿದೆ.

ಶ್ರೀ ಎಂ. ಪುಲ್ಲಿಕಾರ್ಜುನ ಖಾರ್ಗೆ.—ಇಲ್ಲಿ ಇದು ನಡೆದಿದ್ದರೆ ಇದರ ಗಂಭೀರತೆ ಇನ್ನೂ ಹೆಚ್ಚಾಗುತ್ತಿತ್ತು. ಆದರೆ ಅಲ್ಲಿ ನಡೆದಿರುವುದರಿಂದ ಇದರ ಮಹತ್ವ ಯಾರಿಗೂ ಗೊತ್ತಾಗಿಲ್ಲ. ಇದರ ಹಿನ್ನೆಲೆಯನ್ನು ನೋಡುವುದಾದರೆ, ಈ ಪತ್ರಿಕೆಯಲ್ಲಿ ಯಾವಾಗಲೂ ಪೋಲೀಸರು ಮಾಡತಕ್ಕಂಥ ಅನ್ಯಾಯದ ಬಗ್ಗೆ, ದೌರ್ಜನ್ಯದ ಬಗ್ಗೆ ಸತತವಾಗಿ ಬರೆಯುತ್ತಿರುತ್ತಾರೆ. ಈ ಪತ್ರಿಕೆಯವರು ನಮ್ಮ ಪಕ್ಷದವರು ಅಥವಾ, ಅವರ ಪಕ್ಷದವರು ಎಂದು ನಾನು ಹೇಳುವುದಿಲ್ಲ. ಇವರು ಸ್ವತಂತ್ರವಾಗಿ ಬರೆಯತಕ್ಕಂಥ ವ್ಯಕ್ತಿಯಾಗಿದ್ದಾರೆ, ಇವರು ಎಲ್ಲರ ಮೇಲೂ ಬರೆದಿದ್ದಾರೆ. ನನ್ನ ಮೇಲೆ, ಶ್ರೀ ಧರ್ಮಸಿಂಗ್ ಅವರ ಮೇಲೆ ಶ್ರೀ ವಿಶ್ವನಾಥರೆಡ್ಡಿ ಅವರ ಮೇಲೆ ಹೀಗೆ ಆ ಜಿಲ್ಲೆಯ ಮಂತ್ರಿಗಳು ಯಾರೇ ಇರಲಿ ಮತ್ತು ಅವರು ಯಾವ ಪಕ್ಷದವರೇ ಆಗಿರಲಿ ಎಲ್ಲರ ಮೇಲೂ ಅವರು ಬರೆಯುತ್ತಿರುತ್ತಾರೆ. ಈ ಒಂದು ಘಟನೆ ಯಾವ ಹಿನ್ನೆಲೆಯಲ್ಲಿ ಆಗಿದೆ ಎಂದರೆ ತಾ: 8-6-1983 ರಂದು ಅಥವಾ ಅದರ ಹಿಂದಿನ ದಿವಸ ಶ್ರೀ ಬೊಮ್ಮಾಯಿ ಅವರು ಮತ್ತು ಶ್ರೀ ವಿಶ್ವನಾಥರೆಡ್ಡಿ ಅವರು ಸೇಡೆನಲ್ಲಿ ಒಂದು ಸಿಮೆಂಟ್ ಪ್ಲಾಂಟ್ ಯೋಜನೆಗೆ ಅಸ್ತಿತ್ವದ ಶಿರಿಯನ್ನು ಹಾಕಲು ಹೋಗಿದ್ದಾಗ ಈ ಪತ್ರಿಕೆಯವರು, ಆಕಾಶವಾಣಿಯ ಪ್ರತಿನಿಧಿ ಅವರು, ಸಂಯುಕ್ತ ಕರ್ನಾಟಕ ಪತ್ರಿಕೆಯ ಪ್ರತಿನಿಧಿ ಅವರು ಅಲ್ಲಿಗೆ ಹೋಗಿದ್ದರು. ಶ್ರೀ ಆಚಾರ್ಯ ಅವರೂ ಸಹ ಹೋಗಿದ್ದರೆಂದು ಕಾಣುತ್ತದೆ. ಮಂತ್ರಿಗಳು ಅಲ್ಲಿಗೆ ಹೋಗಿದ್ದಾಗ ಮಾಮೂಲಿನಂತೆ ಮಂತ್ರಿಗಳನ್ನು 5 ನಿಮಿಷಗಳ ಕಾಲ ನೋಡೋಣ ಎಂದು ಅವರ ಕೋಣೆಗೆ ಹೋದ ತಕ್ಷಣವೇ ಮಂತ್ರಿಗಳು ಏನು ಹೇಳಿದರೆಂಬುದು ಇಲ್ಲಿ ವರದಿಯಾಗಿದೆ. ನೀವು ಸಂಯುಕ್ತ ಕರ್ನಾಟಕ ಪತ್ರಿಕೆಯ ಪ್ರತಿನಿಧಿ ಎಂಬುದು ನಮಗೆ ಗೊತ್ತಿದೆ, ಅದು ಸರ್ಕಾರದ ಪತ್ರಿಕೆ ಆದರೂ ಅದರಲ್ಲಿ ತಮಗೆ ಬೇಕಾದ್ದು ಬರೆದುಕೊಳ್ಳುತ್ತೀರಿ ಅಲ್ಲವೇ ಎಂದು....

MR. SPEAKER.—That is not the issue before us to-day.

ಶ್ರೀ ಎಂ. ಪುಲ್ಲಿಕಾರ್ಜುನ ಖಾರ್ಗೆ.—ಅಮೇಲೆ ಆಕಾಶವಾಣಿಯ ಪ್ರತಿನಿಧಿಯನ್ನು ಕುರಿತು ಏನು ಹೇಳಿದ್ದಾರೆಂದರೆ...

ಶ್ರೀ ಪಿ. ರಾಮದೇವ್.—ಮಾನ್ಯ ಅಧ್ಯಕ್ಷರೇ, ನನ್ನದೊಂದು ಕ್ರಿಯಾಲೋಪವಿದೆ.

ಶ್ರೀ ಧರ್ಮಸಿಂಗ್.—ಈಗ ಮಾನ್ಯ ಸದಸ್ಯರು ತಮ್ಮ ಅಪ್ಪಣೆ ಪಡೆದು ಮಾತನಾಡುತ್ತಿರುವಾಗ ಇವರು ಕ್ರಿಯಾಲೋಪ ಎತ್ತುವುದು ಸರಿಯೇ? ಇಲ್ಲಿ ಅವರು ಕ್ರಿಯಾಲೋಪವನ್ನೆತ್ತಲು ಸರ್ಕಾರ ವತಿಯಿಂದ ಏನಾದರೂ ಗುತ್ತಿಗೆ ತೆಗೆದುಕೊಂಡಿದ್ದಾರೆಯೇ ಹೇಗೆ?

MR. SPEAKER.—I cannot say 'No' to a point of order please.

ಶ್ರೀ ಪಿ. ರಾಮದೇವ್.—ನನ್ನ ಕ್ರಿಯಾಲೋಪವೇನೆಂದರೆ ಈ ಸದನದಲ್ಲಿ ನಮ್ಮ ಹಕ್ಕು ಮತ್ತು ಸ್ವಾತಂತ್ರ್ಯವೇನಿದೆ, ಅದನ್ನು ಹತ್ತಿಕ್ಕುವಂತಹ ಪ್ರಯತ್ನವನ್ನು ಮಾಡುವುದು ಸರಿಯೇ ಎಂಬ ಬಗ್ಗೆ ಕ್ರಿಯಾಲೋಪವನ್ನು ಎತ್ತಿದ್ದೇನೆ. ಈ ಹಿಂದೆಯೇ ನಾನು ಕ್ರಿಯಾಲೋಪವನ್ನೆತ್ತಿದ್ದರೆ ಚೆನ್ನಾಗಿರುತ್ತಿತ್ತು. ಆದರೆ ಈ ಮೊದಲು ಅವಕಾಶವಾಗದೆ ಈಗ ಮಾಡುತ್ತಿದ್ದೇನೆ. 334ನೇ ನಿಯಮದ ಪ್ರಕಾರ ಈ ವಿಚಾರದಲ್ಲಿ ನನ್ನ ವಿವರ ಒಂದು ಗಂಟೆಯ ಕಾಲ ಚರ್ಚೆಯಾಗಿದೆ. ಇವತ್ತು ಕೂಡ ಅರ್ಧ ಗಂಟೆಯಿಂದ ಚರ್ಚೆಯಾಗುತ್ತಿದೆ. ಇದರ ಜೊತೆಗೆ ಒಬ್ಬರು ಮಾತ್ರ ಈ ನಿಯಮದ ಪ್ರಕಾರ ವಿಷಯವನ್ನು ಪ್ರಸ್ತಾಪ ಮಾಡಬಹುದು. ಆದರೆ 5-6 ಜನ ಸದಸ್ಯರು ಇದನ್ನು ಪ್ರಸ್ತಾಪ ಮಾಡಿದ್ದಾರೆ. ಅದೇ ಗಮನಸೆಳೆಯುವ ಸೂಚನೆಯಾದರೆ 5 ಜನ ಸದಸ್ಯರು ಬೇಕಾದರೂ ಸರ್ಕಾರದ ಗಮನ ಸೆಳೆಯಲು ಅವಕಾಶವಿದೆ. ಆದರೆ ಈ ನಿಯಮದ ಪ್ರಕಾರ ಒಂದು ನೋಟೀಸ್‌ಗೆ 20 ಜನರು ಸಹಿ ಮಾಡಿದ್ದಾರೆಂದು ಅಷ್ಟು ಜನರಿಗೂ ಪ್ರಸ್ತಾಪ ಮಾಡಲು ಅವಕಾಶ ಕೊಡುತ್ತೀರಾ?

ಅಧ್ಯಕ್ಷರು.—ತಾವು ಹೇಳುವುದನ್ನು ನಾನು ಒಪ್ಪುತ್ತೇನೆ. ಆದರೆ ಈಗಾಗಲೇ ನಾನು ಅವರಿಗೆ ಮಾತನಾಡಲು ಅನುಮತಿ ಕೊಟ್ಟಿದ್ದೇನೆ. I have repeatedly told them that they are widening the scope of rule 334. I have to revise the rule if the same thing continues. I leave this to the will and pleasure of the House.

ಶ್ರೀ ಎಂ. ಪುಲ್ಲಿಕಾರ್ಜುನ ಖಾರ್ಗೆ.—ನಾನು ಇದರ ಹಿನ್ನೆಲೆಯನ್ನು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ತಾವು ಈ ನಿಯಮದ ವ್ಯಾಖ್ಯೆಯನ್ನು ಬಿಟ್ಟು ಬಹಳ ಮುಂದಕ್ಕೆ ಹೋಗುತ್ತಿದ್ದೀರೆಂದು ಕಾಣುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಪತ್ರಿಕೆಯಲ್ಲಿರುವುದನ್ನು ಹೇಳುತ್ತಿದ್ದೇನೆ. ಸರ್ಕಾರದ ಆಡಳಿತಾಧಿಕಾರಿಯವರಿಂದ ಈ ಪತ್ರಿಕೆ ನಡೆದಿದ್ದರೂ ಸಹ ಇದರಲ್ಲಿ ನನಗೆ ಗುಲ್ಬರ್ಗದಲ್ಲಿ ಘರಾವೋ ಮಾಡಲಾಯಿತೆಂದು ಬರೆದಿದ್ದೀರಿ. ಆದರೆ ನನಗೆ ಯಾರೂ ಅಲ್ಲಿ ಘರಾವೋ ಮಾಡಲಿಲ್ಲ. ಯಾರೋ ಹೇಳಿದ್ದನ್ನು ತಾವು ಬರೆಯುತ್ತೀರಿ ಎಂದು....

ಅಧ್ಯಕ್ಷರು.—ತಾವು ಪೇಪರನ್ನು ಇಲ್ಲಿ ಕೋಟ್ ಮಾಡಬೇಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಈ ಮಂತ್ರಿಗಳು ಮುಂದೆ ಆಕಾಶವಾಣಿ ಪ್ರತಿನಿಧಿಯನ್ನು ಕುರಿತು ಬಿ.ಜೆ.ಪಿ. ಕಾರ್ಯಕರ್ತರು ನನ್ನನ್ನು ಘರಾವೋ ಮಾಡಿದರೆಂದು ಆಕಾಶವಾಣಿಯಲ್ಲಿ ವರದಿಯಾಗಿದೆ, ಆಕಾಶವಾಣಿ ಸರ್ಕಾರದ್ದು ಎಂಬ ಕಾರಣದಿಂದ ತಮ್ಮ ಮನಸ್ಸಿಗೆ ಬಂದಂತೆ ಪ್ರಸಾರ ಮಾಡುತ್ತೀರಾ ಎಂದು ಕೇಳಿದ್ದಾರೆ. ಅದರ ನಂತರ ಈ ಕ್ರಾಂತಿ ಪತ್ರಿಕೆ, ಸಂಪಾದಕರನ್ನು ಕುರಿತು ಏನು ಹೇಳುತ್ತಾರೆಂದರೆ, ಕೋಟು, ಕಛೇರಿಗೆ ಮಣಿಯದ ನಿಮಗೆ ಏನು ಮಾಡಬೇಕೆಂಬುದು ನನಗೆ ಗೊತ್ತು, ನನ್ನ ಹತ್ತಿರ ನಿಮ್ಮನ್ನು ಮುಗಿಸುವ ಜನರು ಬೇರೆಯೇ ಇದ್ದಾರೆಂಬ ಮಾತನ್ನು ಪಶುಸಂಗೋಪನಾ ಇಲಾಖೆಯ ಮಂತ್ರಿಗಳು ಹೇಳಿದ್ದಾರೆ. ಈ ರೀತಿ...

ಅಧ್ಯಕ್ಷರು.—ಮಂತ್ರಿಗಳ ವಿರುದ್ಧ ಆಪಾದನೆ ಮಾಡುವುದಿದ್ದರೆ ತಾವು ನೋಟೀಸ್ ಕೊಟ್ಟು ಮಾಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಯಾರು ಇದರ ಹಿಂದೆ ಇದ್ದಾರೆಯಾದನ್ನು ನಾನು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ತಾವು ನಿಯಮ 311ರ ಪ್ರಕಾರ ನೋಟೀಸ್ ಕೊಡಬೇಕಾಗುತ್ತದೆ. ತಾವು ನಿಯಮ 311ನ್ನು ಸ್ವಲ್ಪ ಓದಬೇಕು. ಮಂತ್ರಿಗಳೊಬ್ಬರ ವಿರುದ್ಧ ಆಪಾದನೆ ಮಾಡುವುದಿದ್ದರೆ ತಾವು 311ರ ಕೆಳಗೆ ನೋಟೀಸ್ ಕೊಡಬೇಕು.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಪೇಪರಿನಲ್ಲಿ ಬಂದಿರುವುದನ್ನು ಮುಚ್ಚುಮರೆ ಮಾಡುವುದಕ್ಕಾಗುವುದಿಲ್ಲ. ಅದರಲ್ಲಿರುವುದನ್ನು ಹೇಳುತ್ತಿದ್ದೇನೆ.

ಅಧ್ಯಕ್ಷರು.—ಈಗ ಮಾನ್ಯ ಮಂತ್ರಿಗಳು ಈ ವಿಚಾರದಲ್ಲಿ ಹೇಳಿಕೆ ಕೊಡುವುದು.

ಶ್ರೀ ಆರ್. ಸಿ. ಜಿಗಣ್ಣಿ.—ದಿನಾಂಕ 26-8-1983 ರಂದು ಬೆಳಿಗ್ಗೆ 10-30 ಗಂಟೆಗೆ ಗುಲ್ಬರ್ಗ ನಗರದ ಬ್ರಹ್ಮಪುರ ಪೊಲೀಸ್ ಠಾಣೆಯ...

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಮೊದಲು ರಾಜೀನಾಮೆ ಕೊಡಬೇಕು. ಇಲ್ಲದಿದ್ದರೆ ನ್ಯಾಯ ಸಿಗುವುದಿಲ್ಲ. ಬಡವರು ಬದುಕುವುದಕ್ಕಾಗುವುದಿಲ್ಲ. ಈ ವಿಚಾರದಲ್ಲಿ ನಿಸ್ಸಕ್ಷಪಾತವಾದಂಥ ತನಿಖೆಯಾಗಬೇಕು.

(ಗಲಾಟೆ)

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಏನು ಹೇಳುತ್ತಾರೆಯಾದನ್ನು ಕೇಳೋಣ.

ಶ್ರೀ ಧರ್ಮಸಿಂಗ್.—ನಾವು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ಕೆಲವು ವಿಚಾರಗಳನ್ನು ತರಬೇಕಾಗುತ್ತದೆ.

(ಗೊಂದಲ) **

MR. SPEAKER.—Nothing will go on record.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೆ, ಮೊನ್ನೆ ಕೂಡ ಈ ವಿಷಯವನ್ನು ಎತ್ತಿದ್ದೇವೆ. ನಿಯಮ 334ರ ಕೆಳಗೆ ಎತ್ತತಕ್ಕ ಪ್ರಸಂಗ ಬರುತ್ತಿರಲಿಲ್ಲ. ನಾವು ಶುಕ್ರವಾರ ಈ ವಿಷಯವನ್ನು ಎತ್ತಿದಾಗ ಮಾನ್ಯ ಲೋಕೋಪಯೋಗಿ ಸಚಿವರು ಒಂದು ಹೇಳಿಕೆಯನ್ನು ಮಾಡಿದರು. ಪೂರ್ತಿ ಹೇಳಿಕೆ ಆಗಲಿಲ್ಲ, ಸೋಮವಾರ ಇದರ ಬಗ್ಗೆ ವಿಚಾರಣೆ ಮಾಡೋಣವೆಂದು ಪ್ರಸ್ತಾಪವಾಯಿತು. ನಿನ್ನೆ ಕೂಡ ಈ ವಿಷಯವನ್ನು ಪ್ರಸ್ತಾಪಿಸಲಾಯಿತು. ನಿನ್ನೆ ಪ್ರಸ್ತಾಪ ಮಾಡಿದಾಗ ಮಾನ್ಯ ಮುಖ್ಯಮಂತ್ರಿಗಳು ಸದನಕ್ಕೆ ಬರಬೇಕು, ವಿಚಾರ ಗಂಭೀರವಾಗಿದೆ, ಉತ್ತರವನ್ನು ಮುಖ್ಯಮಂತ್ರಿಗಳು ಕೊಡಬೇಕು ಎನ್ನುವ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದೇವೆ. ಇದು ತಮಗೆ ಗೊತ್ತಿದೆ. ನೀವು ದೂಸದಾಗಿ ಕಾರ್ಯಕಲಾಪವನ್ನು ಮಾಡುತ್ತೀಲ್ಲ.

MR. SPEAKER.—Please don't force me to take certain decisions.

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಿಯಮ 334ರ ಕೆಳಗೆ ಬಂತು. ಜೇರೋ ಅವರನ್ನಲ್ಲಿ ಇಂತಹ ವಿಷಯಗಳಿಗೆ ಪರವಾನಗಿ ಕೊಟ್ಟಿದ್ದು ಇದೆ. ಇಂತಹ ಗಂಭೀರವಾದ ವಿಚಾರಗಳು ಬಂದಾಗ ಚರ್ಚೆ ಮಾಡಿದ್ದು ಇದೆ. ಒಂದು ದಿವಸ ಅಲ್ಲ, ಎರಡು-ಮೂರು ದಿವಸ ಬಂದದ್ದು ಇದೆ, ಅದು ಕಡತದಲ್ಲಿದೆ, ಎಲ್ಲರ ಅನುಭವದಲ್ಲೂ ಇದೆ. I think records must be strait. ನಿಯಮ 334 ಬಹಳ ಸುಲಭವಾಗಿ ಕಾಣುತ್ತದೆ ಎಂದು ನೀವು ಭಾವನೆ ಮಾಡಿಕೊಳ್ಳಬಾರದು. ನಾವು ಕೂಡ ಅದರ ಬಗ್ಗೆ ಆ ಭಾವನೆ ಇಟ್ಟುಕೊಂಡಿಲ್ಲ. ಈಗ ಏನಾಗಿದೆ ಅಂದರೆ, ಈ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಸದನ ನಡೆದಿದೆ. ಎಲ್ಲದಕ್ಕೂ ಮುಖ್ಯಮಂತ್ರಿಗಳೇ ಬಂದು ಹೇಳಿಕೆ ಕೊಡಬೇಕೆಂದು ನಾವು ಇವತ್ತಿನವರೆಗೂ ಪ್ರಸ್ತಾಪಮಾಡಿಲ್ಲ, ಹೇಳಿಲ್ಲ. ಇದು ಮಾನ್ಯ ಮುಖ್ಯಮಂತ್ರಿಗಳಿಗೂ ಗೊತ್ತಿದೆ. ನಾವು ಅಧಿಕಾರ ದಲ್ಲಿದ್ದಾಗ ಇಂತಹ ಸಂದರ್ಭಗಳು ಬಂದಾಗ ನೀವು ಆಗ ವಿರೋಧ ಪಕ್ಷದಲ್ಲಿದ್ದುಕೊಂಡು ಮುಖ್ಯ ಮಂತ್ರಿಗಳು ಇಲ್ಲದಾಗ ಗಂಟೆಕಟ್ಟಲೆ ಚರ್ಚೆ ಯಾಗಿದೆ, ಆಗ ಸದನದ ಕಾರ್ಯ ಕಲಾಪ ನಡೆಸಿಲ್ಲ, ಅಂತಹ ಕೆಲಸವಾಗಿದೆ. ಆ ಕೆಲಸವನ್ನು ನಾವು ಈಗ ಮಾಡಿಲ್ಲ. ನಿನ್ನ ಈ ವಿಚಾರ ಪ್ರಸ್ತಾಪವಾಯಿತು. ಸನ್ಮಾನ್ಯ ಮುಖ್ಯಮಂತ್ರಿಗಳೂ ಕೂಡ ಈ ಸದನಕ್ಕೆ ಗೌರವ ಕೊಡ ಬೇಕೆಂದು ಇಲ್ಲಿ ಬಂದಿದ್ದಾರೆ. ಗೃಹಸಚಿವರಾದವರು ಉತ್ತರ ಕೊಡಬೇಕೆಂದು ನಾವು ಒಂದು ದಿವಸವೂ ತಡೆದಿಲ್ಲ. ಅನೇಕ ದಿವಸಗಳಿಂದ ಸದನ ನಡೆಯುತ್ತಿದೆ. ಬೇರೆಯವರು ಉತ್ತರ ಕೊಡಬಾರದೆಂದು ನಾವು ಕೇಳುವುದಿಲ್ಲ, ನಾವು ಹೇಳಿಲ್ಲ. ಈ ಒಂದು ಘಟನೆ ನಡೆದಿದೆ ಯಾವುದೋ ಉದ್ದೇಶದಿಂದ ಈ ರೀತಿ ಮಾಡುತ್ತಿದ್ದಾರೆಂದು ಸರ್ಕಾರ ತಿಳಿದುಕೊಳ್ಳು ಬೇಡ. ತಾವೂ ತಿಳಿದುಕೊಳ್ಳುವುದು ಬೇಡ, ತಮಗೆ ಸಹಕಾರ ಕೊಡಬಾರದು, ಸದನದ ಕಾರ್ಯ ಕಲಾಪ ನಡೆಯದ ಹಾಗೆ ಮಾಡಬೇಕೆನ್ನುವ ಉದ್ದೇಶ ನಮಗೆ ಇಲ್ಲ. ಆ ರೀತಿ ನಾವು ಎಂದೂ ಮಾಡಿಲ್ಲ.

ಅಧ್ಯಕ್ಷರು.—ಮಾನ್ಯ ಪ್ರತಿಪಕ್ಷದ ನಾಯಕರು ತಿಳಿದುಕೊಳ್ಳಬೇಕು. ಈ ಒಂದು ಕಾರಣಕ್ಕೆ ಸ್ಪೀಕರ್ ಏನಿದೆ ಅನ್ನುವುದನ್ನು ಅರ್ಥಮಾಡಿಕೊಳ್ಳಬೇಕು Please don't force me to take certain decisions. ಆ ದಿವಸವೇ ಮುಗಿಸಬಹುದಾಗಿತ್ತು, ಮಾನ್ಯ ಖಾಗೀಯವರಿಗೆ ಮಾತ ನಾಡಲಿಕ್ಕೆ ಅವಕಾಶ ಕೊಟ್ಟಿದ್ದೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ತಮ್ಮ ಉದಾರತೆಗೆ ತಲೆಬಾಗುತ್ತೇನೆ. ನಿಯಮ 334ರ ಕೆಳಗೆ ವಿಷಯ ಚರ್ಚೆಗೆ ಬಂದಾಗ ಸಾಕಷ್ಟು ಉದ್ದ ಅಂದರೆ ಎರಡು ಗಂಟೆ ಎರಡೂವರೆ ಗಂಟೆಗಳ ಕಾಲ ಅದನ್ನು ಚರ್ಚೆ ಮಾಡಲಿಕ್ಕೆ ಕನವರ್ಷ ಮಾಡಿದ್ದು ಇದೆ.

ಅಧ್ಯಕ್ಷರು.—ಸಾಕಷ್ಟು ಚರ್ಚೆ ಮಾಡಿದ್ದೀರಿ....Beyond certain limits.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದು ಗಂಭೀರವಾದ ವಿಷಯ, ಇದು ಪತ್ರಿಕಾ ಸ್ವಾತಂತ್ರ್ಯದ ವಿಚಾರ. ಇಷ್ಟರವರೆಗೆ ಈ ರೀತಿ ನಡೆದದ್ದು ಇಲ್ಲ. ದಾರಿಯಲ್ಲಿ ದರದರ ಎಳೆದು ಈ ರೀತಿ ಹೊಡೆದದ್ದು ಇಲ್ಲ. ಇಂತಹ ಒಂದು ಕೆಲಸ ಕರ್ನಾಟಕದ ಇತಿಹಾಸದಲ್ಲೇ ನಡೆದದ್ದು ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಕರ್ನಾಟಕ ಇತಿಹಾಸದಲ್ಲೇ ನಡೆದದ್ದು ಇಲ್ಲ ಅಂದರೆ ವಾಸ್ತವಾಂಶಕ್ಕೆ ವಿರೋಧವಾಗುತ್ತದೆ. ನಾನು ಕೂಡ ಕರ್ನಾಟಕದಲ್ಲೇ ಹುಟ್ಟಿ ಬೆಳೆದವನು. ಪೋಲೀಸ್ ಸ್ಟೇಷನ್‌ನಲ್ಲಿ ಹೊಡೆ ದಿದ್ದಾರೆ, ಹೊರಗಡೆ ಹೊಡೆದಿದ್ದಾರೆ, ಪತ್ರಿಕಾಕರ್ತರನ್ನು ಹೊಡೆದಿದ್ದಾರೆ. ನಮ್ಮನ್ನು ಹಿಡಿದುಕೊಂಡು ಹೋಗಿ ಹೊಡೆದಿದ್ದಾರೆ.

ಬಬ್ರು ಮಾನ್ಯ ಸದಸ್ಯರು.—ಮಾನ್ಯ ವಿರೋಧಪಕ್ಷದ ನಾಯಕರಿಗೆ ಇತಿಹಾಸ ಜನವರಿ 10, 1983 ರಿಂದ ಮಾತ್ರ ಶುರುವಾಗಿದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾಗೀ.—ನಾವು ಸತ್ಯವಂತರಲ್ಲ, ನೀವು ಸತ್ಯವಂತರಾಗುವುದಕ್ಕೆ ಏನಾಗಿದೆ ?

ಅಧ್ಯಕ್ಷರು.—ಮೊದಲು ಮಂತ್ರಿಗಳು ಉತ್ತರ ಹೇಳಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾಗೀ.—ನೀವು ಹರಿಶ್ಚಂದ್ರ ಎಂದು ಹೇಳಿಕೊಳ್ಳುವುದಕ್ಕೆ ಹೋಗಬೇಡಿ.

ಶ್ರೀ ಪಿ. ರಾಂದೇವ್.—ಮಾನ್ಯ ವಿರೋಧಪಕ್ಷದ ನಾಯಕರಾದ ವೀರಪ್ಪ ಮೊಯಿಲಿಯವರು ಉತ್ತರ ಕೊಡಬೇಕು, ಮಾನ್ಯ ಧರ್ಮಸಿಂಗ್‌ರವರು ಮಾತನಾಡುವಾಗ ಮುಖ್ಯಮಂತ್ರಿಗಳು ಸಭೆಗೆ ಬರದಿದ್ದರೆ ಮುಂದಿನ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳಿದ್ದಾರೆ.

ಶ್ರೀ ಧರ್ಮಸಿಂಗ್.—ಮಾನ್ಯ ಅಧ್ಯಕ್ಷರೇ, ನಾನು ಹೇಳಿದ್ದು ಮಾನ್ಯ ಮುಖ್ಯಮಂತ್ರಿಗಳು ಸಭೆಗೆ ಬರದಿದ್ದರೆ ಯಾವ ಕ್ರಮ ತೆಗೆದುಕೊಳ್ಳಬೇಕು ಎನ್ನುವುದನ್ನು ಮಾಡಬೇಕಾಗುತ್ತದೆ ಎಂದು ಹೇಳಿದ್ದೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ನೀವು ಪುನಃ ಸುತ್ತಿಬಳಸಿ ಹೇಳುವುದು ಬೇಡ. ಈಗ ಮಾನ್ಯ ಮುಖ್ಯಮಂತ್ರಿಗಳು ಸಭೆಗೆ ಬಂದಿದ್ದಾರೆ.

MR. SPEAKER.—If you bring it under different form under rules, how can I stop it ?

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅದರ ಹಿನ್ನೆಲೆ ಏನು ಅನ್ನುವುದನ್ನು ತಾವು ಸ್ವಲ್ಪ ಕೇಳಿ. ಅಲ್ಲಿ ಸಂಶಯಕ್ಕೆ ಕಾರಣವಾಗಿದೆ. ಪೋಲೀಸ್‌ನವರು ಹಾಡುಹಗಲಿನಲ್ಲೇ ಏಳಿದುಕೊಂಡು ಹೊಡೆದಿದ್ದಾರೆ. ಎಲ್ಲಾ ಜನರಲ್ಲೂ ಸಂಶಯ ನಿರ್ಮಾಣವಾಗಿದೆ.

ಅಧ್ಯಕ್ಷರು.—ತಾವು, ಮಂತ್ರಿಗಳು ಹೇಳುವ ಉತ್ತರ ಕೇಳಿ, ಸಮಾಧಾನವಾಗದಿದ್ದರೆ Let us hear the Government. If you are not satisfied, I will request the Government to make further statement.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಸಂಬಂಧಪಟ್ಟ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಿ ಜುಡಿಶಿಯಲ್ ಎನ್‌ಕ್ವಯರಿ ಮಾಡಿ. ಈಗ ಏನು ಹೇಳಿಕೆ ಕೊಡುತ್ತಾರೆ ಆ ಮಂತ್ರಿಗಳು ರಾಜೀನಾಮೆ ಕೊಟ್ಟು ಮನೆಯಲ್ಲಿ ಕೊಡುವವರೆಗೂ ಇದು ಇಂಪಾರ್ಟಿಯಲ್ ಆಗಿ ಎನ್‌ಕ್ವಯರಿ ಆಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡಬೇಕು. ಹೊಸ ಇತಿಹಾಸವನ್ನು ಅವರು ಪ್ರಾರಂಭಮಾಡಿದ್ದಾರೆ. 20 ವರ್ಷಗಳ ಕಾಲ ಅಧಿಕಾರದಲ್ಲಿದ್ದವರ ಇತಿಹಾಸವನ್ನು ಅಳಿಸಿ ಹಾಕಿದ್ದಾರೆ. ನಾನು ಕೂಡ ಹಿಸ್ಟರಿ ಸ್ಕ್ರಾಬ್‌ಬೆ. ಅವರು ಹೊಸ ಇತಿಹಾಸವನ್ನು ನಿರ್ಮಾಣ ಮಾಡಲಿಕ್ಕೆ ಹೊರಟಿದ್ದಾರೆ. ಹೊಸ ಇತಿಹಾಸ ಏನು ಅನ್ನುವುದನ್ನು ಮುಖ್ಯಮಂತ್ರಿಗಳ ಬಾಯಿಂದಲೇ ಕೇಳೋಣ. ಇತಿಹಾಸದ ಪುಟವನ್ನು ಪ್ರಾರಂಭಮಾಡಿ ಮತ್ತೊಬ್ಬರಿಗೆ ಡಿಲೀಟ್ ಮಾಡಿದ್ದೀರಿ. ನಾವು ನ್ಯಾಯಾಂಗ ತನಿಖೆ ಮಾಡಬೇಕೆಂದು ಡಿಮಾಂಡ್ ಮಾಡಿದ್ದೇವೆ. ಸಂಬಂಧಪಟ್ಟ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಲಿಕ್ಕೆ ಹೇಳಿದ್ದೇವೆ. ರಾಜ್ಯ ಮಂತ್ರಿಗಳು ಇತಿಮಿತಿಯೊಳಗೆ ಕೆಲಸ ಮಾಡಬೇಕಾಗುತ್ತದೆ. He is in charge of the Home Department. ಜುಡಿಶಿಯಲ್ ಪ್ರೊಬ್ ಕ್ಯಾಬಿನೆಟ್ ಡಿಸೀಷನ್ ಆಗಬೇಕೆಂದು ಪರಂಪರೆ ಇಲ್ಲ. ರಾಜಕೀಯ ಶಕ್ತಿಯ ಕೈವಾಡ ಇದೆಯೆಂದು ಹೇಳುವಾಗ ರಾಮ ಕೃಷ್ಣ ಹೆಗಡೆಯವರೇ ಹೇಳಬೇಕು. ರಾಜ್ಯಮಂತ್ರಿಗಳು ಉತ್ತರ ಕೊಡಲಿಕ್ಕೆ ಇತಿಮಿತಿ ಇದೆ. ಅವರು ಉತ್ತರ ಕೊಡುವುದನ್ನು ನಾವು ತಡೆಯುವುದಕ್ಕೆ ಒಂದು ಸಂದರ್ಭವಿದೆ. ನಾವು ಕೇಳುವುದು ಇಷ್ಟೆ, ಈ ಕೇಸ್‌ನಲ್ಲಿ ವಿಶ್ವಾಸ ವಿಟ್ಟು ತನಿಖೆಮಾಡಿ. ಅಪವಾದವನ್ನು ನಿಮ್ಮ ಮೇಲೆ ಇಟ್ಟುಕೊಂಡು ತಪ್ಪಿಸಿ ಹಾಕತಕ್ಕದ್ದು ಬೇಕಾಗಿಲ್ಲ ನಮಗೆ.

ಮಾನ್ಯ ಅಧ್ಯಕ್ಷರೇ ಚುನಾಯಿತ ಪ್ರತಿನಿಧಿಗಳು...

ಶ್ರೀ ಧರ್ಮಸಿಂಗ್.—ಮಾನ್ಯ ಮುಖ್ಯಮಂತ್ರಿಗಳು ಇದರ ಬಗ್ಗೆ ಸ್ವಲ್ಪ ಗಂಭೀರವಾಗಿ ಆಲೋಚನೆ ಮಾಡಬೇಕು...

(ಗೊಂದಲ)**

ಅಧ್ಯಕ್ಷರು.—ವರದಿ ಮಾಡಬೇಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಗೃಹ ಖಾತೆಯನ್ನು ಮಾನ್ಯ ಮುಖ್ಯಮಂತ್ರಿಗಳು ವಹಿಸಿಕೊಂಡಿದ್ದಾರೆ. ಅವರು ಆ ಬಗ್ಗೆ ಹೇಳಿಕೆ ಕೊಡಲಿ.

(ಗೊಂದಲ)

(ಕೆಲವು ಸದಸ್ಯರು ತಮ್ಮ ಸ್ಥಾನಗಳನ್ನು ಬಿಟ್ಟು ಅಧ್ಯಕ್ಷರ ಮುಂದೆ ಬಂದು ಕುಳಿತರು.)

ಅಧ್ಯಕ್ಷರು.—ಈಗ ಸಭೆಯನ್ನು 10 ನಿಮಿಷಗಳ ಕಾಲ ಮುಂದಕ್ಕೆ ಹಾಕಲಾಗಿದೆ.

(ಸಭೆಯು 11-45 ಗಂಟೆಗೆ ಹತ್ತು ನಿಮಿಷಗಳ ಕಾಲ ಮುಂದೂಡಲ್ಪಟ್ಟಿತು.)

** ಅಧ್ಯಕ್ಷರ ಅಪ್ಪಣೆ ಮೇರೆಗೆ ವರದಿ ಮಾಡಿಲ್ಲ.

(ಸದನವು 1-40 ಗಂಟೆಗೆ ಸೇರಿತು. ಅಧ್ಯಕ್ಷರು ಪೀಠವನ್ನು ಅಲಂಕರಿಸಿದರು.)

MR. SPEAKER.—I appeal to the Members to resume their seats. We have discussed and we have arrived at a decision. If the House is not in order, speeches will not go into record. That is why I request you to resume your seats.

ಸಭೆ ಸರಿಯಾದ ರೀತಿಯಲ್ಲಿ ಇಲ್ಲದಿದ್ದರೆ ಸಭೆಯನ್ನು ನಡೆಸುವುದು ಹೇಗೆ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಭೆಯಲ್ಲಿ ಸದಸ್ಯರು ಧರಣಿ ಕೂತುಕೊಂಡರೂ ಕೂಡ ಪ್ರೋಸೀಡಿಂಗ್ಸ್ ಆದದ್ದು ಇದೆ. ಇದು ಸಭೆಗೆ ಹೊಸದೇನೂ ಅಲ್ಲ. ಇಲ್ಲಿ ರಾಜ್ಯಮಂತ್ರಿಗಳು ಹೇಳಿಕೆ ಕೊಡುವುದು ಸಮ್ಮತವಲ್ಲ. ಸನ್ಮಾನ್ಯ ಮುಖ್ಯಮಂತ್ರಿಗಳು ಹೇಳಿಕೆಯನ್ನು ಕೊಡಬೇಕು ಎಂದು ಸದಸ್ಯರು ಕೇಳಿದ್ದಾರೆ. ಮತ್ತು ಅದಕ್ಕೆ ಒತ್ತಾಯ ಮಾಡಿ ಅವರಿಗೆ ಪ್ರವೋಕೇಷನ್ ಆದದ್ದರಿಂದ ಅಲ್ಲಿ ಹೋಗಿ ಕೂತುಕೊಂಡಿದ್ದಾರೆ. ಇದರಲ್ಲಿ ಪ್ರತಿಷ್ಠೆಯ ಪ್ರಶ್ನೆ ಎಲ್ಲಿ ಬಂತು ? ಮಾನ್ಯ ಮುಖ್ಯಮಂತ್ರಿಗಳು ಗೃಹಖಾತೆಯ ಜವಾಬ್ದಾರಿಯನ್ನು ತೆಗೆದು ಕೊಂಡಿದ್ದಾರೆ. ಅವರು ಹೇಳಿಕೆಯನ್ನು ಕೊಡಲಿ ಎಂದು ಕೇಳುವುದು ಒಂದು ವಿಶೇಷವಾದ ಪ್ರಸಂಗ. ತಾವೂ ಕೂಡ ನಮ್ಮ ರಕ್ಷಣೆಗೆ ಬರಬೇಕಾಗಿದೆ. ಇದರಲ್ಲಿ ಸದನದ ಕಾರ್ಯಕಲಾಪಗಳಿಗೆ ಯಾವುದೇ ತರಹ ಆತಂಕ ಮಾಡಿ ನಿಲ್ಲಿಸಬೇಕು ಎಂಬ ಉದ್ದೇಶ ನಮಗಿಲ್ಲ. ಇದು ಗಂಭೀರವಾದ ಪ್ರಶ್ನೆಯಾದ್ದರಿಂದ ಜುಡಿಸಿಯಲ್ ಪ್ರೋಸೀಡ್‌ಗೆ ಅವಕಾಶಮಾಡಬೇಕೆಂದು ಸದಸ್ಯರು ಹೇಳತಕ್ಕ ಸಂದರ್ಭದಲ್ಲಿ ಸರ್ಕಾರದವರು ಸಂಪೂರ್ಣವಾದ ಜವಾಬ್ದಾರಿಯನ್ನು ಹೊತ್ತುಕೊಂಡು ಮುಖ್ಯಮಂತ್ರಿಗಳು ಸದನದಲ್ಲಿರುವಾಗ ನನ್ನ ಸಹೋದ್ಯೋಗಿ ಸಚಿವರು ಉತ್ತರ ಕೊಡಲಿ ಎಂದು ಹೇಳತಕ್ಕ ಪ್ರಸಂಗ ಬರಬಾರದು. ಅವರೇ ಇಲ್ಲಿರತಕ್ಕ ಸಂದರ್ಭದಲ್ಲಿ ಸದಸ್ಯರುಗಳು ಅವರೇ ಉತ್ತರವನ್ನು ಕೊಡಬೇಕು ಎಂದು ಕೇಳಿದ್ದಾರೆ. ಇದು ಒಂದು ವಿಶೇಷವಾದ ಪ್ರಸಂಗವಾದ್ದರಿಂದ ತಾವು ಪ್ರತಿಷ್ಠೆಯ ವೇಲೆ ನಿಲ್ಲದೆ ಸದನಕ್ಕೆ ಸಮ್ಮತವಾದ ಹೇಳಿಕೆಯನ್ನು ಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ಸದನದ ಕಾರ್ಯಕಲಾಪಗಳು ಇದೇ ರೀತಿಯಲ್ಲಿ ಮುಂದು ವರಿಯುವುದಾದರೆ ನಾನು ಇಷ್ಟೇ ಹೇಳಬಯಸುತ್ತೇನೆ. ನಾನು ಆಗ ಬೇರೆ ಒಂದು ಮಹತ್ವದ ವಿಷಯಕ್ಕೆ ಸಲ್ಲಿದೆ. 12 ಗಂಟೆಗೆ ಇಲ್ಲಿಗೆ ಬರಬೇಕು ಎಂದು ಅವಸರವಸರವಾಗಿ ಅದನ್ನು ಮುಗಿಸಿ ಇಲ್ಲಿಗೆ ಬಂದೆ. ಇದು ಮಹತ್ವದ ವಿಚಾರವೆಂದೇ ತಾವು ಎಲ್ಲಾ ಕೇಳುತ್ತೀರಿ ಎಂದು ಇಲ್ಲಿಗೆ ಬಂದೆ. ನನ್ನ ಸಹೋದ್ಯೋಗಿಗಳಾದ ರಮೇಶ್ ಜಿಗಜಿಗಿಯವರು ಇದಕ್ಕೆ ಸಂಬಂಧಪಟ್ಟ ಹೇಳಿಕೆಯನ್ನು ಕೊಡಲಿಕ್ಕೆ ಸಿದ್ಧರಿದ್ದರು. ಅವರು ಗೃಹ ಖಾತೆಗೆ ಸಂಬಂಧಪಟ್ಟ ರಾಜ್ಯ ಸಚಿವರು. ಬೇರೆ ಯಾವುದೇ ಖಾತೆಗೆ ಸಂಬಂಧಪಟ್ಟ ಸಚಿವರಲ್ಲ. ನಾನು ವಿನಾದರೂ ಈ ಸದನದಲ್ಲಿ ಇದ್ದುಕೊಂಡು ಈ ಖಾತೆಗೆ ಸಂಬಂಧಪಡದಂಥ ಮತ್ತೊಬ್ಬ ಸಚಿವರು ಈ ವಿಚಾರದ ಮೇಲೆ ಒಂದು ಹೇಳಿಕೆಯನ್ನು ಕೊಡಲು ಪ್ರಯತ್ನಮಾಡಿ ಆಗ ಅದರ ಬಗ್ಗೆ ವಿರೋಧವಿಲ್ಲದಿದ್ದರೆ ಆಕ್ಷೇಪ ಬಂದಿದ್ದರೆ ನಾನು ಅದನ್ನು ಅರ್ಥಮಾಡಿಕೊಳ್ಳಬಹುದಾಗಿತ್ತು. ಇದು ಹೊಸದಲ್ಲ. ನಿಜ, ಗೃಹಖಾತೆ ಮುಖ್ಯಮಂತ್ರಿಗೆ ಸೇರಿದ್ದು. ಆದರೆ ಅವರ ಜೊತೆಗೆ ಒಬ್ಬರು ಸಹಾಯಕರಿದ್ದಾರೆ. ಶ್ರೀಮಾನ್ ಜಿಗಜಿಗಿಯವರು ತರುಣರು, ಅತ್ಯಂತ ಹಿಂದುಳಿದ ಜಾತಿಗೆ ಸೇರಿದವರು. ಅವರಿಗೆ ಸದನದ ಕಾರ್ಯಕಲಾಪಗಳಲ್ಲಿ ಅಭ್ಯಾಸ ಆಗಬೇಕು. ನಾನು ಎಂದೂ ನನ್ನ ಸಹೋದ್ಯೋಗಿಗಳಿಗೆ ಸರಿಯಾದಂಥ ಭಾರವನ್ನು ಹಂಚಿ ಹಾಕಿದಾಗ ಅವರು ಯೋಗ್ಯ ರೀತಿಯಿಂದ ಆ ಭಾರವನ್ನು ಹೊರುವಾಗ ಅದರಲ್ಲೂ...

ಶ್ರೀ ಬಿ. ಬಿ. ಚಮ್ಮನಕಟ್ಟು.—ಅವರು ಅಸಮರ್ಥರು ಎನ್ನತಕ್ಕ ಶಬ್ದ ನಾವು ಹೇಳೇ ಇಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾತನಾಡುವುದಾದರೆ ಸದಸ್ಯ ಅವರ ಸ್ಥಳದಲ್ಲಿ ಹೋಗಿ ಮಾತನಾಡಬೇಕು. ಅದರಲ್ಲಿ ನಾನು ಅನುವರ್ತಕವಾಗಿ ಹಸ್ತಕ್ಷೇಪ ಮಾಡುವಂಥ ಸ್ವಭಾವದವನಲ್ಲ. ಇದು ಯಾವುದೇ ಕಾಯಿದೆ ಕೆಳಗೆ ಅಥವಾ ರೂಲಿನ ಕೆಳಗೆ ರಾಜ್ಯ ಸಚಿವರು ಒಂದು ಹೇಳಿಕೆಯನ್ನು ಓದಿಕೊಡದಂಥ, ಅದಕ್ಕೆ ಸಂಬಂಧಪಟ್ಟ ಕ್ಯಾಬಿನೆಟ್ ವರ್ಜಿಯ ಸಚಿವರೇ ಓದಬೇಕು ಎಂದು ಇದೇನೋ ಗೊತ್ತಿಲ್ಲ. ಮತ್ತು ಇದು ಲಿಖಿತವಾದಂಥ ಹೇಳಿಕೆ. ಈ ಲಿಖಿತ ಹೇಳಿಕೆಯನ್ನು ಅವರು ಓದಲಿ ಅಥವಾ ಬೇರೆ ಯಾರೇ ನನ್ನ ಸಹೋದ್ಯೋಗಿಗಳು ಓದಲಿ ಅದು ಒಂದೆ. ಅದರಲ್ಲಿ ಏನೂ ಬದಲಾವಣೆಯಾಗುವುದಿಲ್ಲ. ಇದರಲ್ಲಿ ಹಠ ಯಾರದು ಎನ್ನುವುದನ್ನು ತಾವೇ ಯೋಚನೆ ಮಾಡಬೇಕು. ಅವರು ಲಿಖಿತ ಹೇಳಿಕೆಯನ್ನು ಓದಿದಮೇಲೆ ಮಾನ್ಯ

ಸದಸ್ಯರು ಏನಾದರೂ ವಿವರಣೆ ಕೇಳಿದರೆ ಅದಕ್ಕೆ ನಾನು ಉತ್ತರ ಕೊಡುವುದಿಲ್ಲ ಅಥವಾ ಬೇರೆಯವರು ಉತ್ತರ ಕೊಡಬೇಕು ಎಂಬ ಆ ತರಹದ ನಿಲುವೆಯನ್ನು ನಾನು ತೆಗೆದುಕೊಂಡಿದ್ದರೆ ಆಗ ವಿರೋಧಪಕ್ಷದವರಿಗೆ ಆಕ್ಷೇಪ ಎತ್ತಲಿಕ್ಕೆ ಸಾಕಷ್ಟು ಆಧಾರ ಇರುತ್ತಿತ್ತು. ಈಗ ನನ್ನ ದೃಷ್ಟಿಯಲ್ಲಿ ಈ ತರಹದ ಆಕ್ಷೇಪಕ್ಕೆ ಏನೇನೂ ಆಧಾರವಿಲ್ಲ ಮತ್ತು ಇದಕ್ಕೆ ಯಾವುದೇ ಸಂಬಂಧವೂ ಇಲ್ಲ. ಆದುದರಿಂದ ತಮ್ಮಲ್ಲಿ ನಾನು ಮಾನವ ಮಾಡಿಕೊಳ್ಳುತ್ತೇನೆ. ಏನಂದರೆ, ಸದನದ ಸಮಯ ಈಗಾಗಲೇ ಸುಮಾರು ಖರ್ಚಾಯಿತು, ಸದನದ ಮುಂದೆ ಮಹತ್ವದ ವಿಚಾರಗಳಿವೆ. ಈಗ ನನ್ನ ಸಹೋದ್ಯೋಗಿಗಳಾದ ಮಾನ್ಯ ಜಿಗಜಿಣಿಯವರು ಆ ಲಿಖಿತ ಹೇಳಿಕೆ ಓದಲಿ. ಅದು ಆದಮೇಲೆ ಏನಾದರೂ ಶಂಕೆ ಇದ್ದರೆ ಸಮಾಧಾನ ಬೇಕಿದ್ದರೆ ಅದನ್ನು ನಾನು ಪೂರೈಸುತ್ತೇನೆ. ಇದಕ್ಕಿಂತ ಹೆಚ್ಚು ನಾನು ಹೇಳುವುದು ಏನಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನ್ಮಾನ್ಯ ಅಧ್ಯಕ್ಷರೇ, ಈಗ ಮಾನ್ಯ ಮುಖ್ಯಮಂತ್ರಿಯವರು ನಾನೇ ಹೇಳಿಕೆಯನ್ನು ಕೊಡುತ್ತೇನೆ ಎಂದು ಹೇಳಿದ್ದರೆ ಬಹಳ ಮೆಚುಗೆಯಾಗುತ್ತಿತ್ತು. ನಾನು ಈಗಾಗಲೇ ಹೇಳಿದ ಹಾಗೆ ರಾಜ್ಯದ ಗೃಹ ಸಚಿವರು ತಮಗೆ ಸಹಾಯಕರಾದಂಥವರು. ಅವರು ಹೇಳಿಕೆ ಮಾಡುವಂಥಾದ್ದು ಯಾವತ್ತೂ ಹೊಸದಲ್ಲ. ಈ ಹಿಂದೆ ಎಲ್ಲಾ ಬಹಳ ಪ್ರಮುಖವಾದಂಥ ವಿಚಾರಗಳಲ್ಲಿ ಹೇಳಿಕೆ ಕೊಟ್ಟು ಮೇಲೂ ಅವರು ಹೊಸಬರು ಹಿಂದುಳಿದ ವರ್ಗಕ್ಕೆ ಸೇರಿದವರು, ಅವರಿಗೆ ಅವಕಾಶ ಸಿಗಬೇಕು ಎಂದು ನಾವು ಪ್ರೋತ್ಸಾಹ ಕೊಟ್ಟಿದ್ದೇವೆ. ಇಲ್ಲದೇ ಹೋದರೆ ಅದನ್ನು ನಾವು ತಡೆಯುತ್ತಿದ್ದೆವು. ಗೃಹಖಾತೆಯ ಸಂಪೂರ್ಣ ಜವಾಬ್ದಾರಿಯನ್ನು ಅವರಿಗೆ ತಾವು ಕೊಟ್ಟಿದ್ದರೆ ನಾವು ಹೇಳುತ್ತಾ ಇರಲಿಲ್ಲ. ಅವರು ಸಹಾಯಕ ರಾಗಿ, ಪೂರಕವಾಗಿ ತಾವು ಹೇಳಿದಂಥ ಕೆಲಸವನ್ನು ಮಾಡಬೇಕು. ಎಷ್ಟರಮಟ್ಟಿಗೆ ತಾವು ಅವರಿಗೆ ಅಧಿಕಾರ ವನ್ನು ಡೆಲಿಗೇಟ್ ಮಾಡಿದ್ದೀರಿ ಎನ್ನುವುದು ನಮಗೆ ಗೊತ್ತಿಲ್ಲ. ಪೂರ್ಣ ಜವಾಬ್ದಾರಿಯನ್ನು ತಾವು ತೆಗೆದುಕೊಂಡಿದ್ದೀರಿ. ಇವತ್ತಿನವರೆಗೂ ತಾವು ರಾಜ್ಯ ಸಚಿವರಿಗೆ ಇಂತಹ ನಿರ್ದಿಷ್ಟವಾದ ಕಾರ್ಯ ಕ್ರಮವನ್ನು ತಾವು ಸ್ವತಂತ್ರವಾಗಿ ನಿರ್ವಹಿಸಬೇಕು ಎಂದು ಡೆಲಿಗೇಟ್ ಮಾಡಿರುವುದು ಅಕ್ಷಿಪ್ರಯಲ್ ಗೆಟೆನಲ್ಲಿ ಬಂದಿಲ್ಲ. You have said that he is a Home Minister. ಹಾಗೆಂದು ಎಲ್ಲಿಂದ ? ತಾವು ಕೆಡತದಲ್ಲಿ ವ್ಯವಹಾರ ಮಾಡುವಾಗ ಗೃಹ ಇಲಾಖೆಯ ಬಗ್ಗೆ ವ್ಯವಹಾರ ಮಾಡುವಾಗ, ಜೈಲ್ಸ್ ಬಗ್ಗೆ, ಹೋಂ ಡಿಪಾರ್ಟ್‌ಮೆಂಟ್ ಬಗ್ಗೆ ವ್ಯವಹಾರ ಮಾಡುವಾಗ ತಮಗೆ ಸಹಾಯಕರಾಗಿ ಎಂದು ಹೇಳಿದರೇ ಮೂಲತಃ ಯಾವ ಅಧಿಕಾರವನ್ನು ಸ್ವತಂತ್ರವಾಗಿ ನಿರ್ವಹಿಸಬೇಕು ಎಂದು ಇವತ್ತಿನವರೆಗೂ ಮಾಡಿಲ್ಲ, ಮಾಡಿದರೆ ನಾವು ಸ್ವಾಗತಿಸುತ್ತಿದ್ದೆವು. ಗೃಹಖಾತೆಯಲ್ಲಿ ಅವರಿಗೆ ಸಬ್ ಇನ್ಸ್‌ಪೆಕ್ಟರ್ ಟ್ರಾನ್ಸ್‌ಫರ್ ಮಾಡಲಿಕ್ಕೆ ಅಧಿಕಾರ ಕೊಟ್ಟಿದ್ದೀರಾ ?

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಮಾಡಿದ್ದೇನೆಂದು ಹೇಳುತ್ತಾ ಇದ್ದೇನೆ, ಅದರ ಮೇಲೆ ಅವರು ಮಾಡಿಲ್ಲ ಅಂದರೆ ನಾನು ಏನು ಹೇಳುವುದಕ್ಕಾಗುತ್ತದೆ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ನನ್ನ ಹತ್ತಿರ ನೋಟಿಫಿಕೇಷನ್ ಇದೆ. ಆ ಲಿಸ್ಟ್‌ನಲ್ಲಿ ಅದನ್ನು ಕಾಣಿಸಿಲ್ಲ. He is not in independent charge. He is attached to him. ಹೋಂ ಡಿಪಾರ್ಟ್‌ಮೆಂಟ್ ಅವರಿಗೆ ಬರುವುದಿಲ್ಲ. ಅದರ ಬಗ್ಗೆ ಅಕ್ಷಿಪ್ರಯಲ್ ಗೆಟೆನಲ್ಲಿ ಇಲ್ಲ; ಡೆಲಿಗೇಷನ್ ಕೊಡ ಅದರಲ್ಲಿ ಇಲ್ಲ. ಅಕ್ಷಿಪ್ರಯಲ್ ಪರ್ಪಸ್‌ನಲ್ಲಿ ಡೆಲಿಗೇಷನ್ ಮಾಡಿರಬಹುದು ಅಂದರೆ ಅದೂ ನಡೆದಿಲ್ಲ. ನಿಮ್ಮ ಪೂರ್ತಿಯಾದ ಜವಾಬ್ದಾರಿಯನ್ನು ಇಟ್ಟುಕೊಂಡು ಗೃಹ ಖಾತೆಯ ರಾಜ್ಯಸಚಿವರೂ, ಮುಖ್ಯ ಮಂತ್ರಿಯವರೂ ಸದನದಲ್ಲಿರತಕ್ಕ ಸಂದರ್ಭದಲ್ಲಿ ಗೃಹಖಾತೆಯ ಬಗ್ಗೆ ಸದನದಲ್ಲಿ ಗಮನವಾದ ವಿಚಾರ ಎಂದಾಗ ರಾಜ್ಯ ಸಚಿವರಿಗೆ ಡೆಲಿಗೇಟ್ ಮಾಡಿದ್ದೇವೆ ಎಂದು ಹೇಳಿದರೆ ಅದು ಸರಿಯಲ್ಲ. ಈಗ ಇಲ್ಲಿ ಒಂದು ವಿಚಾರ ಇದೆ. ಅನಾವಶ್ಯಕವಾಗಿ ಹಸ್ತಕ್ಷೇಪ ಬಂದಮೇಲೆ ಹೇಳಿಕೆ ಕೊಡತಕ್ಕಂಥಾದ್ದು ಮಾಡಿದರೆ ರಾಜ್ಯದ ಜನತೆಗೆ ತೃಪ್ತಿ ಆಗುವುದಿಲ್ಲ. ಆದರೆ ಅವರಿಗೆ ಎಷ್ಟರಮಟ್ಟಿಗೆ ಅರ್ಥವತ್ತಾಗಿ ಆ ಇಲಾಖೆಯಲ್ಲಿ ಕೆಲಸ ಮಾಡಲಿಕ್ಕೆ ಅಧಿಕಾರ ಕೊಟ್ಟಿದ್ದೀರಿ, ಅದು ಬಹಳ ಪ್ರಾಮುಖ್ಯ. ಆದುದರಿಂದ ಲಿಖಿತವಾದಂಥ ಹೇಳಿಕೆ ಯನ್ನು ಸರ್ಕಾರದಿಂದ ಯಾರು ತಯಾರು ಮಾಡಿಕೊಟ್ಟರೂ ಅದನ್ನು ಕೇಳಲಿಕ್ಕೆ ನಾವು ಕುಳಿತುಕೊಂಡಿಲ್ಲ. ಲಿಖಿತವಾಗಿಯಾಗಲಿ, ಓರಲ್‌ಆಗಿ ಆಗಲಿ ಮುಖ್ಯ ಮಂತ್ರಿಗಳಿಂದ ಉತ್ತರ ಬೇಕು ಎಂದು ಒತ್ತಾಯ ಮಾಡಿ ದ್ದೇವೆ. ಬಹುಶಃ ಈಗ ಸದನದ ಸದಸ್ಯರು ಎದ್ದು ನಿಂತು ಮಾನ್ಯ ಮುಖ್ಯಮಂತ್ರಿಯವರು ಹೇಳಿಕೆ ಕೊಡಲಿ ಎಂದು ಒತ್ತಾಯ ಮಾಡುತ್ತಿದ್ದರು. ಆ ಸಂದರ್ಭದಲ್ಲಿ ಮಾನ್ಯ ಗೃಹಖಾತೆಯ ರಾಜ್ಯ ಸಚಿವರು ಹೇಳಿಕೆ ಯನ್ನು ಓದುತ್ತಾ ಹೋದರು, ಅದು ಮಾರಿಗೂ ಕೇಳಲಿಲ್ಲ. ಇಂತಹ ಒಂದು ಉತ್ತರ ಕೇಳಿ ಏನು

ಪ್ರಯೋಜನ? ಇಂತಹ ಗಂಭೀರವಾದ, ಗಹನವಾದ ವಿಚಾರಗಳಲ್ಲಿ ಯಾರಿಗೂ ಕೇಳದೇ ಇರತಕ್ಕಂಥ ಹೇಳಿಕೆ ಕೊಟ್ಟರೆ ನಾವು ಇಲ್ಲಿ ಕುಳಿತುಕೊಂಡು ಕರ್ನಾಟಕದ ಜನತೆಯ ಹಿತಾಸಕ್ತಿಯನ್ನು ಕಾಪಾಡುವುದಕ್ಕೆ ಸಾಧ್ಯವಿಲ್ಲ. ನಾವೆಲ್ಲಾ ಏನು ನಿರೀಕ್ಷಣೆ ಮಾಡುತ್ತಿದ್ದೆವು ಅಂದರೆ ಮಾನ್ಯ ಮುಖ್ಯಮಂತ್ರಿಯವರು ಅವರ ಸಹಾಯಕ್ಕಾಗಿ ಬರುತ್ತಾರೆ. ವಿರೋಧಪಕ್ಷದ ಬೇಡಿಕೆಗೆ ಮನ್ನಣೆ ಕೊಡುತ್ತಾರೆ ಎಂದು ಜಾತಕ ಪಕ್ಷಿಯಂತೆ ಕಾಯುತ್ತಿದ್ದೆವು. ಆದರೆ ಅವರು ಸುಮ್ಮನೆ ಕಲ್ಲಿನಂತೆ ಯಾವುದೇ ರೀತಿಯ ಭಾವನಾ ವಿರಹಿತರಾಗಿ ಕುಳಿತಿರುವುದನ್ನು ಕಂಡಾಗ ಖಂಡಿತವಾಗಿಯೂ ಆಶ್ಚರ್ಯವಾಯಿತು. ಅವರು ಕಲ್ಲಿನ ಹಾಗೆ ಕುಳಿತು ಕೊಂಡರೆ People get irritated ಪ್ರವೋಕೇಷನ್‌ಗೆ ಅವಕಾಶ ಕೊಟ್ಟಿದ್ದೀರಿ. ಈ ರೀತಿಯಾದ ಸೌಜನ್ಯದ ಮಾತನ್ನು ಹೇಳಿಕೆ ಮಾಡುವ ಮೊದಲು ತಾವು ಎದ್ದುನಿಂತುಕೊಂಡು ಹೇಳಿದ್ದರೆ, ಅವರು ಹೇಳಿಕೆ ಹೇಳಲಿ. ನಾನು ಸೃಷ್ಟಿಕರಣ ಕೊಡುತ್ತೇನೆ ಎಂಬ ಒಂದು ಶಬ್ದ, ಒಂದು ಮಾತು ತಮ್ಮ ಬಾಯಲ್ಲಿ ಬಂದಿದ್ದರೆ, ಸದನದ ಕಾಲ ಕೊಡ ವ್ಯಯವಾಗುತ್ತಾ ಇರಲಿಲ್ಲ. ನಾವೆಲ್ಲಾ ಅದನ್ನು ಒಪ್ಪಿ ಕುಳಿತುಕೊಳ್ಳುತ್ತಿದ್ದೆವು. ತಾವು ಏನು ಹೇಳಿಕೆ ಕೊಟ್ಟಿದ್ದೀರಿ ಅದರಿಂದ ತಾತ್ಕಾಲಿಕವಾಗಿ ನಮಗೆ ಸಮಾಧಾನವಾಗಿದೆ.

ಶ್ರೀ ಪಿ. ತಿಪ್ಪಯ್ಯ.—ನಾವು ಕಲ್ಲು ದೇವರ ಪೂಜೆ ಮಾಡುತ್ತೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸದನದ ಕಾರ್ಯಕಲಾಪಗಳನ್ನು ನಿಲ್ಲಿಸಬೇಕು ಅಥವಾ ಮಾನ್ಯ ಜಿಗಜಿಣಿಯವರಿಗೆ ಆತಂಕವನ್ನು ಕೊಡಬೇಕು ಎಂಬ ಉದ್ದೇಶ ನಮಗೆ ಇಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ವಿರೋಧಪಕ್ಷದ ನಾಯಕರು ನಾನು ಕಲ್ಲಿನ ಹಾಗೆ ಕುಳಿತು ಕೊಂಡಿದ್ದೆ ಎಂದು ಹೇಳಿದರು. ನನಗೆ ಚೆಂಡಿನಂತೆ ಪುಟಪುಟ ನಗೆಯುವ ಅಭ್ಯಾಸವಿಲ್ಲ. ಅಲ್ಲಿ ಆ ಕಡೆ ಇದ್ದವರಿಗೆ ಅಭ್ಯಾಸ ಇರಬೇಕು. ನನ್ನ ಹೇಳಿಕೆಗೆ ಅವಕಾಶ ಕೊಡದೆ ಹತ್ತು ಜನ ಒಟ್ಟಿಗೆ ಎದ್ದು ನಿಂತುದನ್ನು ಕಂಡಾಗ ಈ ಸಭೆಯ ಗೌರವ, ಪರಂಪರೆಗೆ ಅನುಗುಣವಾಗಿ ನನ್ನ ವರ್ತನೆ ಇರಬೇಕು ಎಂದು ನಾನು ಕುಳಿತುಕೊಂಡಿದ್ದೆ.

MR. SPEAKER.—I request the Members to resume their seats.

(ಧರಣಿ ಕುಳಿತಿವು ಮಾನ್ಯ ಸದಸ್ಯರುಗಳು ತಮ್ಮ ಸ್ಥಾನಗಳಿಗೆ ತೆರಳಿದರು.)

ಅಧ್ಯಕ್ಷರು:—ಈಗ ಗೃಹ ಖಾತೆಯ ರಾಜ್ಯ ಸಚಿವರು ಹೇಳಿಕೆಯನ್ನು ಕೊಡುತ್ತಾರೆ.

ಶ್ರೀ ರಮೇಶ್ ಜಿಗಜಿಣಿ ಚಂದಪ್ಪ.—ಅಧ್ಯಕ್ಷರೇ, ತಮ್ಮ ಅದೇಶದ ಮೇರೆಗೆ ಈ ಒಂದು ಹೇಳಿಕೆ ಯನ್ನು ಓದಬಯಸುತ್ತೇನೆ.

ದಿನಾಂಕ: 26-8-83 ರಂದು ಬೆಳಿಗ್ಗೆ 10-30 ಗಂಟೆಗೆ ಗುಲ್ಬರ್ಗಾ ನಗರದ ಬ್ರಹ್ಮಪುರ ಪೋಲೀಸ್ ಠಾಣೆಯ 697 ಹೆಡ್ ಕಾನ್ಸ್ಟೇಬಲ್ ಮಲಕಪ್ಪ ಮತ್ತು 950 ಕಾನ್ಸ್ಟೇಬಲ್ ಕಾಶೀನಾಥ್ ಇವರು ಫಸ್ತ್ ಅಡಿಷನಲ್ ಜಿ.ಎಂ.ಎಫ್.ಸಿ. ಕೋರ್ಟ್, ಗುಲ್ಬರ್ಗಾದಿಂದ ಹೊರಡಿಸಲ್ಪಟ್ಟ ಜಪ್ತಿ ವಾರೆಂಟ್‌ನ್ನು “ಕ್ರಾಂತಿ” ಪತ್ರಿಕಾ ಕಾರ್ಯಾಲಯದ ಕೆಲಸಗಾರರಾದ ಶಿವಶರಣಪ್ಪ, ಶಿವಪ್ರಕಾಶ್ ಮತ್ತು ಜೈಪ್ರಕಾಶ್ ಇವರ ಮೇಲೆ ಜಾರಿ ಮಾಡಲು “ಕ್ರಾಂತಿ” ದೈನಿಕ ಪತ್ರಿಕೆ ಕಛೇರಿಗೆ ಹೋಗಿದರು. ಈ ಜಪ್ತಿ ವಾರೆಂಟ್‌ಗಳು ಸಿಸಿ ನಂ. 5383 : 3 : 83 ಈ ಕೇಸಿಗೆ ಸಂಬಂಧಿಸಿದವು. ಪೋಲೀಸರು ಅಲ್ಲಿಗೆ ಹೋದಾಗ ಸಿದ್ಧರಾಮೇಶ್ ಹಾಗೂ ಅವರ ನೌಕರರು ವಾರೆಂಟ್‌ಗಳನ್ನು ಹರಿದು ಪೋಲೀಸರನ್ನು ಅವಾಚ್ಛಿ ಶಬ್ದಗಳಿಂದ ಬೈಯ್ದು ಚೆಪ್ಪಲಿಯಿಂದ ಮತ್ತು ಕೈಗಳಿಂದ ಹೊಡೆದರೆಂದು ವರದಿಯಾಗಿದೆ. ಇದರ ಪರಿಣಾಮವಾಗಿ ಪೋಲೀಸರ ನಡುವೆ ಮತ್ತು ಸಿದ್ಧರಾಮೇಶ್ ಮತ್ತು ಅವರ ನೌಕರರ ನಡುವೆ ಜಗಳ ಉಂಟಾಯಿತೆಂದೂ ಮತ್ತು ಈ ಜಗಳದಲ್ಲಿ ಪೋಲೀಸರಿಗೂ, ಸಿದ್ಧರಾಮೇಶ್‌ರವರಿಗೂ ಮತ್ತು ಅವರ ನೌಕರರಿಗೂ ಗಾಯಗಳಂಟಾದ ವೆಂದೂ ತಿಳಿದು ಬಂದಿದೆ.

2. ಪೋಲೀಸರ ದೂರಿನ ಮೇಲೆ ಬ್ರಹ್ಮಪುರ ಪೋಲೀಸ್ ಠಾಣೆಯಲ್ಲಿ ಗುಸ್ತು ನಂ. 230 : 83 ಭಾರತ ದಂಡ ಸಂಹಿತ ಕಲಂ 147, 323, 341, 355, 504, 186 ಮತ್ತು 149 ರ ಪ್ರಕಾರ ಸಿದ್ಧರಾಮೇಶ್ ಮತ್ತು ಅವರ ನೌಕರರ ಮೇಲೆ ಕೇಸ್ ದಾಖಲಾಡಿಕೊಳ್ಳಲಾಗಿದೆ. ಈ ವಿಷಯ ತಿಳಿದ ಕೂಡಲೇ ಗುಲ್ಬರ್ಗಾ ನಗರದ ಸರ್ಕಲ್ ಇನ್ಸ್‌ಪೆಕ್ಟರ್ ಕರಿಯಪ್ಪ ಮತ್ತು ಬ್ರಹ್ಮಪುರ ಪೋಲೀಸ್ ಠಾಣೆಯ ಸಬ್ ಇನ್ಸ್‌ಪೆಕ್ಟರ್ ತೋಟದ್ ಇವರು “ಕ್ರಾಂತಿ” ಪತ್ರಿಕೆಯ ಕಛೇರಿಗೆ ಹೋದರು. ಸಿದ್ಧರಾಮೇಶ್ ಅವರನ್ನು ದಸ್ತಗಿರಿ ಮಾಡಲು ಹೋದಾಗ ಅವರು ಅದನ್ನು ಪ್ರತಿಭಟಿಸಿದರು. ಸಿದ್ಧರಾಮೇಶ್‌ರವರು ಸರ್ಕಲ್ ಇನ್ಸ್‌ಪೆಕ್ಟರ್ ರವರ ಸಮವಸ್ತ್ರದ ಭುಜಪಟ್ಟಿಯನ್ನು ಹರಿದು ಹಾಕಿದರು ಎಂದು ಹೇಳಲಾಗಿದೆ. ಆಮೇಲೆ ಸಿದ್ಧರಾಮೇಶ್

ರವರನ್ನು ಬಂಧಿಸಿ ಪೊಲೀಸ್ ಠಾಣೆಗೆ ತರಲಾಯಿತು. ಪೊಲೀಸ್ ಸರ್ಕಲ್ ಇನ್ಸ್‌ಪೆಕ್ಟರ್‌ರವರ ದೂರಿನ ಮೇಲೆ ಗುನ್ಸೆ ನಂ. 231 : 83 ಭಾರತ ದಂಡ ಸಂಹಿತೆ 353ರ ಪ್ರಕಾರ ಕೇಸ್ ದಾಖಲಾಡಲಾಗಿದೆ.

3. ಸಿದ್ಧರಾಮೇಶ್‌ರವರೂ ಸಹ ಸರ್ಕಲ್ ಇನ್ಸ್‌ಪೆಕ್ಟರ್‌ರವರು, ಸಬ್-ಇನ್ಸ್‌ಪೆಕ್ಟರ್‌ರವರು ಮತ್ತು 12 ರಿಂದ 13 ಪೊಲೀಸ್ ಪೇದಗಳು ತನ್ನ ಕಛೇರಿಗೆ ಬಂದು ತನಗೆ ಹೊಡೆದರೆಂದು ದೂರು ಕೊಟ್ಟಿದ್ದಾರೆ. ಅವರ ದೂರಿನ ಪ್ರಕಾರ ಪೊಲೀಸರು ಸಿದ್ಧರಾಮೇಶ್‌ರನ್ನು ಕ್ರಾಂತಿ ಪತ್ರಿಕೆಯ ಕಾರ್ಯಾಲಯದಿಂದ ಪೊಲೀಸ್ ಠಾಣೆಗೆ ಕರೆದೊಯ್ದು ವಾಗ್ದಾರಿ ಉದ್ದಕ್ಕೂ ಧಳಿಸಿದರೆಂದು ಹೇಳಲಾಗಿದೆ. ದಸ್ತಗಿರಿ ಮಾಡುವಾಗ ತಮ್ಮಲ್ಲಿದ್ದ ಬಂಗಾರದ ಚೈನು ಮತ್ತು ಐನೂರು ರೂಪಾಯಿಗಳನ್ನು ಸಬ್-ಇನ್ಸ್‌ಪೆಕ್ಟರ್ ತೊಟ್ಟದ್ದು ತೆಗೆದುಕೊಂಡರೆಂದು ಹೇಳಲಾಗಿದೆ. ಈ ದೂರಿನ ಮೇಲೆ ಬ್ರಹ್ಮಪುರ ಪೊಲೀಸ್ ಠಾಣೆಯಲ್ಲಿ ಗುನ್ಸೆ ನಂ. 232 : 83 ಭಾರತ ದಂಡ ಸಂಹಿತೆ ಕಲಂ 323, 341, 504 ಮತ್ತು 382 ರ ಪ್ರಕಾರ ಸರ್ಕಲ್ ಇನ್ಸ್‌ಪೆಕ್ಟರ್, ಸಬ್-ಇನ್ಸ್‌ಪೆಕ್ಟರ್ ಮತ್ತು 12 ರಿಂದ 13 ಪೊಲೀಸ್ ಪೇದೆಯವರ ಮೇಲೆ ಕೇಸ್ ದಾಖಲಾಡಿಕೊಳ್ಳಲಾಗಿದೆ.

4. ಸಿದ್ಧರಾಮೇಶ್‌ರು ಪೊಲೀಸರು ತನ್ನನ್ನು ಬಡಳವಾಗಿ ಹೊಡೆದರೆಂದು ದೂರಿದ್ದರಿಂದ ಅವರನ್ನು ಗುಲ್ಬರ್ಗಾ ಸರಕಾರಿ ಆಸ್ಪತ್ರೆಗೆ ವೈದ್ಯಕೀಯ ಚಿಕಿತ್ಸೆಗೆ ಕಳುಹಿಸಲಾಯಿತು. ಅಲ್ಲಿ ಅವರ ದೇಹದ ಮೇಲೆ ಈ ಕೆಳಕಂಡ ಗಾಯಗಳು ಇದ್ದುವೆಂದು "ಆಕ್ಸಿಡೆಂಟ್ ರಿಜಿಸ್ಟರ್" ನಲ್ಲಿ ನಮೂದಿಸಲಾಗಿದೆ.

- (i) Contusion over the left side of the face $\frac{1}{2}$ " below the left eye 2 cm \times 2 cm and reddish.
- (ii) Contusion over the back midscapular region 6" \times 5" and reddish in colour.
- (iii) Contusion 2 cm \times 2 cm $\frac{1}{2}$ " lateral to the injury No. 1 and reddish.
- (iv) Abrasion over the left lumbar region 1" \times $\frac{1}{4}$ " and fresh.
- (v) Abrasion over the left forearm lateral aspect $\frac{1}{4}$ " \times $\frac{1}{4}$ " and fresh.
- (vi) Abrasion over the left forearm $\frac{1}{8}$ " \times $\frac{1}{8}$ " upper third lateral aspect and fresh.
- (vii) Abrasion over the right lateral aspect of the ankle (right) $\frac{1}{8}$ " \times $\frac{1}{4}$ " and fresh.

ಅವರನ್ನು ಅಲ್ಲಿನ ವೈದ್ಯರು ಒಳರೋಗಿಯಾಗಿ ಸೇರಲು ಸಲಹೆ ಮಾಡಿದರು. ಸಿದ್ಧರಾಮೇಶ್‌ರು ಒಪ್ಪಲಿಲ್ಲ. ಆದ್ದರಿಂದ ಅವರನ್ನು ಹೊರರೋಗಿಯೆಂದು ಪರಿಗಣಿಸಿ ಚಿಕಿತ್ಸೆ ಕೊಡಲಾಯಿತು. ನಂತರ 11 ಘಂಟೆ ರಾತ್ರಿ ಯಲ್ಲಿ ಅವರನ್ನು ಜಿ.ಎಂ.ಎಫ್.ಸಿ., ಗುಲ್ಬರ್ಗಾ ಇವರ ಮುಂದೆ ಹಾಜರು ಮಾಡಲಾಗಿ ಮ್ಯಾಜಿಸ್ಟ್ರೇಟರು ಸಿದ್ಧರಾಮೇಶ್‌ರನ್ನು ಸ್ವಂತ ಜಾಮೀನಿನ ಮೇಲೆ ಬಿಡುಗಡೆ ಮಾಡಿದರು. ಮ್ಯಾಜಿಸ್ಟ್ರೇಟರ ಮುಂದೆ ಸಿದ್ಧರಾಮೇಶ್‌ರು ಪೊಲೀಸರು ತಮ್ಮನ್ನು ಧಳಿಸಿದರೆಂದು ಆಪಾದಿಸಿದರು. ಮ್ಯಾಜಿಸ್ಟ್ರೇಟರು ಅವರನ್ನು ಆಸ್ಪತ್ರೆಗೆ ಸೇರುವಿರಾ ಎಂದು ಕೇಳಿದಾಗ ಅವರು ಈಗಾಗಲೇ ಡಾಕ್ಟರು ಪರೀಕ್ಷಿಸಿದ್ದಾರೆ ಎಂದು ಹೇಳಿದರು.

5. ಜಿಲ್ಲಾಧಿಕಾರಿಗಳು ತಮ್ಮ ವರದಿಯಲ್ಲಿ ತಾವೇ ಸ್ವತಃ ಈ ವಿಷಯದ ಬಗ್ಗೆ ವಿಚಾರ ಮಾಡಿ ದ್ದಾಗಿಯೂ, ಜಿಲ್ಲಾ ವೈದ್ಯಾಧಿಕಾರಿಗಳು ಸ್ವತಃ ತಾವೇ ಸಿದ್ಧರಾಮೇಶ್‌ರನ್ನು ಪರೀಕ್ಷೆ ಮಾಡಿದ್ದಾಗಿ, ಅವರಿಗೆ ತೀವ್ರ ಗಾಯಗಳಾವುವೂ ಆಗಿಲ್ಲವೆಂದು ತಿಳಿಸಿದ್ದಾರೆ. ಸಣ್ಣ ಪ್ರಟ್ಟು, ಗಾಯಗಳಾಗಿದ್ದುದರಿಂದ ಪ್ರಥಮ ಚಿಕಿತ್ಸೆಯ ನಂತರ ಅವರನ್ನು ಕಳುಹಿಸಲಾಯಿತೆಂದೂ ಹೇಳಿದ್ದಾರೆ.

6. ಪೊಲೀಸಿನವರಿಗೆ ಈ ಕೆಳಕಂಡಂತೆ ಗಾಯಗಳಾಗಿವೆಯೆಂದು ಆಸ್ಪತ್ರೆಯ "ಆಕ್ಸಿಡೆಂಟ್ ರಿಜಿಸ್ಟರ್" ನಲ್ಲಿ ನಮೂದಿಸಲಾಗಿದೆ. ಪಿ.ಸಿ. 950 ಕಾರಿನಾಥ್‌ಗೆ ಸಂಬಂಧಿಸಿದಂತೆ

- (i) A small pinhole puncture wound is present at upper part of hypothenar eminence of left hand (over palmar aspect) bleeding.

- (ii) Tenderness present over left shoulder.
- (iii) Tenderness on epigastrium (left) side of abdomen.

7. ಸಿದ್ದರಾಮೇಶ್ ಅವರ ಮೇಲೆ ಈ ಕೆಳಕಂಡ ವೊಕದ್ವ ಮೆಗಳನ್ನು ಈ ಹಿಂದೆ ದಾಖಲಾಡಲಾಗಿದೆ :

- (i) A case of assault on police under Section 353 IPC of Bramapur Police Station reported in the year 1973.
- (ii) Crime No. 457/81 under Sections 147, 148, 448, 504, 286 read with 149 IPC on the complaint of P. M. Manoore, Editor, "Sathyakama" Kannada daily. This case is pending trial in the court *vide* CC No. 5383/82.
- (iii) Crime No. 3/81 under Sections 451, 323, 352, 504, 506 IPC of Chowk Police Station on the complaint of Gunashekher, Sub-Editor, "Udhaya" Paper. This case is pending trial in the court *vide* CC No. 1746/81.
- (iv) Crime No. 16/81 under Sections 451, 323, 352, 504 IPC of Chowk Police Station on the complaint of Gunashekher of Gulbarga City. This case is pending trial in the court *vide* CC No. 1747/81.
- (v) Crime No. 107/81 under Sections 448, 341, 323, 504, 506 IPC of Chowk Police Station on the complaint of Shankereppa of "Udhaya" Daily. This case is pending trial *vide* CC No. 4375/81.
- (vi) Chowk Police station Crime No. 22/81 under Section 107 Cr.P.C. The respondents have been bound over for six months.
- (vii) Chowk Police Station Crime No. 343/81 under Section 506 IPC on the complaint of Gunashekher, Editor, "Udhaya" Daily. This case was 'B' reported for lack of evidence.

8. ಸಿದ್ದರಾಮೇಶ್‌ರವರ ದೂರಿನ ಮೇಲೆ ದಾಖಲಾದ ಕೇಸನ್ನು ಶಹಬಾದ್ ಡಿ.ಪಿ.ಎಸ್.ಪಿ. ಯವರು ತನಿಖೆ ಮಾಡುತ್ತಿದ್ದಾರೆ. ಸಿದ್ದರಾಮೇಶ್‌ರವರ ವಿರುದ್ಧ ದಾಖಲಾದ ಕೇಸುಗಳನ್ನು ಗುಲ್ಬರ್ಗಾ ಗ್ರಾಮಾಂತರ ಸರ್ಕಲ್ ಇನ್ಸ್‌ಪೆಕ್ಟರ್‌ರವರು ತನಿಖೆ ಮಾಡುತ್ತಿದ್ದಾರೆ. ತನಿಖಾ ವರದಿ ಬಂದನಂತರ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು.

ಮಾನ್ಯ ಸಭಾಪತಿಗಳೇ, ಈ ಹಿಂದೆ ಘಟನೆ ಏನಾಯಿತು ಅದಕ್ಕೂ ಮತ್ತು ಹಿಂದೆ "ಕ್ರಾಂತಿ ಪತ್ರಿಕೆ" ಯಲ್ಲಿ ಬಂದಂಥ ವಿಚಾರಕ್ಕೂ ಯಾವುದೂ ಸಂಬಂಧವಿಲ್ಲವೆಂದು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ಆಚೆ ಕಡೆ ಕೂತಿರತಕ್ಕ ಸದಸ್ಯರೂ ಸಹ ಸರ್ಕಾರವನ್ನು ನಡೆಸಿದ್ದಾರೆ; ಅವರೇ ಇಂಥಾ ಇಷ್ಟು ಕೇಸುಗಳಲ್ಲಿ ನ್ಯಾಯಾಂಗ ತನಿಖೆ ಮಾಡಿದ್ದಾರೆ ಎನ್ನುವುದನ್ನು ತಮ್ಮ ಮೂಲಕ ಅವರಲ್ಲಿ ಕೇಳುವುದಕ್ಕೆ ಇಷ್ಟಪಡುತ್ತೇನೆ. ಇನ್ನೊಂದು ಮಾತು ತಮ್ಮ ಮೂಲಕ ಹೇಳುತ್ತೇನೆ, ಆಚೆ ಕೂತಿರತಕ್ಕ ನಮ್ಮ ಸದಸ್ಯರೇನಿದ್ದಾರೆ ಅವರು ಇಲ್ಲಿವಾಗ ಯಾವ ರೀತಿಯಾಗಿ ಆಡಳಿತ ನಡೆಸಿದ್ದರು ಮತ್ತು ನಾವು ಯಾವ ರೀತಿಯಾಗಿ ಸರ್ಕಾರವನ್ನು ನಡೆಸುತ್ತಿದ್ದೇವೆ ಎನ್ನುವ ಬಗ್ಗೆ ಇವತ್ತು ಜನತೆ ನಿರ್ಧಾರವನ್ನು ಕೈಗೊಂಡಿದ್ದಾರೆ ಎನ್ನುವ ಮಾತನ್ನು ಸ್ಪಷ್ಟವಾಗಿ ಹೇಳುವುದಕ್ಕೆ ಇಷ್ಟ ಪಡುತ್ತೇನೆ.

*ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ಇವತ್ತು ಮಾನ್ಯ ಮಂತ್ರಿಗಳವರು ಏನು ರಿಪೋರ್ಟ್‌ನ್ನು ಹಿಡಿದಿದ್ದಾರೆ ಇದು ನನಗನಿಸುತ್ತದೆ, ಸತ್ಯಕ್ಕೆ ದೂರವಾದ ರಿಪೋರ್ಟ್‌ ಇಂದು. ಇವತ್ತು ಅಲ್ಲಿ ಘಟನೆ ಏನಾಗಿದೆ, ಸಿದ್ದರಾಮೇಶ್‌ರವರು ಪೊಲೀಸಿನವರಿಗೆ ಹೊಡೆದಿದ್ದಾರೆ, ಪೊಲೀಸಿನವರು ಸಿದ್ದರಾಮೇಶ್‌ರವರಿಗೆ ಹೊಡೆದಿದ್ದಾರೆ.

ಅದರ ಬಗ್ಗೆ ಕಾನೂನು ಇದೆ, ಕಾನೂನಿನ ಪ್ರಕಾರವಾಗಿ ಸಿದ್ಧರಾಮೇಶ್ವರರ ಮೇಲೆ ಕ್ರಮ ತೆಗೆದುಕೊಳ್ಳಬಹುದು. ಆದರೆ ಇವತ್ತು ಎಲ್ಲಿಯಾದರೂ ಘಟನೆ ನಡೆದರೆ ಸಾರ್ವಜನಿಕರ ಮೇಲಾಗಲೀ ಅಥವಾ ಪತ್ರಿಕಾ ಸಂಪಾದಕರ ಮೇಲಾಗಲೀ ಇವತ್ತು ಪೋಲಿಸಿನವರು ಯಾವ ರೀತಿಯಾಗಿ ಕ್ರಮ ತೆಗೆದುಕೊಳ್ಳುತ್ತಿದ್ದಾರೆ ಎನ್ನುತ್ತಕ್ಕದರ ಬಗ್ಗೆ ಕೂಡ ದೂರು ಇದೆ. ಇವತ್ತು ಈ ಘಟನೆ ಏನಾಗಿದೆ ಇದು ಗುಲ್ಬರ್ಗದ ಮಧ್ಯ ಬಜಾರ್ ನಲ್ಲಿ ಈ "ಕ್ರಾಂತಿ" ಅಫೀಸ್ ಇದೆ. ಆ ಅಫೀಸಿನಿಂದ ಪೋಲೀಸ್ ಸ್ಟೇಷನ್‌ವರೆಗೆ ಹೊಡೆದುಕೊಂಡು, ಕರೆದು ಕೊಂಡು ಹೋಗಿದ್ದಾರೆ. ಸಿದ್ಧರಾಮೇಶ್ವರರನ್ನು ಹೊಡೆದುಕೊಂಡು ಹೋಗುತ್ತಾ ಇದ್ದುದನ್ನು ಸಾರ್ವಜನಿಕರೂ ಕೂಡ ನೋಡಿದ್ದಾರೆ. ಅಲ್ಲಿಗೆ ಉರುಸ್‌ಗೆ ಬಂದಿದ್ದಂಥ ಸಾವಿರಾರು ಜನ ಕೂಡ ಇದನ್ನು ನೋಡಿದ್ದಾರೆ. ಇಂಥಾ ಘಟನೆ ಎಂದೂ ಆಗಿರಲಿಲ್ಲ ಎನ್ನುತ್ತಕ್ಕ ಮಾತನ್ನು ಅಲ್ಲಿಯ ಜನ ಹೇಳುತ್ತಿದ್ದಾರೆ. ಅದಕ್ಕೇ ನಾವು ಹೇಳಿದ್ದು. ಮುಖ್ಯಮಂತ್ರಿಗಳವರೇ ಏತಕ್ಕು ದೇಳಿಕೆ ಕೊಡಬೇಕು ಎಂದು ಕೇಳಿದವು ಎಂದರೆ, ಈ ತರಹ ಯಾರಾದರೂ ಕೂಡ ಇವತ್ತು ಏನಾದರೂ ಕಾನೂನು ಮಾರಿ ಕ್ರಮ ತೆಗೆದುಕೊಂಡರೆ, ನಾಗರಿಕರ ಮೇಲಾಗಲಿ ಅಥವಾ ವಿಶೇಷವಾಗಿ ಪತ್ರಿಕಾ ಸಂಪಾದಕರ ಮೇಲಾಗಲೀ ಈ ರೀತಿಯಾಗಿ ಸಿದ್ಧರಾಮೇಶ್ವರರನ್ನು ರಸ್ತೆಯಲ್ಲಿ ಹೊಡೆದುಕೊಂಡು ಹೋಗುತ್ತಿರುವಾಗ ಜವಳೆಕರ್, ಲಕ್ಶ್ಮೀಶ್ವರ ಬಚ್ಚಿ, ಅಂಗಡಿಯವರನ್ನು ಬಿಡಿಸಿ ರಸ್ತೆಯಿಂದ ಕೇಳಿಕೊಂಡಿದ್ದಾರೆ, ಮತ್ತೆ ಎಂ. ವೈ. ಪಾಟೀಲ್ ಬಾರ್ ಅಸೋಸಿಯೇಷನ್ ಪ್ರೆಸಿಡೆಂಟ್‌ರವರ ಹತ್ತಿರ ಕೂಡ ನನಗೆ ಹೊಡೆಯುತ್ತಿದ್ದಾರೆ ಉಸ್ತಪ್ಪಾ ಎಂದು ಹೆದರಿಕೊಂಡಿದ್ದಾರೆ. ಅಲ್ಲಿಂದ ಪೋಲೀಸ್ ಸ್ಟೇಷನ್‌ಗೆ ಕರೆದುಕೊಂಡು ಬಂದ ಮೇಲೆ ಕುಡಿಯುವುದಕ್ಕೆ ನೀರು ಸಹ ಕೊಟ್ಟಿಲ್ಲ. ದಸ್ತಗಿರಿ ಮಾಡುವುದಕ್ಕಿಂತ ಮುಂಚಿತವಾಗಿ ಎಸ್.ಪಿ.ಯವರಿಗೆ ಫೋನ್ ಮಾಡಿದ್ದಾರೆ, ಫೋನ್ ನಂ. 4 ಕ್ಕೆ ಮಾಡಿದರೆ ಉತ್ತರವಿಲ್ಲ. ಎಸ್.ಪಿ.ಯವರ ಮನೆ ನಂ. (3)ಕ್ಕೆ ಮಾಡಿದ್ದಾರೆ, ಆಗ ಅವರ ಮನೆಯವರು 15 ನಿಮಿಷ ಬಿಟ್ಟು ಮಾತನಾಡಿ ಎಂದು ಹೇಳಿದ್ದಾರೆ. ಆಮೇಲೆ ಈ ಘಟನೆ ನಡೆದಿದೆ. ಇವತ್ತು ಯಾರು ತಪ್ಪಿತಸ್ಥರಿದ್ದಾರೆ ಅವರನ್ನು ಸಸ್ಪೆಂಡ್ ಮಾಡಬೇಕು ಮತ್ತು ನ್ಯಾಯಾಂಗ ತನಿಖೆ ಆಗಬೇಕೆಂದು ಏತಕ್ಕು ಹೇಳುತ್ತಿದ್ದೇನೆಂದರೆ ಅವರನ್ನು 10-20ಕ್ಕೆ ಪೋಲೀಸ್ ಠಾಣೆಗೆ ಒಯ್ದ ಮೇಲೆ ಜನತಾ ಪಕ್ಷದವರು, ಕಾಂಗ್ರೆಸ್ಸಿ, ಸವರು ಮತ್ತು ಸಾರ್ವಜನಿಕರಲ್ಲರೂ ಕೂಡ ಪ್ರತಿಭಟನೆ ಮಾಡಿದ್ದಾರೆ. ಆಮೇಲೆ ಅವರನ್ನು 11-20ಕ್ಕೆ ಬಿಟ್ಟಿದ್ದಾರೆ. ಆಮೇಲೆ ಪೋಲೀಸ್ ಕೇಸ್ ರಿಜಿಸ್ಟರ್ ಮಾಡಿರುವುದು ಸಂಖ್ಯೆ 4 ಗಂಟೆಗೆ. ಅಲ್ಲಿರತಕ್ಕ ಸರ್ಕಲ್ ಇನ್ಸ್‌ಪೆಕ್ಟರ್, ಸರ್ಡ್ ಇನ್ಸ್‌ಪೆಕ್ಟರ್ ಹಾಗೂ ಬೇರೆ ಎಲ್ಲ ಕಾನ್‌ಸ್ಟೇಬಲ್‌ಗಳ ಮೇಲೆ ಕೇಸ್ ರಿಜಿಸ್ಟರ್ ಮಾಡಿದರೆ ಅದು ಯಾವ ರೀತಿ ತನಿಖೆ ಆಗುತ್ತದೆ? ಯಾರು ಈ ಕೆಲಸ ಮಾಡಿದ್ದಾರೆ ಅವರನ್ನು ಸಸ್ಪೆಂಡ್ ಮಾಡದೆ ಅವರ ಮೇಲೆಲ್ಲ ಕೇಸ್ ಹಾಕಿದ್ದಾರೆ. ಲೋಕೋಪಯೋಗಿ ಇಲಾಖೆಯವರು ಬೇರೆ ಕಡೆ ತನಿಖೆ ನಡೆಯುತ್ತಕ್ಕ ಕಾಲದಲ್ಲಿ ಸಸ್ಪೆಂಡ್ ಮಾಡುವುದಕ್ಕಾಗುವುದಿಲ್ಲ. ಇವತ್ತು ಈ ತರಹ ಕಣ್ಣಾರೆ ಕಾಣತಕ್ಕ ದೌರ್ಜನ್ಯ ಏನಿದೆ ಇದು ಏನಿರಬಹುದು. ಪೋಲೀಸರು ಏನೂ ಮಾಡಿಲ್ಲವೆಂದು ಹೇಳಿಕೆ ಕೊಡಬಹುದು. ಆದರೆ ಜನರು ಘಟನೆ ಯನ್ನು ನೋಡಿದ್ದಾರೆ. ಮುಖ್ಯಮಂತ್ರಿಗಳ ಗಮನಕ್ಕೆ ಬಂದು ಅಂಶವನ್ನು ತರಬಯಸುವುದೇನೆಂದರೆ, ಬಾರ್ ಅಸೋಸಿಯೇಷನ್ ಅಧ್ಯಕ್ಷರಾದ ಸಿದ್ಧರಾಮಪ್ಪನವರು ತಮ್ಮ ಪಕ್ಕಕ್ಕೆ ಸಂಬಂಧಪಟ್ಟ ರೇವಣಸಿದ್ಧಪ್ಪನವರು, ಕುಸುಮಾಕರ್ ದೇವಾಯಿಯವರು ತಮ್ಮ ಬೆಂಬಲವನ್ನು ಪ್ರಕಟಮಾಡಿದ್ದಾರೆ. ಇವತ್ತು ಬಾರ್‌ಅಸೋಸಿಯೇಷನ್ ಬಂದಾಗಿದೆ. ಈ ತರಹ ಘಟನೆಗಳು ಸಾರ್ವಜನಿಕರೊಡನೆ ನಡೆಯುವುದನ್ನು ನೋಡಿದರೆ ಅಶ್ಚರ್ಯವಾಗುತ್ತದೆ. ಇದಕ್ಕೆ ಸರ್ಕಾರದ ವತಿಯಿಂದ ಸರಿಯಾದ ವಿವರಗಳು ಇಲ್ಲ. ಅವರು ಹೇಳತಕ್ಕದ್ದು ಸತ್ಯಕ್ಕೆ ದೂರವಾದುದು. ಈ ಬಗ್ಗೆ ಪ್ರಜಾಪ್ರಭುತ್ವದಲ್ಲಿ ನಂಬಿಕೆ ಇರತಕ್ಕ ಮುಖ್ಯಮಂತ್ರಿಗಳನ್ನು ಕೇಳಬಯಸುತ್ತೇನೆ. ಇವತ್ತು ಜನರು ಘಟನೆಯನ್ನು ನೋಡಿರುವುದರಿಂದ ಅವರಿಗೆ ಮೋಸ ಮಾಡುವುದಕ್ಕಾಗುವುದಿಲ್ಲ. ಇದೊಂದು ವಿಶೇಷ ಘಟನೆ. ಆತನ ಮೇಲೆ ಕ್ರಮ ಕೈಗೊಳ್ಳುವ ಬಗ್ಗೆ ಜಿಲ್ಲಾ ಮಂತ್ರಿಗಳ ವಾದ ವಿವಾದ ನಿಂತಿಲ್ಲ. ಇವತ್ತು ಈ ರೀತಿ ಏನೊಂದು ದೌರ್ಜನ್ಯ ನಡೆಯುತ್ತಿದೆ ಇದನ್ನು ಮೊದಲು ತಡೆಹಿಡಿಯಬೇಕು. ಇಲ್ಲದಿದ್ದರೆ ಸಾರ್ವಜನಿಕರಲ್ಲಿ ಭಯ ಬರುತ್ತದೆ. ಸರ್ಕಾರದ ವಿರುದ್ಧವಾಗಿ ಮನಸ್ಸಿನಲ್ಲಿರತಕ್ಕ ವಿಚಾರಗಳನ್ನು ಪ್ರಜಾಪ್ರಭುತ್ವದಲ್ಲಿ ಪ್ರಸ್ತಾಪ ಮಾಡುವುದಕ್ಕೆ ಭಯ ಬರುತ್ತದೆ. ಅದು ಬಾರಿಯಂತೆ ಮುಖ್ಯಮಂತ್ರಿಗಳು ಈ ಘಟನೆ ಬಗ್ಗೆ ನಿರ್ದಿಷ್ಟವಾಗಿ ಉತ್ತರ ಹೇಳಬೇಕು. ಮುಖ್ಯಮಂತ್ರಿಗಳು, ಎಲ್ಲ ಕಡೆ ಬೆಂಬಲ ಇದೆ ಏನು ಮಾಡುತ್ತೀರೆಂದು ಹೇಳಿ ವಿಷಯವನ್ನು ತಳ್ಳಿಹಾಕಬಾರದು. ಇವತ್ತಿನ ದಿವಸ, ಮುಖ್ಯಮಂತ್ರಿಗಳು ಏನು ನಿರ್ಣಯ ತೆಗೆದುಕೊಳ್ಳುತ್ತಾರೆಂದು ಜನರು ನಿರೀಕ್ಷಿಸುತ್ತಿದ್ದಾರೆ. ಅವರ ನಿರೀಕ್ಷೆಗೆ ಉತ್ತರಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

* ಶ್ರೀ ಮಲ್ಲಿಕಾರ್ಜುನ ಖಾರ್ಗಿ (ಗುರುಮಠಕರ್):—ಮಾನ್ಯ ಅಧ್ಯಕ್ಷರೇ, ಅವರ ಹೇಳಿಕೆ ಪ್ರಕಾರ

ಇವತ್ತಿನ ದಿವಸ ಸಂಬಂಧಪಟ್ಟ ಸರ್ಕಲ್ ಇನ್ಸ್‌ಪೆಕ್ಟರ್, ಸಬ್ ಇನ್ಸ್‌ಪೆಕ್ಟರ್ ಮತ್ತು 12 ಜನ ಪೊಲೀಸ್ ಕಾನ್‌ಸ್ಟೇಬಲ್ ಮೇಲೆ ಕೇಸ್ ರಿಜಿಸ್ಟರ್ ಮಾಡಿದ್ದಾರೆ. ಕೇಸ್ ರಿಜಿಸ್ಟರ್ ಮಾಡಿದ ಮೇಲೆ ರೂರಲ್ ಸರ್ಕಲ್ ಇನ್ಸ್‌ಪೆಕ್ಟರ್ ಇನ್‌ವೆಸ್ಟಿಗೇಷನ್ನಿಗೆ ಹಾಕಿದ್ದಾರೆ. ಸರ್ಕಲ್ ಇನ್ಸ್‌ಪೆಕ್ಟರ್ ಮತ್ತು ಸಬ್ ಇನ್ಸ್‌ಪೆಕ್ಟರ್ ಮೇಲೆ ಇರತಕ್ಕ ಕೇಸನ್ನು ತನಿಖೆ ಮಾಡುವುದಕ್ಕೆ ರೂರಲ್ ಸರ್ಕಲ್ ಇನ್ಸ್‌ಪೆಕ್ಟರನ್ನು ಹಾಕಿದರೆ ಅವರು ಯಾವ ರೀತಿ ನ್ಯಾಯ ದೊರಕಿಸಿಕೊಡಬಹುದು? ಇದನ್ನು ತಾವೇ ಯೋಚಿಸಿ. ಅದಕ್ಕೆ ನಾವು ಮುಂಚೆಯೇ ಹೇಳಿದ್ದೆವು, ಈ ರೀತಿಯಾದ ಕಾಂಟ್ರಿ ಸ್ಪೆಟ್‌ಮೆಂಟ್ ಬರುತ್ತದೆ ಎಂದು. ಇವತ್ತಿನ ದಿವಸ, ನಿಷ್ಪಕ್ಷಪಾತವಾಗಿ ವಿಚಾರಣೆ ಮಾಡಬೇಕಾಗಿದೆ. ಅಲ್ಲಿರತಕ್ಕ ಸರ್ಕಲ್ ಇನ್ಸ್‌ಪೆಕ್ಟರಿಗೆ ನ್ಯಾಯ ದೊರಕಿಸಿ ಕೊಡುವುದಕ್ಕೆ ಸಾಧ್ಯವಿಲ್ಲ. ಪತ್ರಿಕಾ ಸಂಪಾದಕರು ಪೊಲೀಸ್ ಅಧಿಕಾರಿಗಳ ಮೇಲೆ ಬರೆದುಕೊಂಡು ಹೋಗಿದ್ದಾರೆ; ಅವರು ಪ್ರಿಜುಡೀಸ್ ಇದ್ದಾರೆಂದು ಇದೆ. ಈ ರೀತಿ ಇರುವಾಗ ನಾವು ಸರಿಯಾದ ನ್ಯಾಯ ಸಿಗುತ್ತದೆಂದು ಹೇಗೆ ಯೋಚನೆ ಮಾಡುವುದಕ್ಕಾಗುತ್ತದೆ? ಅದಕ್ಕೋಸ್ಕರ ಜುಡೀಷಿಯಲ್ ಪ್ರೋಬ್ ಮಾಡಿ ಸರ್ಕಲ್ ಇನ್ಸ್‌ಪೆಕ್ಟರ್ ಮತ್ತು ಸಬ್ ಇನ್ಸ್‌ಪೆಕ್ಟರ್ ಮೇಲೆ ಕ್ರಿಮಿ ತೆಗೆದುಕೊಳ್ಳದಿದ್ದರೆ ಹದರಿಕೆ ಇರುವುದಿಲ್ಲ. ಅವನಿಗೆ ಬಜಾರ್ ನಲ್ಲಿ ಹೊಡೆದಿದ್ದಾರೆಂಬುದನ್ನು ಪದೇ ಪದೇ ಕೇಳಿದ್ದೇವೆ. ನಾವು ಈ ಕಡೆ ಕುಳಿತುಕೊಂಡು ರಾಜಕೀಯ ಮಾಡುವುದಕ್ಕೆ ಹೇಳುತ್ತಾರೆಂದು ಭಾವಿಸಬಾರದು. ಬೇಕಾದರೆ ನಿಮ್ಮ ಪಕ್ಷದವರನ್ನೇ ಪ್ರತ್ಯೇಕವಾಗಿ ಕರೆದು ಕೇಳಿ. ಈ ಒಂದು ಘಟನೆಯಲ್ಲಿ ಪೊಲೀಸರು ಯಾವ ರೀತಿ ವರ್ತಿಸಿದ್ದಾರೆಂಬುದನ್ನು ನಿಮ್ಮ ಪಕ್ಷದ ಸದಸ್ಯರಿಂದಲೇ ನೀವು ಕೇಳಿಕೊಳ್ಳಬಹುದು. ಆದ್ದರಿಂದ ನೀವು ಕೊಟ್ಟಿರತಕ್ಕ ಹೇಳಿಕೆ ಕೂಡ ಸರಿಯಿಲ್ಲವೆಂದು ಹೇಳುತ್ತೇನೆ. ಇದು ಇನ್‌ಕರೆಕ್ಟ್ ಸ್ಪೆಟ್‌ಮೆಂಟ್ ಆಗಿದೆ. ಇದರಲ್ಲಿ ಸತ್ಯಾಂಶ ಅಡಗಿಲ್ಲ. ಎಲ್ಲ ಸತ್ಯ ಹೊರಗಡೆ ಬರಬೇಕಾದರೆ ಜುಡೀಷಿಯಲ್ ಪ್ರೋಬ್ ಆಗಬೇಕು. ಸಂಬಂಧಪಟ್ಟ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಬೇಕು. ಇಲ್ಲದಿದ್ದರೆ ನ್ಯಾಯ ದೊರಕಿಸಿಕೊಡುವುದಕ್ಕಾಗುವುದಿಲ್ಲ. ಇದರ ಬಗ್ಗೆ ಮುಖ್ಯಮಂತ್ರಿಗಳು ಹೇಳಬೇಕು. ಮೊನ್ನೆ ಯಾವುದೋ ಹಾಸ್ಟೆಲ್‌ನಲ್ಲಿದ್ದ ಹುಡುಗರಿಗೆ ಏನೋ ಆಯಿತೆಂದು 4 ಜನ ಕಾನ್‌ಸ್ಟೇಬಲ್‌ಗಳನ್ನು ಸಸ್ಪೆಂಡ್ ಮಾಡಿದರು. ಇದು ಬಹಳ ಮಹತ್ವದ ವಿಷಯವಾಗಿದೆ. ಪತ್ರಿಕಾ ಸಂಪಾದಕರಿಗೆ ಮತ್ತು ಪ್ರತಿ ನಿಧಿಗಳಿಗೆ ನಮ್ಮ ಸರ್ಕಾರದಲ್ಲಿ ಪೂರ್ಣ ಸ್ವಾತಂತ್ರ್ಯ ಕೊಟ್ಟಿದ್ದೇವೆ. ಅವರಿಗೆ ಯಾವ ರೀತಿಯ ತೊಂದರೆಯೂ ಇಲ್ಲವೆಂದು ಪದೇ ಪದೇ ಹೇಳಿ ಇವತ್ತು ಈ ರೀತಿ ತೊಂದರೆ ಮಾಡಿ ಕೊನೆಗೆ ವಿಚಾರಣಾ ಅಧಿಕಾರಿಯನ್ನು ಪೊಲೀಸ್ ಅಧಿಕಾರಿಯನ್ನೇ ಮಾಡಿದ್ದೀರಿ. ಓಗಾದರೆ ಯಾವ ರೀತಿಯ ನ್ಯಾಯ ದೊರಕಿಸಿಕೊಟ್ಟಂತಾಗುತ್ತದೆ? ಅಲ್ಲಿ ಗಲಾಟೆ ಆದದ್ದು ನಿಜ. ಮತ್ತು ಪೊಲೀಸರು ಹೋದದ್ದು ನಿಜ, ಮತ್ತು ಸಬ್ ಇನ್ಸ್‌ಪೆಕ್ಟರು ಹೋದದ್ದು ನಿಜವೆಂದು ನಿಮ್ಮ ಹೇಳಿಕೆಯಲ್ಲಿ ಹೇಳಿದ್ದೀರಿ. ಅಲ್ಲದೆ ಅವನ ಮೇಲೆ ವಾರಂಟ್ ಇಲ್ಲವೆಂದು ಹೇಳಿದ್ದೀರಿ. ಅವನ ಜೊತೆಯಲ್ಲಿ ಕೆಲಸ ಮಾಡತಕ್ಕವರು ಎಂದು ಶಿವಪ್ರಕಾಶ್, ಸಂಪಾದಕರು. "ಕಾಂತ್ರಿ" ಪತ್ರಿಕೆ, ಜಯ ಪ್ರಕಾಶ್ ಒಗೆಗೆ 3-4 ಜನರ ಹೆಸರುಗಳನ್ನು ಕೊಟ್ಟಿದ್ದಾರೆ. ಒಂದು ಪತ್ರಿಕೆಗೆ 3-4 ಜನ ಸಂಪಾದಕರು ಆಗುವುದಕ್ಕೆ ಸಾಧ್ಯವೆ? ಸಂಪಾದಕರಾದವರು ಸೆಳೆದಲ್ಲಿರುತ್ತಾರೆ. ಅದರ ಅವರನ್ನು ಪೊಲೀಸರು ಆರ್ಟ್‌ಸ್ಟಾಂಡಿಂಗ್ ಎಂದು ತೋರಿಸಿದ್ದಾರೆ. ವರ್ಕರ್ಸ್ ಆರ್ಟ್‌ಸ್ಟಾಂಡಿಂಗ್ ಎಂದು ತೋರಿಸಿ ಆಟಾಚ್‌ಮೆಂಟ್ ವಾರಂಟ್ ಹೋಗಿದೆ. ಇದರಲ್ಲಿ ತಾವು ಅರ್ಥ ಮಾಡಿಕೊಳ್ಳಬಹುದು. ಈ ಪ್ರಕಾರ ಇರುವಾಗ ನಾವು ಇಲ್ಲಿ ಹೇಗೆ ಕೆಲಸ ಮಾಡುವುದಕ್ಕೆ ಸಾಧ್ಯ? ಅದರಿಂದ ಇದರ ಬಗ್ಗೆ ಜುಡೀಷಿಯಲ್ ಪ್ರೋಬ್‌ಗೆ ಆರ್ದರ್ ಕೊಡಬೇಕು ಮತ್ತು ಸಂಬಂಧಪಟ್ಟವರನ್ನು ಕೂಡಲೇ ಸಸ್ಪೆಂಡ್ ಮಾಡಬೇಕು. ಜುಡೀಷಿಯಲ್ ಪ್ರೋಬ್ ಮಾಡದಿದ್ದರೆ ನ್ಯಾಯ ಸಿಗುವುದಿಲ್ಲ. ಸಸ್ಪೆಂಡ್ ಮಾಡದಿದ್ದರೆ ನ್ಯಾಯ ಸಿಗುವುದಿಲ್ಲವೆಂದು ಮತ್ತೊಮ್ಮೆ ಹೇಳುತ್ತೇನೆ. ಆದ್ದರಿಂದ, ಕೂಡಲೇ ನ್ಯಾಯಾಂಗ ತನಿಖೆ ಆಡ್ಡ್ ಮಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್*.-ಮುಖ್ಯಮಂತ್ರಿಗಳು ಈ ಬಗ್ಗೆ ಕೆಲವು ವಿಷಯಗಳನ್ನು ಹೇಳಬೇಕಾಗಿ ಬರುತ್ತದೆಂದು ನನಗಿರುತ್ತದೆ. ಮಾನ್ಯ ಸಚಿವರು ಈಗ ಹೇಳಿಕೆಯನ್ನು ಓದಿದರು. ಅದಕ್ಕೆ ಅವಕಾಶ ಮಾಡಿಕೊಟ್ಟಿದ್ದು ಸಂತೋಷ. ಇಲ್ಲಿಗೆ ಒಂದು ಘಟ್ಟ ಮುಗಿಯಿತು. ಮಂತ್ರಿಗಳು ಹೇಳಿಕೆ ಕೊಟ್ಟಮೇಲೆ ಅನೇಕ ವಿಷಯಗಳ ಬಗ್ಗೆ ಮುಖ್ಯಮಂತ್ರಿಗಳು ಸ್ಪಷ್ಟೀಕರಣ ಕೊಡಬೇಕೆಂದು ಅನ್ನಿಸುತ್ತದೆ. ಈ ತರಹ ಘಟನೆಗಳು ಹಿಂದೆ ನಮ್ಮ ರಾಜ್ಯದಲ್ಲಿ ನಡೆದಾಗಲೂ ಸಹ ಹಿಂದಿದ್ದ ಮಂತ್ರಿಗಳು ಅಂದರೆ ಇವತ್ತು ಈ ಕಡೆ ಕುಳಿತಿರುವವರು ಆ ಕಡೆ ಹೇಳಿಕೆ ನೀಡಲು ಉಂಟು. ಈಗ ಮಂತ್ರಿಗಳು ಪೊಲೀಸರು ಕೊಟ್ಟ ವರದಿಯನ್ನು ಓದಿದರೆಂದು ಭಾಸವಾಗುತ್ತದೆ. ಮೆಲ್ಲಿಕಾರ್ಜುನ ಪಾರ್ಗಿಯವರು ಮಾತನಾಡಿ ಸಿದ್ಧರಾಮಪ್ಪನವರಿಗೆ ವಾರಂಟ್ ಹೋದಾಗ ಅವರು ಅದನ್ನು ಪರಿಧುಹಾಕಿದ್ದಾರೆಂಬ ಅಭಿಪ್ರಾಯ ಕೊಟ್ಟರು. ಆದರೆ ಮಂತ್ರಿಗಳ ಹೇಳಿಕೆಯಲ್ಲಿ ಅವರಿಗೆ ವಾರಂಟ್ ಕೊಟ್ಟಿಲ್ಲ. ಯಾರೋ ಶಿವಶರಣಪ್ಪ ಮತ್ತು ಜಯಪ್ರಕಾಶ್ ಎಂಬವರ

ಮೇಲೆ ಬಂದಿದೆ; ಅದನ್ನು ಜಾರಿ ಮಾಡುವುದಕ್ಕೆ ಹೋದಾಗ ಅದನ್ನು ಹರಿದರೋ ಇಲ್ಲವೋ ಗೊತ್ತಿಲ್ಲ ಎಂದು ಹೇಳಿದ್ದಾರೆ. ಎರಡನೆಯದಾಗಿ, ಸಿದ್ಧರಾಮಪ್ಪ ನವರು ವಾರಂಟ್ ಹರಿದು, ವಾರಂಟ್ ಜಾರಿ ಮಾಡುವುದಕ್ಕೆ ಬಂದವರ ಮೈಮೇಲೆ ಬಿದ್ದರು ಎಂದು ಹೇಳಲಾಗಿದೆ. ನನ್ನ ಅನುಭವದಲ್ಲಿ ಹೇಳುವುದಾದರೆ ನಾನೂ ಕೂಡ ಪೋಲೀಸರ ಹತ್ತಿರ ಅನುಭವಿಸಿದ್ದೇನೆ. ಪೋಲೀಸ್ ಸ್ಟೇಷನ್ನಿನಲ್ಲಿ ನಮಗೆ ಹೊಡೆದಿದ್ದಾರೆ; ದರದರೆ ಎಂದು ಎಳೆದುಕೊಂಡು ಹೋಗಿ ಹೊಡೆದಿದ್ದುಂಟು; ಲಾಠಿಚಾರ್ಜ್ ಮಾಡಿದ್ದುಂಟು; ತಲೆಬುರುಡೆ ಹೊಡೆದಿದ್ದುಂಟು; ಅದಕ್ಕಾಗಿ ಜೈಲಿನಲ್ಲಿ 5 ದಿವಸ ಇದ್ದಿದ್ದುಂಟು. 1966ನೇ ಇಸವಿಯೊಳಗೆ...

ಶ್ರೀ ಎಂ. ವೀರಪ್ಪ ಮೊಯಿಲಿ.—ಅದೇ ಮಾತನಾಡಿ. ಇದನ್ನು ಏತಕ್ಕೆ ಮಾತನಾಡುತ್ತೀರಿ? ಹಿಂದಿನ ಕಥೆಯನ್ನೇ ಮಾತನಾಡಿ. ಈಗಿನ ಪ್ರಸ್ತಾವ ಏತಕ್ಕೆ ಮಾಡುತ್ತೀರಿ? ಇದು ನಿಮಗೆ ಬೇಕಾಗಿಲ್ಲ. ರಾಜಕೀಯ ವಾಗಿ ಬೆಂಬಲ ಕೊಟ್ಟು ಏನು ಬೇಕೋ ಅದನ್ನು ಮಾಡಿ. ಇದೆಲ್ಲಾ ಏತಕ್ಕೆ?

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ವಿರೋಧಪಕ್ಷದ ನಾಯಕರು ಸ್ವಲ್ಪ ತಾಳ್ಮೆಯಿಂದ ಇರಬೇಕು. ಅವರಿಗೆ ಸ್ವಲ್ಪ ಚುಚ್ಚಿದಾಗ ಸರ್ ಎಂದು ಎದ್ದರೆ ನಮಗೆ ಮಾತನಾಡುವುದಕ್ಕೆ ಅಧಿಕಾರವೇ ಇಲ್ಲವೇ? ನಾನು ಇಲ್ಲಿ ಕಮ್ಯುನಿಸ್ಟ್ ಪಕ್ಷವನ್ನು ಪ್ರತಿನಿಧಿಸುತ್ತಿದ್ದೇನೆ. ಜನತಾ ಪಕ್ಷದ ಪರವಾಗಿ ನಾನು ವಕಾಲತ್ತು ವಹಿಸುತ್ತಿಲ್ಲ. ಅಥವಾ ಕಾಂಗ್ರೆಸ್ ಪಕ್ಷದವರು ಹೇಳಿದಂತೆ ಕುಣಿಯುವುದಕ್ಕೆಲ್ಲ ನಾನು ಇಲ್ಲಿ ಬಂದಿರುವುದು. ನನಗೂ ಗೊತ್ತಿದೆ ಏನು ಮಾಡಬೇಕು ಎಂದು. ನಾನು ಹೇಳುವುದನ್ನು ಕೇಳುವ ಸೌಜನ್ಯ ಮಾನ್ಯ ವಿರೋಧಪಕ್ಷದ ನಾಯಕರಿಗೆ ಇರಬೇಕು ಎಂದು ಕಳಕಳಿಯಿಂದ ಕೇಳಿಕೊಳ್ಳುತ್ತೇನೆ.

ಶ್ರೀ ಯಡಿಯೂರಪ್ಪ.—ಸಾ.ವಿ., ಹಿಂದೆ ಅವರ ಜೊತೆ ಇದ್ದು ಅವರ ಜೊತೆ ಕುಣಿದಿರಿ. ಈಗ ಇವರ ಜೊತೆ ಬಂದು ಇವರ ಜೊತೆ ಕುಣಿಯುತ್ತೀರಿ. ಇಂಥ ರಾಜಕೀಯ ಏತಕ್ಕೆ ಮಾಡುತ್ತೀರಿ? ಇಡೀ ಜನತೆಗೆ ಗೊತ್ತಿದೆ ನೀವು ಯಾರು, ಏನು ಎಂದು. ಇವತ್ತಿನ ವಿಷಯದ ಬಗ್ಗೆ ಪ್ರಸ್ತಾವ ಮಾಡಿ. ಹಳೇ ಕಥೆ ಏತಕ್ಕೆ?

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಯಡಿಯೂರಪ್ಪನವರಿಗೆ ಚರಿತ್ರೆ ಗೊತ್ತಿದ್ದಿದ್ದರೆ ಈ ರೀತಿ ಮಾತನಾಡುತ್ತಾ ಇರಲಿಲ್ಲ.**

ಶ್ರೀ ಯಡಿಯೂರಪ್ಪ.—ಈ ದೇಶ ಹಾಳುಮಾಡಿದಂಥ ಜನ ನೀವು.

(ಗೊಂದಲ)

MR. SPEAKER : Nothing will go on record.

ಅಧ್ಯಕ್ಷರು.—ಶ್ರೀಮಾನ್ ಕೃಷ್ಣನ್ ಅವರ, ಕ್ಲಾರಿಫಿಕೇಷನ್ ಕೇಳಿ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೆ..

ಶ್ರೀ ಯಡಿಯೂರಪ್ಪ.—ಮಾನ್ಯ ಸದಸ್ಯರು ಹೇಳಿದ ಮಾತನ್ನು ವಾಪಸ್ ತೆಗೆದುಕೊಳ್ಳಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ಅವರು ಪೊಲೀಸ್ ಮಾಡಿದಕ್ಕೆ ನಾನು ಹೇಳಿದೆ. ಮಾನ್ಯ ಯಡಿಯೂರಪ್ಪನವರು ಆ ಮಾತು ಹೇಳದೆಹೋಗಿದ್ದರೆ ನಾನು ಈ ಮಾತು ಹೇಳುತ್ತಾ ಇರಲಿಲ್ಲ. ಹೇಳಿದವರು ಕೇಳುವುದಕ್ಕೆ ತಯಾರಾಗಿರಬೇಕು. ಧೈರ್ಯ ಇರಬೇಕು.

ಡಾ|| ವಿ. ಎಸ್. ಆಚಾರ್ಯ.—ಪತ್ರಿಕಾ ಸ್ವಾತಂತ್ರ್ಯ, ವ್ಯಕ್ತಿ ಸ್ವಾತಂತ್ರ್ಯ ಎಂದು ಹೇಳತಕ್ಕ ಜನ ಅಧಿಕಾರಕ್ಕೆ ಬಂದಿದ್ದಾರೆ. ಈ ಬಗ್ಗೆ ತಾವು ಡಿಫೆಂಡ್ ಮಾಡುವ ಅಗತ್ಯವಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಪೋಲೀಸ್ ಇಲಾಖೆಯವರು ಕೊಟ್ಟಿರುವ ವರದಿ ಆಧಾರದ ಮೇಲೆ ಸರ್ಕಾರದ ಹೇಳಿಕೆ ಇದ್ದದ್ದಾಗಿದೆ. ಏಕಾಏಕಿ ಸಿದ್ಧರಾಮೇಶ್ವರ ಅವರು ಪೋಲೀಸರ ಮೇಲೆ ಬಿದ್ದರು ಎಂದಿದೆ. ನನ್ನ ಅನುಭವದ ಆಧಾರದ ಮೇಲೆ ಹೇಳಿದೆ, ಯಾರೂ ಏಕಾಏಕಿ ಪೋಲೀಸರ ಮೇಲೆ ಬೀಳುವುದಿಲ್ಲ. ಶ್ರೀ ಸಿದ್ಧ

** ಈ ಚಿಹ್ನೆ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

*** As ordered by the Chair the matter was not recorded.

ರಾಮೇಶ್ವರ ಅವರು ಬಿದ್ದಿದ್ದಾರೆ ಎಂದಿರುವುದು ಅನುಮಾನಕ್ಕೆ ಆಸ್ತದವಾಗುತ್ತದೆ. ಪೋಲೀಸರ ಸ್ಪೆಟ್‌ಮೆಂಟ್ ಬಗ್ಗೆ ಕ್ಲಾರಿಫಿಕೇಷನ್ ಬೇಕು. ಪೋಲೀಸರು ಸಿಕ್ಯಾಪಚ್ಚಿ ಹೊಡೆದಿದ್ದಾರೆ. ಬೀದಿ ಉದ್ದಕ್ಕೂ ಧಳಿಸಿದ್ದಾರೆ. ಮಾನ್ಯ ಧರ್ಮಸಿಂಗ್ ಅವರು ಹೇಳಿದ್ದು ಸರಿ. ನನಗೂ ಕೂಡ ನಮ್ಮ ಪಕ್ಷದ ಗುಲ್‌ಗರ್ ನಗರದ ಕಾರ್ಯದರ್ಶಿಯಾಗಿರುವಂಥ ಪ್ರಭಾಕರ್ ಜಾನಿ ಅವರು ಹೇಳಿದ್ದಾರೆ. ಅವರು ಕಣ್ಣಾರೆ ಕಂಡವರು. ಅವರು ಹೇಳಿದ್ದನ್ನು ನಂಬಕೂಡದು ಎಂದು ಹೇಳುವುದಕ್ಕಾಗುವುದಿಲ್ಲ. ಅಲ್ಲಿ ಏನೂ ಆಗಿಲ್ಲ ಎಂಬ ರೀತಿಯಲ್ಲಿ 'ಹೇಳಲಾಗಿದೆ, ಊಹಿಸಲಾಗಿದೆ' ಎಂದು ತಿಳಿಸಿದ್ದಾರೆ. ಇದರ ಬಗ್ಗೆ ತನಿಖೆ ಮಾಡಬೇಕಾಗುತ್ತದೆ. ನಾಲ್ಕನೆಯದಾಗಿ ಎಲ್ಲರೂ ಒಪ್ಪಿಕೊಳ್ಳುವಂಥದ್ದು ಶ್ರೀ ಸಿದ್ದರಾಮೇಶ್ವರ ಅವರಿಗೆ ಏಟು ಬಿದ್ದಿದೆ. ಅದರ ವಿವರಗಳ ಬಗ್ಗೆ ನಾನು ಹೇಳುವುದಿಲ್ಲ.

ಶ್ರೀ ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕೃಷ್ಣನ್ ಅವರು ಮಾತನಾಡುವಾಗ ಬಿ.ಜಿ.ಪಿ. ಪಕ್ಷದ ಬಗ್ಗೆ ಏನು ಹೇಳಿದ್ದಾರೆ ಅದನ್ನು ಕಡತದಿಂದ ತೆಗೆದುಹಾಕಬೇಕು.

ಡಾ|| ವಿ. ಎಸ್. ಆಚಾರ್ಯ.—ಅದು ಕಡತದಲ್ಲಿ ಸೇರಿಕೊಂಡುಬಿಟ್ಟಿದೆ. ಅದನ್ನು ತೆಗೆದುಹಾಕಬೇಕು. ಅಧ್ಯಕ್ಷರು.—ನಾನು ನೋಡುತ್ತೇನೆ.

ಶ್ರೀ ಎಂ. ಎಸ್. ಕೃಷ್ಣನ್.—ಜಿಲ್ಲಾ ವೈದ್ಯಾಧಿಕಾರಿಗಳು ಶ್ರೀ ಸಿದ್ದರಾಮೇಶ್ವರ ಅವರನ್ನು ಪರೀಕ್ಷೆ ಮಾಡಿ ಬಲವಾಗಿ ಏಟು ಬಿದ್ದಿದೆ ಎಂದು ಹೇಳಿದ್ದಾರೆ. ಇಷ್ಟೆಲ್ಲಾ ಇರುವಾಗ ಅವರಿಗೆ ಏಟು ಬಿದ್ದಿಲ್ಲ ಎಂದರೆ ಅದನ್ನು ಒಪ್ಪಿಕೊಳ್ಳುವುದು ಕಷ್ಟ. ಈ ಪ್ರಕರಣದ ಬಗ್ಗೆ ಡಿ.ವೈ.ಎಸ್.ಪಿ. ಯವರು ತನಿಖೆ ಮಾಡುತ್ತಾರಂತೆ. ಇನ್ನೊಂದು ಕೇಸನ್ನು ಸರ್ಕಲ್ ಇನ್ಸ್‌ಪೆಕ್ಟರ್ ಅವರು ತನಿಖೆ ಮಾಡುತ್ತಾರಂತೆ. ಇದರಿಂದ ನ್ಯಾಯ ಸಿಗುವುದಿಲ್ಲ. ನಿಷ್ಪಕ್ಷಪಾತವಾದ ತನಿಖೆಯಾಗಿ ಸತ್ಯಾಂಶ ಹೊರಗೆ ಬರಬೇಕು. ತಪ್ಪಿತಸ್ಥರಿಗೆ ಶಿಕ್ಷೆ ಆಗಬೇಕು. ತಕ್ಷಣ ಪೋಲೀಸ್ ಅಧಿಕಾರಿಯನ್ನು ಸಸ್ಪೆಂಡ್ ಮಾಡಬೇಕೇ ಬೇಡವೇ ಎಂಬ ಪ್ರಶ್ನೆ ಬರುತ್ತದೆ. ಈಗಲೇ ಸಸ್ಪೆಂಡ್ ಮಾಡಿ ಎಂದು ನಾನು ಹೇಳುತ್ತಿಲ್ಲ. ಆದರೆ ಪ್ರಮಾಣೀಕರಣ ಇದೇ ಇಲ್ಲವೇ ಎಂಬುದಕ್ಕೆ ತಕ್ಷಣ ಎಸ್‌ಕ್ರೆ ರಿ ಮಾಡಿ ಆ ರೀತಿ ಕಂಡು ಬಂದರೆ ಸಸ್ಪೆಂಡ್ ಮಾಡಬೇಕಾಗುತ್ತದೆ. ಪೋಲೀಸ್ ಅಧಿಕಾರಿಗಳನ್ನು ಸಸ್ಪೆಂಡ್ ಮಾಡಿ ಜನರಿಗೆ ರಕ್ಷಣೆ ಕೊಡಬೇಕು. ಈ ಪ್ರಕರಣದ ಹಿನ್ನೆಲೆ ಏನು, ಏತಕ್ಕಾಗಿ ಬೇಗಾಯಿತು ಎಂದು ನಾನು ಹೇಳುವುದಕ್ಕೆ ಹೋಗುವುದಿಲ್ಲ. ನನಗೆ ಬಂದಿರುವ ವರ್ತಮಾನದ ಪ್ರಕಾರ ಏನು ಹೇಳಬೇಕೋ ಅದರ ಬಗ್ಗೆಯೂ ನಾನು ಹೆಚ್ಚು ಮಾತನಾಡುವುದಕ್ಕೆ ಹೋಗುವುದಿಲ್ಲ. ಯಾರನ್ನೇ ಆಗಲಿ ಪೋಲೀಸರು ಪೋಲೀಸ್ ಸ್ಟೇಷನ್ನಿಗೆ ಕರೆದುಕೊಂಡು ಹೋಗುವುದು, ಹೊಡೆಯುವುದು, ಬಡಿಯುವುದು ಸರಿಯಾದುದಲ್ಲ. ಇದು ಪ್ರಜಾಪ್ರಭುತ್ವ ತತ್ವಕ್ಕೆ ವಿರೋಧವಾದುದು. ಆದ್ದರಿಂದ ಈ ಬಗ್ಗೆ ಸರಿಯಾದ ನ್ಯಾಯಾಂಗ ವಿಚಾರಣೆ ಆಗಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಗುಲ್‌ಗರ್‌ದಲ್ಲಿ ಬೆಂಕಿ ಬಿದ್ದಿದೆ ಎಂದು ವರ್ತಮಾನ ಬಂದಿದೆ. ಮಾನ್ಯ ಮುಖ್ಯಮಂತ್ರಿಗಳು ಈ ಬಗ್ಗೆ ವಿವರವನ್ನು ತರಿಸಿ ಹೇಳಬೇಕು.

ಶ್ರೀ ಧರ್ಮಸಿಂಗ್.—ಸರ್ಕಾರಕ್ಕಿಂತ ಮುಂಚೆ ನಮಗೆ ವರದಿ ಬಂದಿದೆ. ಅಲ್ಲಿ ದೊಡ್ಡ ಅನಾಯತ ವಾಗಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಗೃಹ ರಾಜ್ಯ ಸಚಿವರು ಬಂದು ಹೇಳಿಕೆಯನ್ನು ಕೊಟ್ಟರು. ಮೊನ್ನೆ ಕೂಡ ಮಾನ್ಯ ಲೋಕೋಪಯೋಗಿ ಸಚಿವರು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಆಗ ಅವರ ವೆಸರನಲ್ಲಿ ವಾರೆಂಟ್ ಹೋಗಿದೆ ಎಂದು ಹೇಳಿದ್ದಾರೆ. ಆದರೆ ವಾರೆಂಟ್ ಹೋಗಿಲ್ಲ. ವಾರೆಂಟ್ ಹೋಗಿದೆ ಎಂದು ಹೇಳುವುದು ಸತ್ಯಕ್ಕೆ ದೂರವಾದುದು. ಎಡಿಟರ್, "ಕ್ರಾಂತಿ" ಪತ್ರಿಕೆ ಎಂದು ಇದ್ದರೆ ಅದು ಎಗ್ನಿಕ್ಯೂಟಿಬಲ್ ವಾರೆಂಟ್? That is the question. It was not named. It should be named. ವಾರೆಂಟ್‌ಗೆ ಹೆಸರು ಇರಬೇಕಾಗುತ್ತದೆ. ಆದ್ದರಿಂದ ವಾರೆಂಟ್ ಕೊಂಡು ಹೋಗಿದ್ದಾರೆ ಎಂದು ಏನು ಹೇಳಿದ್ದಾರೆ ಆ ವಿಷಯದ ಬಗ್ಗೆ ಬೆಳಕು ಚೆಲ್ಲಬೇಕು. ಅಲ್ಲಿ scuffle ಆಗಿದೆ ಎಂದು ಮಾನ್ಯ ಲೋಕೋಪಯೋಗಿ ಸಚಿವರು ಸದನಕ್ಕೆ ತಿಳಿಸಿದ್ದಾರೆ.

ಶ್ರೀ ಮಲ್ಲಿಕಾರ್ಜುನ ಖಾರ್ಗೆ.—ವಾರೆಂಟ್ ಇರುವುದು ಅಲ್ಲಿ ಕೆಲಸ ಮಾಡತಕ್ಕವರ ಮೇಲೆ. ಎಡಿಟರ್ ಮೇಲಲ್ಲ.

SRI. M. VEERAPPA MOILY.—So there is no warrant as far as paper is concerned. ವಾರೆಂಟ್ ಇಲ್ಲದಿದ್ದರೆ ಪೋಲೀಸರು ಏತಕ್ಕೆ ಹೋಗಬೇಕಾಗಿತ್ತು? ಒಳಗಡೆ ಹೋಗಿ ಗೊಂದಲ ಮಾಡಬೇಕಾದ ಪ್ರಮೇಯ ಏನಿತ್ತು? ಒಬ್ಬ ಪೋಲೀಸ್ ಮಾತ್ರ ಯೂನಿಫಾರ್ಮಿನಲ್ಲಿದ್ದ, ಇನ್ನೊಬ್ಬರು ಇರಲಿಲ್ಲ.

ಅದು ಬಹಳ ಅನುಮಾನಕ್ಕೆ ಆಸ್ತದೆ ಕೊಟ್ಟಿದೆ. ಧಾಳಿ ಮಾಡಬೇಕು ಎಂಬ ಉದ್ದೇಶದಿಂದಲೇ ಪೋಲೀಸರು ಕಚೇರಿಗೆ ಹೋಗಿದ್ದಾರೆ ಎಂಬ ವಿಚಾರ ನಮಗೆ ಇದರಿಂದ ಗೋಚರವಾಗುತ್ತದೆ. ಆದಾದಮೇಲೆ ಸರ್ಕಲ್ ಇನ್ಸ್‌ಪೆಕ್ಟರ್ ಅವರು, ಮೂರು ಜನ ಸಬ್‌ಇನ್ಸ್‌ಪೆಕ್ಟರ್‌ಗಳು ಮತ್ತು 10-15 ಜನ ಪೋಲೀಸರು ವಾರಂಟ್ ಕೊಡುವುದಕ್ಕೆ ಹೋಗಿದ್ದಾರೆ. ಇದಕ್ಕೆ ಇಷ್ಟು ದೊಡ್ಡ ಪೋಲೀಸ್ ಸೈನ್ಯ ಏತಕ್ಕೆ ಹೋಗಬೇಕು? ಕಾನೂನಿನ ಪ್ರಕಾರ ಆರೆಸ್ಟ್ ಮಾಡುವುದಕ್ಕೆ ಪೋಲೀಸ್ ಜೀಪ್ ಇರುತ್ತದೆ. ಪೋಲೀಸ್ ಜೀಪಿನಲ್ಲಿ ಅಥವಾ ವ್ಯಾನ್‌ನಲ್ಲಿ ಕೂರಿಸಿ ಕರೆದುಕೊಂಡು ಹೋಗಬಹುದಾಗಿತ್ತು. ಗುಲ್ಬರ್ಗ ಸಿಟಿಯಲ್ಲಿ ಪೋಲೀಸ್ ವ್ಯಾನ್‌ಗಳಿಗೆ ಮತ್ತು ಜೀಪ್‌ಗಳಿಗೆ ಏನು ದರಿದ್ರ ಇದೆ? ಅದರಲ್ಲಿ ಕರೆದುಕೊಂಡು ಬರಬಹುದಾಗಿತ್ತು. ಆ ರೀತಿ ಮಾಡುವ ಬದಲು, ಬೇಡಿ ಹಾಕಿ ಊರಿನ ಸುತ್ತ ಮೆರವಣಿಗೆ ಮಾಡಿಕೊಂಡು ಹೊಡೆದು ಹೊಡೆದು ಎಳೆದುಕೊಂಡು ಹೋಗಬೇಕಾದರೆ ಇದರ ಉದ್ದೇಶ ಏನಿದೆ? ಅದರ ಅರ್ಥ ಏನೆಂದರೆ ಅವರಿಗೆ ಸಾರ್ವಜನಿಕವಾಗಿ ಅವಮಾನ ಮಾಡಬೇಕು, ಅವಮಾನವಾಗಿ ಶಿಕ್ಷೆ ಮಾಡಬೇಕು ಎಂಬುದು.

ಅಸ್ತಕ್ಷರ:—ಶಾಪ್ ಕ್ಯಾರಿಕ್ಚೇಷನ್ ಕೇಳಿ.

ಶ್ರೀ ಎಂ. ವೀರಪ್ಪ ಮೊಯಿಲಿ:—ಕ್ಯಾರಿಕ್ಚೇಷನ್ ಕೇಳುತ್ತಿದ್ದೇನೆ. ನಿಮ್ಮನ್ನು ಕಾನೂನು ಪ್ರಕಾರ ನೋಡುವುದು ಅಲ್ಲ, ಕಾನೂನಿಗೆ ವಿರೋಧವಾಗಿ ನಿಮ್ಮನ್ನು ನೋಡುತ್ತೇವೆ ಎಂಬ ಪ್ರತೀಕಾರ ಮನೋಭಾವವಿದೆ ಎಂಬ ವಾದಕ್ಕೆ ಇದು ಪ್ರತಿಷ್ಠೆ ಕೊಡುತ್ತದೆ.

ಈ ಸಿದ್ಧರಾಮೇಶರ ಮೇಲೆ ಅನೇಕ ಕೇಸ್‌ಗಳನ್ನು ಹಾಕಿದ್ದಾರೆ. ಇದರಲ್ಲಿ 2 ರಿಲವೆಂಟ್ ಕೇಸ್‌ಗಳನ್ನು ಹಾಕಿದ್ದಾರೆ. ಸಿದ್ಧರಾಮೇಶಪ್ಪನವರ ಗಾಯದ ಬಗ್ಗೆ ನಾನು ನಿನ್ನ ದಿವಸ ಫೋಟೋವನ್ನು ತೋರಿಸಿದ್ದೇನೆ. ಹೊರ ನೋಟಕ್ಕೆ ಗಾಯಗಳು ಕಂಡರೂ ಕೂಡ ಆತನನ್ನು ಒಳರೋಗಿಯಾಗಿ ಸೇರಿಸಿಕೊಳ್ಳುವುದಕ್ಕೆ ಏಕೆ ರೆಫ್ಯೂಸ್ ಮಾಡಿದ್ದಾರೆ? ಆತನನ್ನು ಒಳರೋಗಿಯಾಗಿ ಸೇರಿಸಿಕೊಳ್ಳುತ್ತೇವೆ ಅವಶ್ಯಕತೆ ಇತ್ತು. ಬರೀ ಸಣ್ಣ ಗಾಯಗಳು ಆಗಿವೆಯೆಂದು ತೋರಿಸಿ ಈಗ ಆತನ ಮೇಲೆ ದೊಡ್ಡ ಕೇಸ್‌ಗಳನ್ನು ಹಾಕಿರತಕ್ಕೆ ಪರಿಶ್ರಮ ಬಂದಿದೆ. ಅಲ್ಲಿ ವರ್ತಕರ ಸಂಘದವರು, ಬಾರ್ ಅಸೋಸಿಯೇಷನ್‌ರವರು, ಹಾಗೂ ಜಿಲ್ಲಾ ಜನತಾ ಪಕ್ಷದ ಸಮಿತಿಯವರು, ಪ್ರತಿಯೊಬ್ಬರೂ ಇದನ್ನು ಬಿಡಿಸಿ ಮಾಡಿದ್ದಾರೆ. ಇಲ್ಲಿ ಆ ಪಕ್ಷ ಈ ಪಕ್ಷ ಎಂದು ನೋಡ್ತಲ್ಲ. ಇದು ಒಂದು ಪಕ್ಷದ ಪ್ರಶ್ನೆ ಅಲ್ಲ. ಇದು ಒಂದು ಪಕ್ಷದ ಪ್ರಶ್ನೆಯಾಗುವುದಿಲ್ಲ. ಅದು ಸಮಯೋಚಿತವೂ ಅಲ್ಲ. ಇದು ಸಾರ್ವಜನಿಕರ ಪ್ರಶ್ನೆಯಾಗಿದೆ, ಪತ್ರಿಕಾ ಸ್ವಾತಂತ್ರ್ಯದ ಪ್ರಶ್ನೆಯಾಗಿದೆ. ಅವಮಾನವಾಗಿ ಒಬ್ಬ ಪತ್ರಿಕಾ ಸಂಪಾದಕನನ್ನು ಧಳಿಸಿದ್ದಾರೆ. ಅಧ್ಯಕ್ಷರೇ ಇವತ್ತು ಬೆಳಿಗ್ಗೆ ಸುಮಾರು 11 ಗಂಟೆಯ ಸಮಯದಲ್ಲಿ ಸುಮಾರು 150 ಜನ ಪೋಲೀಸರು, ಅದರಲ್ಲಿ ಸುಮಾರು 4-5 ಜನ ಸಮವಸ್ತ್ರದಲ್ಲಿ, ಹಾಗೂ ಮಿಕ್ಸೆಡ್‌ವೆಲ್ಡ್ ಸಮವಸ್ತ್ರ ಇಲ್ಲದೇ ಬುರವಣಿಗೆ ಹೊರಟಿದ್ದಾರೆ. ಇಡೀ ಕರ್ನಾಟಕ ರಾಜ್ಯದ ಇತಿಹಾಸದಲ್ಲಿ ಇಂತಹದನ್ನು ನಾವೆಂದೂ ಕಂಡಿರಲಿಲ್ಲ. ಪೋಲೀಸರು ಬೀದಿಗೆ ಇಳಿದು...

(ಗೊಂದಲ)

ಶ್ರೀ ಎಂ. ರಘುಪತಿ:—1981ರಲ್ಲಿ ಪೋಲೀಸರು ರಾಜ್ಯದಲ್ಲಿ ಸ್ಪೆಕ್ಟ್ ಮಾಡಿದ್ದಾರೆ.

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ:—ಇದು ಬಹಳ ಗಂಭೀರವಾದ ಪ್ರಶ್ನೆ ಇದೆ. ಇವತ್ತು ತಮ್ಮ ಆಡಳಿತದಲ್ಲಿ ಕಾನೂನು ಪುನಸ್ತು ಶಿಥಿಲವಾಗಿದೆ. ಇವತ್ತು ಸುಮಾರು 150 ಜನ ಪೋಲೀಸರು ಮೆರವಣಿಗೆ ಹೋಗಿ ಒಬ್ಬ ಡೆಪ್ಯೂಟಿ ಸೂಪರಿಂಟೆಂಡೆಂಟ್ ಕ್ರಾಂತಿ ಆಫೀಸಿಗೆ ಹೋಗಿ ಅಲ್ಲಿರತಕ್ಕೆ ನೌಕರರು, ಅಸಿಸ್ಟೆಂಟ್ ಎಡಿಟರ್ ಮಿಸೆಸ್ ಮಲ್ಲವಾಡಿ ಅವರಿಂದ ಖಾಲಿ ಹಾಳೆ ಮೇಲೆ ದಸ್ತು ತೆಗೆದುಕೊಂಡಿದ್ದಾರೆ. ಇವತ್ತು ಅಲ್ಲಿ ಮೆರವಣಿಗೆ ನಡೆಯುತ್ತಿದೆ. ಇನ್ನೂ ಅದು ನಿಂತಿಲ್ಲ. ಈಗ ಅರ್ಧ ಗಂಟೆಯ ಹಿಂದೆಯೂ ಅದು ನಿಂತಿರಲಿಲ್ಲ. ಅಧ್ಯಕ್ಷರೇ ಇವತ್ತು ಬಹಳ ಗಂಭೀರವಾದ ಪ್ರಶ್ನೆ ಕರ್ನಾಟಕ ರಾಜ್ಯದಲ್ಲಿ ಉದ್ಭವವಾಗಿದೆ. ಇವತ್ತು ಪತ್ರಿಕಾಕರ್ತನ ಮೇಲೆ ಹೊಡೆದ ಸಂದರ್ಭದಲ್ಲಿ ಪೋಲೀಸರನ್ನು ರಾಜಕೀಯವಾಗಿ ಉಪಯೋಗ ಮಾಡಿ ಕೊಂಡಿದ್ದಾರೆ. ಹೀಗೆ ಉಪಯೋಗ ಮಾಡಿಕೊಂಡು ಇವತ್ತು ಪೋಲೀಸ್ ಇಲಾಖೆಯಲ್ಲಿ ಒಂದು ಶಿಥಿಲತೆ ಯನ್ನು ತಂದಿದ್ದಾರೆ. ಇವತ್ತು ಪೋಲೀಸರು ಮೆರವಣಿಗೆ ಹೋಗಲು ಕಾರಣ ಏನು? ಇವತ್ತು ಈ ಒಂದು ಪ್ರಸಂಗ ಏನು ನಡೆದಿದೆ ಇದರ ಹಿನ್ನೆಲೆಯಲ್ಲಿ ಪೋಲೀಸರು ವಿಚಾರಣೆ ಮಾಡಿ ಪತ್ರಿಕಾಕರ್ತರಿಗೆ ನ್ಯಾಯವನ್ನು ಒದಗಿಸಿಕೊಡುತ್ತಾರೆಯೆಂದು ಬಗ್ಗೆ ಯಾವ ರೀತಿಯಲ್ಲೂ ನಂಬಿಕೆ ಉಳಿದಿಲ್ಲ. ಇವತ್ತು ಪೋಲೀಸರು ಕಲ್ಲು ತೂರುತ್ತಿದ್ದಾರೆ. ಆತನ ಮೇಲೆ ಎರಡು ಸುಳ್ಳು ಕೇಸುಗಳನ್ನು ಮಾಡಿದ್ದಾರೆ. ಇಂತಹ ಸಂದರ್ಭದಲ್ಲಿ ಇದನ್ನು

ನ್ಯಾಯಾಂಗ ತನಿಖೆಗೆ ಒಳಪಡಿಸಬೇಕಾದುದು ಪ್ರಾಮುಖ್ಯವಾಗಿದೆ. ಮತ್ತು ಇದಕ್ಕೆ ಮತ್ತಷ್ಟು ರಾಜಕೀಯ ಬಗ್ಗೆ ಹೆಚ್ಚು ಮತ್ತು ಗೊಂದಲಮಯ ಮಾಡದೇ ತಕ್ಷಣ ಯಾರು ತಪ್ಪಿತಸ್ಥರು ಇದ್ದಾರೆ ಅವರ ಬಗ್ಗೆ ಸಂಪೂರ್ಣವಾದ ತನಿಖೆ ಮಾಡಬೇಕು. ಇವತ್ತು ತಾವು ಜನರಲ್ಲಿ ವಿಶ್ವಾಸವನ್ನು ತೋರಿಸಬೇಕಾಗಿದೆ. ಇವತ್ತು ಪೊಲೀಸ್ ಡಿವಿಡಿಯಲ್ಲಿ ವಿಶ್ವಾಸವನ್ನು ಹುಟ್ಟಿಸಬೇಕಾದರೆ ಸಾರ್ವಜನಿಕರು ಮತ್ತು ಪೊಲೀಸರ ಮಧ್ಯೆ ಒಳ್ಳೆಯ ಸೌಹಾರ್ದವನ್ನು ಏರ್ಪಡಿಸದೇ ಇವರ ಮಧ್ಯೆ ರಾಜಕೀಯ ಶಕ್ತಿಯನ್ನು ತಂದು ವೈಷಮ್ಯವನ್ನು ಹುಟ್ಟಿಸತಕ್ಕ ಸರ್ಕಾರವನ್ನು ಖಂಡಿತವಾಗಿಯೂ ಖಂಡಿಸಬೇಕಾಗುತ್ತದೆಂದು ಹೇಳಿ ಇವರಲ್ಲಿ ವಿಶ್ವಾಸವನ್ನು ಹುಟ್ಟಿಸಲು ಆಗದಿದ್ದರೆ ನಿಜವಾಗಿ ನೀವು ಗೃಹಖಾತೆಯನ್ನು ನಡೆಸುವುದಕ್ಕೆ ಅನರ್ಹರಾಗಿದ್ದೀರಿ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಎಂ. ಎಸ್. ಕೃಷ್ಣನ್ ಅವರು ಮಾತನಾಡುವಾಗ ಒಂದು ಶಬ್ದವನ್ನು ಉಪಯೋಗಿಸಿದ್ದಾರೆ. ಆ ಪದವನ್ನು ಕಡತದಿಂದ ತೆಗೆದುಹಾಕಬೇಕು.

ಅಧ್ಯಕ್ಷರು.—ಅವರು ಹೇಳಿರತಕ್ಕ ಪದ ಅನ್‌ಪಾರ್ಲಿಮೆಂಟರಿಯಾಗಿದ್ದರೆ ಅದನ್ನು ತೆಗೆದುಹಾಕಬಹುದು. ಅದು ಆ ರೀತಿ ಅನ್‌ಪಾರ್ಲಿಮೆಂಟರಿ ಆಗದಿದ್ದ ಪಕ್ಷದಲ್ಲಿ ನೀವು ಹೇಳಿದಿರಿ ಎಂದು ಅದನ್ನು ತೆಗೆದುಹಾಕುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಅಲ್ಲಾ ಸ್ವಾಮಿ...

SRI. H. GANGADHARAN:—Sir, it has gone into the record. It is not fair. It has to be removed.

MR. SPEAKER.—If it is unparliamentary, I will order for removal.

SRI. H. GANGADHARAN.—Making allegations is bad, though it is not unparliamentary.

ಶ್ರೀ ವಿ. ಎಸ್. ಆಚಾರ್ಯ.—ಅದು ಹೇಗೆ ಸ್ವಾಮಿ? ನಾನು ಕಮ್ಯುನಿಸ್ಟ್ ಪಕ್ಷದವರು ವರ್ಕರನು ಹೆಕ್ಕಿ ಹೆಕ್ಕಿ ತಿಂತಾರೆ ಅಂತಾ ಹೇಳುತ್ತೇನೆ. ಅದು ಅನ್‌ಪಾರ್ಲಿಮೆಂಟರಿ ಅಲ್ಲ. ಅದೂ ಕಡತದಲ್ಲಿ ಹೋಗಲೇ?

(ಗೊಂದಲ)

ಶ್ರೀ ಎಚ್. ಗಂಗಾಧರನ್.—ಅಧ್ಯಕ್ಷರೇ, ಇವರು...

ಅಧ್ಯಕ್ಷರು.—ಗಂಗಾಧರನ್ ಅವರೇ, ತಾವು ಸೀನಿಯರ್ ಮೆಂಬರ್ ಇದ್ದೀರಿ. ನೀವೂ ಈ ರೀತಿ ಶುರು ಮಾಡಿದರೆ ಹೇಗೆ?

(ಗೊಂದಲ)

ಅಧ್ಯಕ್ಷರು.—ತೆಗೆಸಿ ನೋಡೋಣ.

Anyway, I will look into it.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಗೃಹಖಾತೆಯ ಸಚಿವರು ಕೊಟ್ಟಿರತಕ್ಕ ಹೇಳಿಕೆ ಬಗ್ಗೆ ಈಗಾಗಲೇ ವ್ಯಾಖ್ಯಾನಗಳು ಸದನದಲ್ಲಿ ಕೇಳಿಬಂದಿದೆ. ಇಲ್ಲಿ ಮುಖ್ಯವಾಗಿ ತಿಳಿದುಕೊಳ್ಳಬೇಕಾದ್ದು, ನಾವು ಮೊದಲು ತಿಳಿದುಕೊಂಡ ಹಾಗೆ ಅಲ್ಲಿ ಯಾವ ವ್ಯಕ್ತಿಯ ಮೇಲೆ ಪಾರಂಟ್ ಇತ್ತೆಂದು ಭಾವನೆ ಇತ್ತೋ ಅದು ನಮ್ಮ ಮನಸ್ಸಿನಿಂದ ಕಿತ್ತುಹೋಯಿತು. ಶಿವಶರಣಪ್ಪ, ಶಿವಪ್ರಕಾಶ್ ಮತ್ತು ಜಯಪ್ರಕಾಶ್ ಇವರ ಮೇಲೆ ಪಾರಂಟ್ ಜಾರಿ ಮಾಡುವುದಕ್ಕೆ ಹೋದರೆ ಉಳಿದಿರತಕ್ಕ ಪತ್ರಿಕಾಕರ್ತ ಸಿದ್ಧರಾಮೇಶರರ ಮೇಲೆ ಇವರಿಗೆ ಯಾವುದೇ ಸಂಬಂಧ ಇರಲಿಲ್ಲ. ಆದುದರಿಂದ ಇವರಿಗೂ ಅದಕ್ಕೂ ಯಾವುದೇ ಕಾರಣ ಇಲ್ಲ. ಇದಕ್ಕೆ ಕಾರಣ ಏನು ಎಂದರೆ ಇಲ್ಲಿ ಕಾರಣ ಇಲ್ಲದೇ ಕಾಲು ಕೆರೆದು ಜಗಳ ಆಡುವುದಕ್ಕೆ ಇಲ್ಲಿ ಕಾರ್ಯಾಚರಣೆ ನಡೆದಿದೆ ಎಂದು ಸ್ಪಷ್ಟವಾಗುತ್ತದೆ. ಎಂದರೆ ಇಲ್ಲಿ ಸಿದ್ಧರಾಮೇಶರರ ಮೇಲೆ ಕೇಸ್‌ಗಳನ್ನು ಹಾಕಿದ್ದಾರೆಂದು ಹೇಳುತ್ತಿದ್ದಾರೆ. Assault on police under Section 353, in the year 1973....

ಅಧ್ಯಕ್ಷರು.—ಅದು ಪೆಂಡಿಂಗ್ ಕೇಸ್, ಏನು ಮಾಡುವುದು? ದಾಖಲು ಮಾಡುತ್ತಿದ್ದಾರೆ.

ಶ್ರೀ ರಾಮಕೃಷ್ಣ ಹೆಗಡೆ.—ಅದು ಹಳೇದು.

ಶ್ರೀ ಎಸ್. ಬಂಗಾರಪ್ಪ.—ಹೌದು, ಹಳೇ ಕೇಸು. ಆಮೇಲೆ ಇವರು ಪೊಲೀಸನವರ ಸುದ್ದಿಗೆ ಹೋಗಿಲ್ಲ. ಇನ್ನು ಇಲ್ಲಿ ಕೇಸ್ ನಂ. 1 ನ್ನು ಬಿಟ್ಟು ಬೇರೆ ಕೇಸ್‌ಗಳು ಏನಿವೆ ಅವು ಬೇರೆಯವರ ಮೇಲೆ ಎಂದರೆ ಸತ್ಯಕಾಮ ಪೇಪರ್ ಮೇಲೆ, ಮತ್ತೊಬ್ಬರ ಮೇಲೆ ಇವೆ. ಆ ಬಗ್ಗೆ ಚಾರ್ಜ್‌ಶೀಟ್ ಹಾಕಿದ್ದಾರೆ. ಕೋರ್ಟಿಗೆ ಹೋಗುತ್ತಾರೆ.

ಅಧ್ಯಕ್ಷರು.—ಅದನ್ನು ಸರ್ಕಾರ ದಿಸ್‌ಪ್ಯೂಟ್ ಮಾಡಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಪೆಂಡಿಂಗ್ ಏಕೆ ಇದೆ ಎಂದು ಈತ ಸಮಾಜಭಾತುಕ ಕೆಲಸದಲ್ಲಿ ನಿಶ್ಚಯ ಎನ್ನುವ ರೀತಿಯಲ್ಲಿ ಈ ಕೇಸ್‌ಗಳ ದಾಖಲೆಗಳನ್ನು ಹೆಸರಿಸಿ ಇಲ್ಲಿ ಆ ಬಗ್ಗೆ ಒಂದು ರೀತಿಯ ವಾತಾವರಣವನ್ನು ಉಂಟುಮಾಡಲು ಪ್ರಯತ್ನ ಪಟ್ಟಿದ್ದಾರೆ. ಇದು ಸರಿಯಲ್ಲ; ಕೇಸ್‌ಗಳನ್ನು ಹಾಕುವುದು ಸುಲಭ. ಇದರ ಬಗ್ಗೆ ತನಿಖೆ ಮಾಡಬೇಕು. ಖಾಸಗಿಯಾಗಿ ಕೂಡ ದೂರುಗಳನ್ನು ನ್ಯಾಯಾಲಯಕ್ಕೆ ಕೊಡಬಹುದು. ಈ ಕೇಸಿನ ಪಟ್ಟಿಯನ್ನು ನೋಡಿದರೆ ವಿಚಾರವನ್ನೇ ಮರೆತುಬಿಡಬೇಕಾಗುತ್ತದೆ. ಅಲ್ಲಿ ಸಾವಿರಾರು ಜನ ಕಂಡಿರತಕ್ಕ ವಿಚಾರ ಇದು. ರೋಡಿನಲ್ಲಿ ಜಗಳವಾಯಿತು ಎನ್ನುವ ಹಾಗೆ ಬರೆದಿದ್ದಾರೆ. ಅವರನ್ನು ಹೊಡೆದಿದ್ದೂ ಅಲ್ಲದೆ, ಅವರ ಮೇಲೆ ಕೇಸ್‌ಗಳು ಇವೆ ಎಂದು ಹೇಳಿದ್ದಾರೆ. ಅವರ ಮೈಮೇಲೆ ಇರತಕ್ಕ ಗಾಯಗಳ ಪಟ್ಟಿಯನ್ನು ನೋಡಿದರೆ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಲಾಟಿಯಿಂದ ಬಿದ್ದ ಏಟುಗಳೇ, ಮೊಂಡಾದ ಆಯುಧಗಳಿಂದ ಹೊಡೆದಿರುವುದೇ ಎನ್ನುವುದು ಪ್ರಶ್ನೆ ಬೇರೆ. ಮಾನ್ಯ ಮಂತ್ರಿಗಳು ಕೊಟ್ಟಿರತಕ್ಕಂಥ ಹೇಳಿಕೆ ಏನಿದೆ ಅದು ಸಂಪೂರ್ಣವಾಗಿ ಅಸಮರ್ಪಕ ದಾಗೂ ಅಸಮಂಜಸವಾಗಿದೆ. ಇದರಲ್ಲಿ ಸತ್ಯಾಂಶ ಇಲ್ಲ. ಯಾವ ಒಂದು ಉದ್ದೇಶದಿಂದ ಈ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೋ ನಮಗಂತೂ ಅರ್ಥವಾಗುವುದಿಲ್ಲ. ಮಾನ್ಯ ಮಂತ್ರಿಯವರು ಚೊಕ್ಕವಾಗಿರತಕ್ಕ ಹೇಳಿಕೆಯನ್ನು ಸದನದ ಮುಂದೆ ಇಡುವುದಕ್ಕೆ ಪ್ರಾಮಾಣಿಕ ಪ್ರಯತ್ನ ಮಾಡಿದ್ದರೆ ಒಪ್ಪಬಹುದಾಗಿತ್ತು. ಅಲ್ಲಿ ಏನೊಂದು ಅನ್ಯಾಯವಾಗಿದೆ, ಅದನ್ನು ವಾಸ್ತವಿಕ ದೃಷ್ಟಿಯಿಂದ ನೋಡಿ ಕ್ರಮ ತೆಗೆದುಕೊಳ್ಳತಕ್ಕ ವಿಚಾರದಲ್ಲಿ ಒತ್ತಡಕ್ಕೆ ಹಾಗೂ ಪ್ರಭಾವಕ್ಕೆ ಒಳಗಾಗದೀರೆಂದು ಇದರಿಂದ ಸ್ಪಷ್ಟವಾಗಿ ಗೊತ್ತಾಗುತ್ತದೆ. ಪೊಲೀಸಿನವರು ಮೆರವಣಿಗೆ ಮಾಡತಕ್ಕಂಥ ಮಟ್ಟಕ್ಕೆ ಹೋದರೆಂದೂ ತಾವು ಒತ್ತಡಕ್ಕೆ ಒಳಗಾಗದೀರೆಂದು ಹೇಳಬೇಕಾಗುತ್ತದೆ. ಈ ಘಟನೆಯನ್ನು ಡಿ.ವೈ.ಎಸ್.ಪಿ. ಹಾಗೂ ಸರ್ಕಲ್ ಇನ್ಸ್‌ಪೆಕ್ಟರ್‌ರವರಿಂದ ವಿಚಾರಣೆ ಮಾಡಿಸುವಂಥ ನೀತಿ ಸರಿಯಲ್ಲ. ಮತ್ತೆ ಬಿಳಿ ಕಾಗದಕ್ಕೆ ರುಜು ಹಾಕಿಸಿಕೊಳ್ಳುವ ಮಟ್ಟಕ್ಕೆ ಹೋಗಿದ್ದಾರೆಂದರೆ ಪರದಿಯನ್ನು ಯಾವ ರೀತಿ ಕೊಟ್ಟಿದ್ದಾರೆಂಬುದು ಅರ್ಥವಾಗುತ್ತದೆ. ಪೊಲೀಸ್ ಇಲಾಖೆಯಿಂದ ಮಾಡಿಸತಕ್ಕ ತನಿಖೆ ಸರಿಯಲ್ಲ. ಇದರಿಂದ ವಾಸ್ತವಾಂಶ ಹೊರಬರುವುದಿಲ್ಲ. ಇಲ್ಲಿ ವ್ಯಕ್ತಿಯ ಹರಣ, ಸ್ವಾತಂತ್ರ್ಯದ ಹರಣ. ಹಕ್ಕುಗಳ ಹರಣ ನಡೆದಿದೆ. ಸರ್ಕಾರದ ತಲೆಮೇಲೆ ಸಂಪೂರ್ಣವಾದ ಜವಾಬ್ದಾರಿ ಇದೆ. ಅದ ಕ್ಯೂಸ್ಕರ ಈ ವಿಷಯದಲ್ಲಿ ನ್ಯಾಯಾಂಗ ವಿಚಾರಣೆಗೆ ಏರ್ಪಾಡು ಮಾಡಿ ; ಅಲ್ಲಿ ಬಂದಂಥ ತೀರ್ಮಾನವನ್ನು ಎಲ್ಲರೂ ಒಪ್ಪೋಣ. ಇದಕ್ಕೆ ಮಾನ್ಯ ಮುಖ್ಯಮಂತ್ರಿಗಳು ಒಪ್ಪುತ್ತಾರೆಂದು ಭಾವಿಸಿದ್ದೇನೆ. ತಾವು ಒಪ್ಪದೇ ಇದ್ದರೆ, ನೀವಾಗಿಯೇ ಬೇರೆ ವಿಚಾರಕ್ಕೆ ಅವಕಾಶ ಕೊಟ್ಟಿಹಾಗೆಂದು ಆಗುತ್ತದೆ. ತಮಗೆ ಅಟ್ಯಾಚ್ ಮಾಡಿ ಕೊಂಡು ಹರಿಜನರಿಗೆ ಬಹಳ ಬೆಲೆ ಕೊಟ್ಟಿದ್ದೀರಿ. ಅಟ್ಯಾಚ್ ಮಿನಿಸ್ಟರ್‌ರವರ ಪವರ್ ಎಷ್ಟೆಂಬುದು ಎಲ್ಲರಿಗೂ ಗೊತ್ತಿದೆ.

ಶ್ರೀ ಕೆ. ಜಿ. ಮಹೇಶ್ವರಪ್ಪ.—ಸ್ವಾಮಿ, ತುಂಬಾ ನಾಟಕೀಯವಾಗಿ ಮಾತನಾಡುತ್ತಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ನೇರವಾಗಿ ಮಾತನಾಡಬೇಕೆಂದು ಮನಸ್ಸು ಇದೆ. ಆದರೆ ಅಧ್ಯಕ್ಷರ ಮೂಲಕ ಮಾತನಾಡಬೇಕೆಂದು ತೀರ್ಮಾನ ಇದೆ. ನಿಮ್ಮ ನಾಟಕ ಬಿಟ್ಟರೆ ಬೇರೆ ಆಗುತ್ತೆ.

(ಗೊಂದಲ)

ಹರಿಜನ ಮಂತ್ರಿಯವರಿಗೆ ಸಂಪೂರ್ಣವಾದ ಅಧಿಕಾರವನ್ನು ಕೊಡಿ. ಅವರನ್ನು ಕೆಲಸ ಮಾಡುವುದಕ್ಕೆ ಬಿಡಿ.

(ಗೊಂದಲ)

ಹರಿಜನರು ಮಂತ್ರಿಯಾಗಿದ್ದಾರೆ ಎನ್ನುವಂಥ ಕೂವಾದವನ್ನು ಬಿಟ್ಟುಬಿಡುವುದು ಒಳ್ಳೆಯದು.

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ಕೊಬಾಬುಲ್, ಸುಬಾಬುಲ್ ಅಂದರೂ ಕೂವಾದವೇ ? ಅಧ್ಯಕ್ಷರು.—ನಿಘಂಟು ನೋಡಿಸೋಣ.

ಶ್ರೀ ರಾಮಕೃಷ್ಣ ಹೆಗಡೆ.—ಗುಲ್ಬರ್ಗದಲ್ಲಿ ಆದಂಥ ಘಟನೆಯ ಬಗ್ಗೆ ಗರಿಷ್ಠತಮ ಉಪಯೋಗ ಮಾಡುವಂಥ ಮಹಾ ಪ್ರಯತ್ನ ನಡೆಯಿತು. ಇಂದು ನಡೆದಿದ್ದಲ್ಲ; ಕಳೆದ ಮೂರು ದಿವಸಗಳಿಂದಲೂ ನಡೆಯಿತು. ನಾನು ಪ್ರಾರಂಭದಲ್ಲಿಯೇ ಸ್ಪಷ್ಟ ಮಾಡಲಿಕ್ಕೆ ಬಯಸುತ್ತೇನೆ. ಪತ್ರಿಕಾ ಸ್ವಾತಂತ್ರ್ಯಕ್ಕೂ ಮತ್ತು ಇಲ್ಲಿ ನಡೆದಂಥ ಘಟನೆಗೂ ಯಾವ ಸಂಬಂಧವೂ ಇಲ್ಲ. ಪತ್ರಿಕಾ ಸ್ವಾತಂತ್ರ್ಯದ ರಕ್ಷಣೆ ವಿಚಾರದಲ್ಲಿ ಈ ಸರ್ಕಾರಕ್ಕೆ ಬೇರೆ ಯಾರ ಉಪದೇಶಾವೃತದ ಅಗತ್ಯವೂ ಇಲ್ಲ. ಏತಕ್ಕೆ ಇಲ್ಲ ಅಂದರೆ ಪತ್ರಿಕೆಯಲ್ಲಿ ಪ್ರಕಟವಾದಂಥ ಅಭಿಪ್ರಾಯವನ್ನು ಹತ್ತಿಕ್ಕಲಿಕ್ಕೆ ಅಥವಾ ಅಂಥ ಅಭಿಪ್ರಾಯವನ್ನು ಮೊಟಕು ಮಾಡುವಂಥ ಮತ್ತು ಅದಕ್ಕೆ ಅವಕಾಶಕೊಡದೇ ಇರುವಂಥ ರೀತಿಯಲ್ಲಿ ಪೋಲೀಸಿನವರು ಪತ್ರಿಕೆಯ ಮೇಲೆ ಪ್ರಹಾರ ನಡೆಸಿಲ್ಲ. ಆದಂಥ ಘಟನೆ ದುರ್ದೈವದ ಘಟನೆ. ನಾನು ಒಪ್ಪುತ್ತೇನೆ. ಅದು ಆಗ ಬಾರದಾಗಿತ್ತು. ಅದನ್ನೂ ನಾನು ಒಪ್ಪುತ್ತೇನೆ. ಆದರೆ, ಸರಿಯಾದಂಥ ಹಿನ್ನೆಲೆಯಲ್ಲಿ, ಚೌಕಟ್ಟಿನಲ್ಲಿ ನೋಡಿದರೆ, ಇದಕ್ಕೆ ಇವತ್ತು ಏನೊಂದು ಮಹತ್ವದ ಪ್ರಯತ್ನ ನಡೆದಿದೆ. ಆ ಮಹತ್ವ ಅದಕ್ಕೆ ಬರುವುದಿಲ್ಲ. “ಕ್ರಾಂತಿ” ಪತ್ರಿಕೆಯ ಅಧ್ಯಕ್ಷರಾದಂಥ ಶ್ರೀಮಾನ್ ಸಿದ್ದರಾಮೇಶ್ವರರವರಿಗೆ ಈ ಸರ್ಕಾರದ ಬಗ್ಗೆ ಒಳ್ಳೆಯ ಅಭಿಪ್ರಾಯ ಇದೆ. ಅದು ಅವರಿಗೆ ಗೊತ್ತಿರಲಿಕ್ಕಿಲ್ಲ. ಕೇವಲ 24ನೇ ತಾರೀಖು ಒಂದು ಪತ್ರ ಬರೆದಿದ್ದಾರೆ. ನನ್ನ ಸಹೋದ್ಯೋಗಿಗಳಿಗೆ ಒಂದು ಪತ್ರವನ್ನು ಬರೆದಿದ್ದಾರೆ. ಅದರಲ್ಲಿ ಅವರು ಏನು ಹೇಳಿದ್ದಾರೆ ಎಂದರೆ ರಾಜ್ಯದಲ್ಲಿ ಮುಖ್ಯಮಂತ್ರಿ ಶ್ರೀ ರಾಮಕೃಷ್ಣ ಹೆಗಡೆಯವರ ನಾಯಕತ್ವ ಜನತಾ ಸರ್ಕಾರ ಅಧಿಕಾರಕ್ಕೆ ಬಂದನಂತರ ಅಭ್ಯುದಯದ ನವ ಮನ್ವಂತರ ಪ್ರಾರಂಭವಾಗಿದೆ ಎಂದು ಹೇಳಿದ್ದಾರೆ. ಸಾರ್ವಜನಿಕ ಜೀವನವನ್ನು ಹಸನುಗೊಳಿಸುವ ಧೀಮಂತ ಪ್ರಯತ್ನ ನಡೆದಿದೆ. ಇವೊತ್ತು ಸಿದ್ದರಾಮೇಶ್ವರ ಅವರಿಗೆ ತಾವು ಹೆಗಲ ಮೇಲೆ ಹೊತ್ತುಕೊಂಡು ಬರುತ್ತಿದ್ದೀರಿ. ಮೊನ್ನೆ ಮೊನ್ನೆಯವರೆಗೆ ಏನು ನಡೆದಿದೆ ತಿಳಿದುಕೊಳ್ಳಬೇಕು. ಇದರಿಂದ ನಿಮ್ಮ ಉದ್ದೇಶ ಏನು ಇದೆ, ಅದು ಸಫಲವಾಗುವುದಿಲ್ಲ ಎಂದು ಹೇಳುತ್ತೇನೆ. ಮಾನ್ಯ ಮೊಯಿಲಿಯವರು ಹೇಳಿದರು. ಕೋರ್ಟಿನಿಂದ, ಎಲ್ಲಿದೆ ವಾರಂಟ್, ಯಾರು ಕೊಟ್ಟರು ಎಂದು? ತಮಗೆ ವಾರಂಟ್ ನಂಬರ್ ಬೇಕಾ ಹೇಳುತ್ತೇನೆ. The contents of the warrant are reproduced below: No. 6...

ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಸ್ವಲ್ಪ ಕಾಲ ಯೀಲ್ಡ್ ಆದರೆ...

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ನಾನು ಯೀಲ್ಡ್ ಆಗುವುದಿಲ್ಲ.

(ಗೊಂದಲ)

ಅಧ್ಯಕ್ಷರು.—ದಯಮಾಡಿ ಮಾನ್ಯ ಸದಸ್ಯರು ಕುಳಿತುಕೊಳ್ಳಬೇಕು.

(ಗೊಂದಲ)

ಶ್ರೀ ಧರ್ಮಸಿಂಗ್.—ಅಧ್ಯಕ್ಷರೇ, ನಾನು ಏನು ಹೇಳುತ್ತೇನೆ ಎಂದರೆ...

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಸತ್ಯವನ್ನು ಮುಚ್ಚತಕ್ಕಂಥಾದ್ದು ಯಾರಿಗೂ ಆಗುವುದಿಲ್ಲ.

(ಗೊಂದಲ)

ಶ್ರೀ ಧರ್ಮಸಿಂಗ್.—ವಾರಂಟ್ ಮೇಲೆ ಕೋರ್ಟಿಗೆ ಹಾಜರಾಗಿದ್ದಾರೆ...

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ಇದು ಚರ್ಚೆ ಆಗತಕ್ಕಂಥ ಸಭೆ, ಈಗ ಅವರು ಏನು ಹೇಳಿದರೂ ಕೂಡ ನಾನು ಮಧ್ಯದಲ್ಲಿ ಮಾನ್ಯ ಮೊಯಿಲಿಯವರ ಶಬ್ದದಲ್ಲಿ ಹೇಳುವುದಾದರೆ, ಕೆಲವು ಕುಳಿತಹಾಗಿ ಕುಳಿತುಕೊಂಡು ಕೇಳಿದೆ ನಾನು. ಅದು ಅವರಿಗೆ ಕಲ್ಪಾಗಿ ಕಂಡಿರಬಹುದು ನನ್ನ ಪ್ರತೀಕೆ. ಆದರೆ ನಾನು ಏಕಾಗ್ರಚಿತ್ತದಿಂದ ಅವರು ಹೇಳಿದ್ದನ್ನು ಕೂತು ಕೇಳಿದ್ದೇನೆ. ಮಧ್ಯೆ ಮಧ್ಯೆ ಎದ್ದು, ಚರ್ಚೆಯನ್ನು ಬೇರೆ ಕಡೆಗೆ ಎಳೆಯತಕ್ಕಂಥ ಅಥವಾ ಚರ್ಚೆಯ ಮುಖ್ಯ ಉದ್ದೇಶವನ್ನು ವಿಫಲ ಮಾಡತಕ್ಕಂಥ ಪ್ರಯತ್ನ ನಾನು ಎಂದೂ ಮಾಡುವುದಿಲ್ಲ. ಮಾನ್ಯ ಧರ್ಮಸಿಂಗ್ ಅವರು ಸತ್ಯ ಎಂದು ಹೇಳಿದರು. ಸತ್ಯವನ್ನು ಮುಚ್ಚತಕ್ಕಂಥಾದ್ದು, ನಿಮ್ಮ ಹತ್ತಿರ ಆಗುವುದಿಲ್ಲ, ಸತ್ಯವನ್ನು ಮುಚ್ಚತಕ್ಕಂಥಾದ್ದು ಎಂದೂ ಆಗುವುದಿಲ್ಲ, ನಾವು ಮುಚ್ಚತಕ್ಕಂಥ ಪ್ರಯತ್ನ ಮಾಡುವುದಿಲ್ಲ. ಇವೊತ್ತು ಅಲ್ಲ, ನಾಳೆ, ಸ್ವಲ್ಪ ದಿವಸ ಮುಚ್ಚಬಹುದು. ಶಾಶ್ವತ

ವಾಗಿ ಸತ್ಯವನ್ನು ಮುಚ್ಚಲಿಕ್ಕೆ ಆಗುತ್ತದೆಯೇನು ? ಎಷ್ಟೇ ಮುಚ್ಚಿಟ್ಟರೂ ಅದು ಒಂದಲ್ಲ ಒಂದು ದಿವಸ ಹೊರಗೆ ಬಂದೇ ಬರುತ್ತದೆ. ಸತ್ಯ ಮುಚ್ಚಿಡುವ ಪ್ರಯತ್ನ ನಾವು ಮಾಡುವುದಿಲ್ಲ. ಇದು ನಡೆದಂಥ ಘಟನೆ ಹೇಳಿದೆ. ನಾವು ಆ ಚೌಕಟ್ಟಿನಲ್ಲಿ ನೋಡೋಣ. ಪೋಲೀಸರು ತಾವಾಗಿಯೇ ಹೋಗಿದ್ದಾರೆಯೇ. ಮಾನ್ಯ ಬಂಗಾರಪ್ಪನವರು ಹೇಳಿದ ಹಾಗೆ ಕಾಲು ಕೆರೆದು ಜಗಳ ಮಾಡಲಿಕ್ಕೆ ಅಲ್ಲಿಗೆ ಹೋಗಿ ಅವರಿಗೆ ಹೊಡೆದು, ಬಡಿದು ಮಾಡಿದರೇನು ? ಅಂಥ ಪ್ರಸಂಗ ಇದ್ದರೆ ಈ ಸಭೆಯಲ್ಲಿ ಈ ವಿಚಾರ ಬರುವುದಕ್ಕೆ ಮುಂಚೆ ನ್ಯಾಯಾಂಗ ತನಿಖೆಗೆ ಅಥವಾ ಇನ್ನೂ ಹೆಚ್ಚಿನ ಉಗ್ರವಾದ ಕ್ರಮ ತೆಗೆದುಕೊಂಡು, ತನಿಖೆ ನಡೆಸಿ ಸಂಬಂಧಪಟ್ಟ ಅಧಿಕಾರಿಗಳನ್ನು ಅವಾನತ್ತಿನಲ್ಲಿ ಇಡಲಿಕ್ಕೆ ಕ್ರಮ ತೆಗೆದುಕೊಳ್ಳುತ್ತಿದ್ದೆ. ಕಳೆದ 6-7 ತಿಂಗಳಲ್ಲಿ ಈ ಸರ್ಕಾರ ಎಲ್ಲೆಲ್ಲಿ ಪೋಲೀಸರಿಂದ ಅತ್ಯಾಚಾರವಾಗಿರತಕ್ಕಂಥ ಸಬಲ ಸಂದೇಹ ಬಂತು ಅಂಥ ಪ್ರತಿಯೊಂದು ಪ್ರಕರಣದಲ್ಲಿ ನ್ಯಾಯಾಂಗ ತನಿಖೆಗೆ ಆಜ್ಞೆ ಮಾಡಿದ್ದೇವೆ. ಸಂಬಂಧಪಟ್ಟ ಅಧಿಕಾರಿಗಳನ್ನು ತಕ್ಷಣ ಸಸ್ಪೆಂಡ್‌ನಲ್ಲಿ ಇಟ್ಟಿದ್ದೇವೆ. ಹಿಂದಿನ ಸರ್ಕಾರದ ಹಾಗೆ ಅಲ್ಲ. ಮಾನ್ಯ ಧರ್ಮಸಿಂಗ್ ಅವರಿಗೆ ನೆನಪು ಇರಬಹುದು. 1980ನೇ ಇಸವಿ ಸೆಪ್ಟೆಂಬರ್ 23ನೇ ತಾರೀಖು ಏನು ಆಯಿತು ಸ್ವಲ್ಪ ನೆನಪು ಮಾಡಿಕೊಳ್ಳಿ. ಆ ಘಟನೆ ಆದಾಗ ನ್ಯಾಯಾಂಗ ತನಿಖೆ ಆಯಿತು ಏನು ? ಸ್ವಲ್ಪ ಕಾನೂನಿನಲ್ಲಿ ಶ್ರೀಮಾನ್ ಲಿಂಕೇಶರ ಮೇಲೆ ಹಲ್ಲೆ ಆಯಿತು, ಆಗ ಮಂತ್ರಿಗಳು ಯಾರು ಇದ್ದರು, ನ್ಯಾಯಾಂಗ ತನಿಖೆ ಆಯಿತು ಏನು ? 1980ನೇ ಇಸವಿ ಸೆಪ್ಟೆಂಬರ್ 23ನೇ ತಾರೀಖು ಏನು ಆಯಿತು ನಾನು ಅದನ್ನು ವಿಶೇಷವಾಗಿ ಹೇಳಲಿಕ್ಕೆ ಹೋಗುವುದಿಲ್ಲ. ಇಷ್ಟು ತಾವು ನೆನಪು ಮಾಡಿಕೊಂಡರೆ ಸಾಕು. ಪತ್ರಿಕಾ ಸ್ವಾತಂತ್ರ್ಯದ ಬಗ್ಗೆ ನವೋಭೂತ ಪ್ರೇಮ ಉಂಟಾಗಿದೆ. ಮಾನ್ಯ ಬಂಗಾರಪ್ಪನವರು ಈ ಕಡೆ ಸ್ವಲ್ಪ ಗಮನ ಕೊಡಬೇಕು. ಇದು ಫಸ್ಟ್ ಅಡಿಷನಲ್ ಮುನ್‌ಸಿಫ್ ಮತ್ತು ಜ್ಯೂಡೀಷಿಯಲ್ ಮ್ಯಾಜಿಸ್ಟ್ರೇಟ್ ಫಸ್ಟ್ ಕ್ಲಾಸ್ ಕೋರ್ಟಿನಿಂದ...

In the Court of the First Additional Munsiff and Judicial Magistrate Class—Ist Class, C.C. No. 5383 : 3 : 83, 2nd Court—Gulbarga—Order of Attachment to compel the attendance of a person accused. The warrant has been sent to the Officer in-charge of the Police Station Brahmapura, Gulbarga. The contents are as follows :

‘Whereas the warrant has been duly issued to compel the attendance of the accused No. 3—Shivasharanappa, Editor, ‘Kranti’, Gulbarga ; accused No. 4—Shivaprakash, aged 24 years, Editor, ‘Kranti’, Gulbarga ; accused No. 5—Jayaprakash, aged 22 years, Editor, ‘Kranti’, Gulbarga to testify the concerning complaint pending before this Court and the warrant could not be served and whereas it has been shown to my satisfaction that he has absconded or is concealing himself to avoid the service of the said warrant.

“This is to authorise and request you to attach by seizure, the moveable property belonging to the said four persons which you may find within the district of Gulbarga of the value of Rs. 500 and to hold the said property under attachment pending further orders of this court and to return this warrant with an endorsement certifying the manner of its execution.”

ಈ ವಾರೆಂಟ್ 23ನೇ ತಾರೀಖಿನ ದಿವಸ ಇಶ್ಯೂ ಆಗಿರುವುದರ ಬಗ್ಗೆ ಸಂಬಂಧಪಟ್ಟ ಪೋಲೀಸ್ ಅಧಿಕಾರಿಗಳು ಇವರಿಗೆ ಹೇಳಿಕಳುಹಿಸಿದರು. ಈ ರೀತಿ ವಾರೆಂಟ್ ಇಶ್ಯೂ ಆಗಿದೆ. ಇದನ್ನು ನಾವು ತರಬೇಕಾಗುತ್ತದೆ. ಅಷ್ಟರೊಳಗೆ ನೀವು ಕೋರ್ಟಿಗೆ ಹೋಗಿ ವಿಚಾರವನ್ನು ಸುಗಮವಾಗಿ ಮಾಡಿಕೊಳ್ಳಿ. ಅಂದರೂ ಅವರು ಹೋಗದೇ ಇದ್ದುದರಿಂದ 24ನೇ ತಾರೀಖು ಕೋರ್ಟಿಗೆ ಹೋಗಲಿಕ್ಕೆ ಪ್ರಸಂಗ ಬಂದಿದೆ. ಅಲ್ಲಿ ಹೋದಾಗ ಏನು ನಡೆಯಿತು, ನಾವು ಏನೇನು ನಡೆಯಿತು ಎಂದು ಹೇಳಿದರೆ, ಅವರು ಸತ್ಯಕ್ಕೆ ದೂರವಾದುದು ಎಂದು ಹೇಳುತ್ತಾರೆ. ಇದರ ಅರ್ಥ ಆ ಕಡೆಯಿಂದ ಯಾವ ವರ್ಷನ್ ಬರುತ್ತದೆ ಅದೆ.

ಸತ್ಯಕ್ಕೆ ಸಮೀಪವಾದಂಥಾದ್ದೋ ? ಒಂದು ಕಡೆಯಿಂದ ವಾರೆಂಟ್ ಇವರು ಅಲ್ಲಿ ಜಾರಿ ಮಾಡಲಿಕ್ಕೆ ಹೋದಾಗ ಇವರ ಮೇಲೆ ಹಲ್ಲೆ ಆಯಿತು. ಅದರ ಬಗ್ಗೆ ಡಾಕ್ಟರ್ ಸರ್ಟಿಫಿಕೇಟ್ ಕೊಟ್ಟಿದ್ದಾರೆ. ಮಾನ್ಯ ಬಂಗಾರಪ್ಪನವರು ಮೊಂಡಾದ ಆಯುಧದಿಂದ ಹೊಡೆದರೆ ಯಾವ ರೀತಿ ಗಾಯವಾಗುತ್ತದೆಂದು ಹೇಳಿದ್ದಾರೆ. ಪೊಲೀಸರಿಗೆ ಗಾಯಗಳು ಆಗಿರುವ ಬಗ್ಗೆ ಡಾಕ್ಟರು ಸರ್ಟಿಫಿಕೇಟ್ ಕೊಟ್ಟಿದ್ದಾರೆ. ಅಲ್ಲಿ ಗಲಭೆ ನಡೆದದ್ದು ನಿಜ.

ಮಾನ್ಯ ಅಧ್ಯಕ್ಷರೇ, ಮತ್ತೊಂದು ವಿಚಾರವನ್ನು ನಾನು ಹೇಳಲಿಕ್ಕೆ ಇಚ್ಛೆಪಡುತ್ತೇನೆ. ಸಂಪಾದಕರಾಗಿರಲಿ, ಸುದ್ದಿಗಾರರಾಗಿರಲಿ, ಪತ್ರಿಕಾಕರ್ತರಾಗಿರಲಿ, ಶಾಸಕರಾಗಿರಲಿ, ಮಂತ್ರಿಗಳೇ ಆಗಿರಲಿ, ಯಾರಾದರೂ ಕೊಡ ಕಾಯಿದೆಯಂತೆ ಮೇಲಿರುವವರಲ್ಲ. ಎಲ್ಲರೂ ಕಾಯಿದೆಯ ಕಕ್ಷೆಯಲ್ಲಿ ಬರುವವರು. ಇದನ್ನು ನಾವು ತಿಳಿದು ಕೊಳ್ಳಬೇಕು. ಪತ್ರಿಕಾ ಸಂಪಾದಕರು ಅಥವಾ ಪತ್ರಿಕೋದ್ಯಮಿಗಳಾಗಲಿ ಕಾಯಿದೆಯನ್ನು ಭಂಗ ಮಾಡಿದಾಗ ಕಾಯಿದೆ ತನ್ನ ಕೆಲಸವನ್ನು ಮಾಡಬೇಕಾಗುತ್ತದೆ. ಇದರಲ್ಲಿ ಪತ್ರಿಕಾ ಸ್ವಾತಂತ್ರ್ಯ ಹರಣವಾಗುತ್ತದೆಂದು ತಾವು ಹೇಳಬಹುದು. ಪತ್ರಿಕಾ ಸ್ವಾತಂತ್ರ್ಯ ಹರಣಕ್ಕೂ ಇದಕ್ಕೂ ಯಾವುದೇ ಸಂಬಂಧ ಇಲ್ಲ. ಪತ್ರಿಕಾ ಸ್ವಾತಂತ್ರ್ಯ ಹರಣ ಯಾವಾಗ ಆಗುತ್ತದೆಂದರೆ, ಪತ್ರಿಕೆಯು ವ್ಯಕ್ತಮಾಡಿದ ಅಭಿಪ್ರಾಯವನ್ನು ನಾವು ಸಹಿಸದೇ ಹೋದಾಗ. ಮಾನ್ಯ ಬಂಗಾರಪ್ಪನವರು ಒಂದು ನಿಲುವಳಿ ಸೂಚನೆಯನ್ನು ಇಲ್ಲಿ ತಂದರು. ಪತ್ರಿಕೆಯಲ್ಲಿ ಅದರ ಬಗ್ಗೆ ಅಭಿಪ್ರಾಯ ವ್ಯಕ್ತವಾಯಿತು. ಅದು ಬಹಳ ಜನರಿಗೆ ಹಿಡಿಸಲಿಲ್ಲ. ಈ ಕಡೆ ಕುಳಿತಂಥವರು ಯಾವುದೇ ಸಂದರ್ಭದಲ್ಲಿಗಲಿ, ಸರ್ಕಾರದ ಮೇಲಾಗಲಿ, ಸರ್ಕಾರವನ್ನು ನಡೆಸುವ ಪಕ್ಷದ ಮೇಲಾಗಲಿ, ಮಂತ್ರಿಗಳ ಮೇಲಾಗಲಿ, ಅಥವಾ ಸರ್ಕಾರಕ್ಕೆ ಬೆಂಬಲವನ್ನು ಕೊಡತಕ್ಕ ಸದಸ್ಯರ ಮೇಲಾಗಲಿ ಏನಾದರೂ ಟೀಕೆ ಬಂದಾಗ ಆ ಟೀಕೆಯನ್ನು ಸಹಿಸದೇ ಇರತಕ್ಕ ಮನೋವೃತ್ತಿಯನ್ನು ನಾವು ತೋರಿಸುವುದಿಲ್ಲ. ಏನಾದರೂ ಅಪಮಾನದ ಸುದ್ದಿ ಬಂದಾಗ, ಸತ್ಯಕ್ಕೆ ದೂರವಾದ ಸುದ್ದಿ ಬಂದಾಗ ನಾವು ಕಾಯಿದೆಯ ಪ್ರಕಾರ ಏನು ಮಾಡಬೇಕೋ ಮಾಡುತ್ತೇವೆ. ಇದರ ಅರ್ಥ ಏನೆಂದರೆ ಪತ್ರಿಕಾ ಸ್ವಾತಂತ್ರ್ಯವನ್ನು ನಾವು ಯಾವುದೇ ರೀತಿಯಲ್ಲೂ ಮೊಟಕು ಮಾಡುವವರಲ್ಲ. ಅಂಥ ಕೆಲಸವನ್ನು ನಾವು ಮಾಡುವುದಿಲ್ಲ. ಈಗ ಜ್ಯುಡಿಸಿಯಲ್ ಮ್ಯಾಜಿಸ್ಟ್ರೇಟರಿಂದ ಒಂದು ರಿಪೋರ್ಟ್ ಬಂದಿದೆ. ಅವರು ಹೇಳಿದ್ದಾರೆ: ನಮ್ಮ ಪತ್ರಿಕಾ ಸಂಪಾದಕರಾದಂಥ ಸಿದ್ಧರಾಮೇಶ್ವರರ ಹತ್ತಿರ ಹೋಗಿದ್ದರು. ಅವರೇ ಇವರನ್ನು ಕರೆಸಿ ಮಾತನಾಡಿದರು. ಟೀ ಕೊಟ್ಟರು. ನಿಮ್ಮ ಜೊತೆ ಒಬ್ಬ ಪೊಲೀಸ್ ಪೇದೆಯನ್ನು ಕಳುಹಿಸಿಕೊಡುತ್ತೇನೆ, ನಿಮಗೆ ಒಂದು ಕಾರನ್ನು ಕೊಡುತ್ತೇನೆ, ನೀವೇ ಸ್ವತಃ ಹೋಗಿಬಿಡಿ ಎಂದು ಹೇಳಿದರು. ಆದರೆ ಅವರು ಇದಕ್ಕೆ ಒಪ್ಪಲಿಲ್ಲ. ಒಂದು ಕಡೆ ಅವರ ಮೇಲೆ ಪೊಲೀಸರ ಹಲ್ಲೆ, ಇನ್ನೊಂದು ಕಡೆ ಪೊಲೀಸರ ಮೇಲೆ ಹಲ್ಲೆ. ಈ ಎರಡಕ್ಕೂ ಸಂಬಂಧಪಟ್ಟಂತೆ ಕೇಸುಗಳು ದಾಖಲಾಗಿವೆ. ನಾಳೆ ಕೋರ್ಟಿನಲ್ಲಿ ವಿಚಾರಣೆ ಆದಮೇಲೆ, ಸಾಕ್ಷಿ ಪ್ರರಾವೆ ಗಳು ಆದಮೇಲೆ ತೀರ್ಮಾನ ಕೊಡುತ್ತಾರೆ. ಮಾನ್ಯ ಅಧ್ಯಕ್ಷರೇ, ನಾನು ಈ ಮಾತನ್ನು ಹೇಳಿದೆ ಕೊಡಲೇ ಇವರು ಪ್ರತಿಭಟನೆ ಮಾಡುತ್ತಾರೆ. ಆದರೂ ನಾನು ಒಂದು ಮಾತನ್ನು ಹೇಳಲೇಬೇಕಾಗುತ್ತದೆ. ಕಳೆದ 2-3 ದಿವಸದಿಂದ ಗುಲ್ಬರ್ಗಾದಲ್ಲಿ ನಡೆದಂಥ ಘಟನೆಯನ್ನು ರಾಜಕೀಯವಾಗಿ ಉಪಯೋಗ ಮಾಡಿ ಕೊಳ್ಳಬೇಕೆಂಬ ಉದ್ದೇಶದಿಂದ ಇಲ್ಲಿಂದ ಬಹಳಷ್ಟು ಸಂದೇಶಗಳು ಹೋದವು. ಅದು ಏನೆಂದರೆ, ನೀವು ಗುಲ್ಬರ್ಗಾ ಸಿಟಿಯನ್ನು ಬಂದ್ ಮಾಡಿಸಬೇಕು, ಅಂಗಡಿಗಳನ್ನು ಲೂಟಿ ಮಾಡಿಸಬೇಕು, ಎಂದು. ಎಷ್ಟರ ಮಟ್ಟಿಗೆ ಸಾಧ್ಯವೋ ಅಷ್ಟರಮಟ್ಟಿಗೆ ಕಾಯಿದೆ ಸುವ್ಯವಸ್ಥೆಯನ್ನು ಅಭದ್ರಗೊಳಿಸುವ ಕೆಲಸ ಆಗಿದೆ. ಆದರೆ ಇವತ್ತಿನವರೆಗೂ ಗುಲ್ಬರ್ಗಾ ಜನತೆ ಅಂಥ ಒಂದು ಬುದ್ಧಿವಾದಕ್ಕೆ ಕಿವಿ ಕೊಟ್ಟಿಲ್ಲ. ಅಲ್ಲಿ ಕೋರ್ಟ್ ಗಳು ಬಂದ್ ಆಗಲಿಲ್ಲ, ಹೋರಾಟಗಳು ಬಂದ್ ಆಗಲಿಲ್ಲ, ಅಂಗಡಿಗಳು ಮುಚ್ಚಲಿಲ್ಲ; ಪತ್ರಿಕೆಗಳು ತಮ್ಮ ಕೆಲಸವನ್ನು ನಿಲ್ಲಿಸಲಿಲ್ಲ. ಅಲ್ಲಿ ಸುಮಾರು 30-32 ಪ್ರಿಂಟಿಂಗ್ ಪ್ರೆಸ್‌ಗಳಿವೆ...

ಶ್ರೀ ಧರ್ಮಸಿಂಗ್.—26ನೇ ತಾರೀಖು ಕೋರ್ಟನ್ನು ಮುಚ್ಚಿದ್ದಾರೆ. ಅದು ಯಾರು ಮಾಡಿದ್ದು ಎಂಬುದನ್ನು ಹೇಳಬೇಕು. ವಾಸ್ತವಾಂಶವನ್ನು ಹಾಗೆ, ಹೀಗೆ ಮಾಡಿ ಹೇಳುವ ಪ್ರವೃತ್ತಿಯನ್ನು ತಾವು ಬಿಡಬೇಕು. ನಾವು ಆ ರೀತಿ ಮಾಡತಕ್ಕವರಲ್ಲ. ಅಲ್ಲಿ ಏನಾಗಿದೆ ಎಂಬುದನ್ನು ಪ್ರಸ್ತಾಪ ಮಾಡುತ್ತಿದ್ದೇವೆ. ಇಂಥದನ್ನೆಲ್ಲಾ ಮಾಡುತ್ತಿರುವವರು ನಿಮ್ಮವರು.

ಅಧ್ಯಕ್ಷರು.—ಮಾನ್ಯ ಮುಖ್ಯಮಂತ್ರಿಯವರು ನಿಂತಿರುವುದರಿಂದ ತಾವು ದಯವಿಟ್ಟು ಕೊತು ಕೊಳ್ಳಿ. ಅವರು ನಿಂತಿರುವಾಗ ನಿಮ್ಮನ್ನು ಹೇಗೆ ಮಾತನಾಡಲು ಅವಕಾಶ ಕೊಡುವುದು ?

ಧರ್ಮಸಿಂಗ್.—ಯಾರಿಂದ ಸಂದೇಶ ಹೋಗಿದೆ, “ಕ್ರಾಂತಿ” ಪತ್ರಿಕಾ ಸಂಪಾದಕರಿಗೆ ಯಾರು ಹೊಡೆ

ದಿದ್ದಾರೆ ಎಂಬುದನ್ನು ಮಾನ್ಯ ಮುಖ್ಯಮಂತ್ರಿಗಳು ಹೇಳುತ್ತಿಲ್ಲ. ರಾತ್ರಿ ಪತ್ರಿಕೆಯನ್ನು ಅವರು ಓದಿಲ್ಲ. ಪೋಲೀಸರ ದೌರ್ಜನ್ಯಕ್ಕೆ “ಕ್ರಾಂತಿ” ಪತ್ರಿಕಾ ಸಂಪಾದಕರು.....

(ಗೊಂದಲ)

ಶ್ರೀ ಧರ್ಮಸಿಂಗ್.—ಈ ರಾಜ್ಯದಲ್ಲಿ ಏನಾಗುತ್ತಿದೆ ಎಂಬುದು ತಮಗೆ ಗೊತ್ತಿಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಹೌದು, ಪತ್ರಿಕೆಯಲ್ಲಿ ಏನು ಬಂದಿದೆ ಎಂಬುದೂ ನನಗೆ ಗೊತ್ತುಂಟು. ಯಾರು ಯಾರು ಏನೇನು ಬರೆದಿದ್ದಾರೆಂಬುದೂ ಗೊತ್ತುಂಟು, ಪೋಲೀಸ್ ಅಧಿಕಾರಿಗಳ ವಿರುದ್ಧ ಬರೆದಿದ್ದಾರೆ. ಧರ್ಮಸಿಂಗ್‌ರವರ ವಿರುದ್ಧ ಬರೆದಿದ್ದಾರೆ, ಇದರಲ್ಲಿ ಅಪರಾಧವಾದರೂ ಏನು ಎಂಬುದನ್ನು ಕೇಳಬಯಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ನಿಮ್ಮ ಮಂತ್ರಿಗಳ ವಿರುದ್ಧ ಬರೆದಿದ್ದಾರೆ.

(ಗೊಂದಲ)

ಅಧ್ಯಕ್ಷರು.—ಸಂಪಾದಕರು ಅವರು ಬರೆದಿರುವ ಕಾಗದವನ್ನು ಓದಿದರು.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಅದೇನು ಸರ್ಕಿಟಿಟೇ ?

ಶ್ರೀ ರಾಮಕೃಷ್ಣ ಹೆಗಡೆ.—ಯಾರಾದರೂ ಅಧಿಕಾರಿಗಳು ತಪ್ಪು ಮಾಡಿದ್ದರೆ ಅದನ್ನು ಅವರು ಬರೆಯಲಿ, ಬೇಡವೆಂದು ನಾನು ಹೇಳುವುದಿಲ್ಲ. ಯಾರ್ಯರಿಗೆ ಏನೇನು ಇಷ್ಟವೋ ಅದನ್ನು ಬರೆಯಲಿ...

ಶ್ರೀ ಧರ್ಮಸಿಂಗ್.—26ನೇ ತಾರೀಖು ಗುಲ್‌ಗಾರ್‌ದಲ್ಲಿ ಏನು ಸಿತಿ ಇತ್ತು ಎಂಬುದು ತಮಗೆ ಗೊತ್ತಿಲ್ಲ. ಗುಲ್‌ಗಾರ್‌ದಲ್ಲಿ ಪ್ರತಿಭಟನೆ ಆಗಬಾರದೆಂದು ತಾವು ಪೋಲೀಸರನ್ನು ಹಾಕಿ ಮೆರವಣಿಗೆಯನ್ನು ತೆಗೆಸಿದಿರಿ....

ಶ್ರೀ ರಾಮಕೃಷ್ಣ ಹೆಗಡೆ.—ಈ ಮಾತನ್ನು ತಾವು ಏನು ಹೇಳಿದಿರಿ ಇದು ಎಷ್ಟು ಸತ್ಯ ಎಂದರೆ ಭೂಮಿಗೂ ಚಂದ್ರನಿಗೂ ಎಷ್ಟು ಹತ್ತಿರವೋ ಅಷ್ಟು ಸತ್ಯ. 100 ಇರಾನಿ ವಿದ್ಯಾರ್ಥಿಗಳಿಂದ ಮೆರವಣಿಗೆ ಯನ್ನು ತೆಗೆದರು. ಅಲ್ಲಿ 5-6 ಪೋಲೀಸ್ ಅಧಿಕಾರಿಗಳು ಇದ್ದರು. ಅಲ್ಲಿಂದ ನಿಮಗೆ ಬರತಕ್ಕ ಫೋನ್‌ಗಳು ಏನು ಎಂಬುದೂ ಗೊತ್ತು. ನಿಮಗೆ ಸಂದೇಶಗಳು ಎಲ್ಲಿಂದ ಬರುತ್ತವೆಂಬುದೂ ನಮಗೆ ಗೊತ್ತು. ಇನ್ನೊಂದು ವಿಚಾರ ಎಂದರೆ 300 ಜನ ವಿದ್ಯಾರ್ಥಿಗಳಿಂದ.....

(ಗೊಂದಲ)

ಶ್ರೀ ರಾಮಕೃಷ್ಣ ಹೆಗಡೆ.—ಇವತ್ತು 11 ಗಂಟೆಯಿಂದ 1-30 ಗಂಟೆಯವರೆಗೆ ಅಲ್ಲಿ ಒಂದು ಮೆರವಣಿಗೆ ಆಯಿತು. ವಿದ್ಯಾರ್ಥಿಗಳು ಆ ಪ್ರದರ್ಶನವನ್ನು ಮಾಡಿದರು. ವಿದ್ಯಾರ್ಥಿಗಳು ಸಿದ್ಧ ರಾಮೇಶ್ವರರ ಆಫೀಸಿಗೆ ಹೋಗಿ ಒಂದು ಪುನವಿಯನ್ನು ಕೊಟ್ಟು ಬಂದರು. ಪೋಲೀಸರು ಮುಖ್ಯಯಿಂದ ಮಾಡಿದ್ದಲ್ಲ. ಪೋಲೀಸರು ಸಿಡಿದು ಏಳಲಿಲ್ಲ. ಅಥವಾ ನಿಮ್ಮಂತೆ ನಾವು ಪೋಲೀಸರಿಗೆ ಖಾದಿ ಬಟ್ಟೆಯನ್ನು ಹಾಕಿಕೊಂಡು ಪ್ರದರ್ಶನ ಮಾಡಿ ಎಂದು ಹೇಳಲಿಲ್ಲ...

*ಶ್ರೀ ಧರ್ಮಸಿಂಗ್.—ನಿಮ್ಮ ಹಾಗೆ ನಾವು ಇವತ್ತು ಖಾದಿ ಹಾಕಿಲ್ಲ. ನಾವು ಬಹಳ ದಿವಸದಿಂದ ಖಾದಿಯನ್ನು ಹಾಕುತ್ತಿದ್ದೇವೆ. ಆದರೆ ನೀವು ಖಾದಿಯ ಬಗ್ಗೆ ಈ ರೀತಿ ಲಿಫುವಾಗಿ ಮಾತನಾಡುವುದಕ್ಕೆ ನಾವು ಅವಕಾಶ ಕೊಡುವುದಿಲ್ಲ.

(ಗೊಂದಲ)

ಶ್ರೀ ಧರ್ಮಸಿಂಗ್.—ಮಾನ್ಯ ಮುಖ್ಯಮಂತ್ರಿಗಳು ಹಿರಿಯರು ಇರಬಹುದು. ಆದರೆ ಅವರು ಸದನದಲ್ಲಿ ಸಿಕ್ವಾಪಟ್ಟಿ ಮಾತನಾಡುತ್ತಿದ್ದಾರೆ. ಅವರು ಖಾದಿಯ ಬಗ್ಗೆ ಮಾತನಾಡುತ್ತಿದ್ದಾರೆ...

ಒಬ್ಬ ಮಾನ್ಯ ಸದಸ್ಯರು.—ನೀವೇನು ಗೊಂಡಾಗಿರಿಯನ್ನು ಮಾಡುತ್ತೀರಾ ?

ಶ್ರೀ ಎನ್. ಚಿಕ್ಕೇಗೌಡ.—ಅವರು ಖಾದಿ ಹಾಕಿದರು ಎಂದು ಹೇಳಿದರು, ನಾನು ಹೇಳುತ್ತೇನೆ. ಜನತಾ ಸರ್ಕಾರದವರು ಪೋಲೀಸರಿಗೆ ಕಾವಿ ಹಾಕಿಸುತ್ತಾರೆ...

ಶ್ರೀ ರಾಮಕೃಷ್ಣ ಹೆಗಡೆ.—ಸಾಧ್ಯವಾದರೆ ಪೋಲೀಸರಿಗೆ ಖಾದಿ ಸಮವಸ್ತ್ರವನ್ನು ಕೊಟ್ಟರೂ ನನಗೆ ಅಚ್ಚಂತರವಿಲ್ಲ. ಅವರು ಮುಖ್ಯಯಲ್ಲಿ ಹೋಗಿ ಪ್ರದರ್ಶನ ಮಾಡಿಸುವುದಕ್ಕೆ ನಾವು ಹೋಗಿಲ್ಲ. ಇದು

ನೂರಕ್ಕೆ ನೂರರಷ್ಟು ಸತ್ಯ. ಇದರ ಬಗ್ಗೆ ಜುಡಿಷಿಯಲ್ ಎನ್‌ಕ್ವೈರಿ ಅಗತ್ಯವಿಲ್ಲ. ಆದರೆ ಇದರ ಬಗ್ಗೆ ತನಿಖೆ ಮುಂದೆ ನಡೆಯುತ್ತದೆ. ಅದಕ್ಕಾಗಿ ಈಗಾಗಲೇ ಹೇಳಿದ್ದೇನೆ. ಸಿ.ಓ.ಡಿ. ಮುಖಾಂತರ ತನಿಖೆ ಮಾಡುತ್ತೇವೆ. ಅವರ ರಿಪೋರ್ಟ್ ಏನು ಬರುತ್ತದೋ ಅದನ್ನು ಸಭೆಯ ಮುಂದೆ ಇಡುತ್ತೇನೆ. ಮತ್ತೆ ಇದು ಬರುವ ಮೊದಲು ಅಂದರೆ ಪೋಲೀಸ್‌ನವರ ಮೇಲೆ ಹಲ್ಲೆ ಆಗಿದೆ, ಸಂಪಾದಕ ಸಿಬ್ಬಂದಿ ಮೇಲೆ ಹಲ್ಲೆಯಾಗಿದೆ. ಎರಡು ಹಲ್ಲೆಗಳ ಬಗ್ಗೆ ಇವತ್ತು ಕೇಸ್ ಕೋರ್ಟಿನಲ್ಲಿ ಇದೆ. ಕೋರ್ಟಿನಲ್ಲಿ ಇತ್ಯರ್ಥವಾಗಲಿ. ಆಗ ಗೊತ್ತಾಗುತ್ತದೆ. ಯಾರು ಹಲ್ಲೆ ಮಾಡಿದರು, ಯಾರು ಹಲ್ಲೆ ಮಾಡಿಸಿಕೊಂಡವರು ಎಂದೂ. ಮತ್ತೆ ಯಾರು ತಪ್ಪು ಮಾಡಿದ್ದು, ಯಾವುದು ಸರಿ ಎನ್ನುತ್ತಕ್ಕಂಥದ್ದು. ಆದ್ದರಿಂದ ಇದನ್ನು ಇಷ್ಟಕ್ಕೆ ಮುಗಿಯಲಿ ಎಂದು ಹೇಳುತ್ತೇನೆ.

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದು ಬಹಳ ಪ್ರಮುಖವಾದ ವಿಚಾರ. ನಮಗೆ ಕ್ಲಾರಿಫಿಕೇಶನ್ ಕೊಡಬೇಕು.

ಶ್ರೀ ಮಾಣಿಕ್ಯರಾವ್ ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಇದು ಬಹಳ ಗಂಭೀರವಾದ ವಿಷಯ. ಇದನ್ನು ಚರ್ಚೆ ಮಾಡಲು ಅವಕಾಶವನ್ನು ಕೊಡಬೇಕು. ಇವತ್ತು ಮಾನ್ಯ ಮುಖ್ಯಮಂತ್ರಿಗಳು ಏನು ವಿಚಾರವನ್ನು ಹೇಳಿದರು. ನಾವು ಅದರ ಉದ್ದಗಲಕ್ಕೆ ಹೋಗುವುದಿಲ್ಲ. ದಯವಿಟ್ಟು ಸಹಕರಿಸಿ ಸಮಾಧಾನ ದಿಂದ ಉತ್ತರವನ್ನು ಕೊಡಬೇಕು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಬಹಳ ಸೂಕ್ಷ್ಮವಾಗಿ ಕೆಲವು ವಿಚಾರಗಳನ್ನು ಮಾನ್ಯ ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಅದು ಏನೆಂದರೆ ವಾರೆಂಟ್ ವಿಚಾರ. ಸಿ.ಸಿ. 53-83 ಎಂದು. 55 ಸಿ.ಸಿ. ನಂಬರ್ 83 ಕೇಸ್ ಪ್ರಕಾರ ವಾರೆಂಟ್ ತಂದರು ಎಂದು ಹೇಳಿದರು. ಸಿದ್ಧರಾಮೇಶ್ವರ ಎಂದು ಕೇಸ್ ಇದೆ. 53 ಅಥವಾ 82 ಇದರಲ್ಲಿ ಕೇಸ್ ನಂಬರ್ ಕಾಣಿಸಿದ್ದಾರೆ. ಸಿದ್ಧರಾಮೇಶ್ವರ ಎಂದು ಕೇಸ್ ಇದೆ. ಇದರಲ್ಲಿ ಅಧ್ಯಕ್ಷರೇ ಸಂಪಾದಕರಾದಂಥ ಸಿದ್ಧರಾಮೇಶ್ವರ ಎಂದು ಇಲ್ಲಿ...

ಶ್ರೀ ರಾಮಕೃಷ್ಣ ಹೆಗಡೆ.—ಎಲ್ಲಿ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—“ಕ್ರಾಂತಿ” ಪತ್ರಿಕಾ ಸಂಪಾದಕರ ಮೇಲೆ ವಾರೆಂಟ್ ಇಲ್ಲ. ಆದರೆ ಮೊನ್ನೆ ಹೇಳಿದ ಪ್ರಕಾರ ಇದತ್ತು ಕೊಟ್ಟು ಹೇಳಿಕೆಯ ಪ್ರಕಾರ ಸಿದ್ಧರಾಮೇಶ್ವರ ಎಂದು ವಾರೆಂಟ್ ಇದೆ. ವಾರೆಂಟನ್ನು ಎಕ್ಸಿಕ್ಯೂಟ್ ಮಾಡಿದ್ದೇವೆಂದು ನಾವು ಹಾಕಿದ್ದೇವೆಂದು ಹೇಳಿ, ಅವರ ಹೇಳಿಕೆ ವಾರೆಂಟ್ ಬಗ್ಗೆ ಕಾಸ್ ಆಫ್ ಆಕ್ಷನ್...

ಶ್ರೀ ರಾಮಕೃಷ್ಣ ಹೆಗಡೆ.—ಕಾಸ್ ಆಫ್ ಆಕ್ಷನ್ ಎಲ್ಲಿದೆ ತೋರಿಸಿ,

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇದೆ ಇಲ್ಲಿ ಜಪ್ತಿವಾರೆಂಟ್.

ಶ್ರೀ ರಾಮಕೃಷ್ಣ ಹೆಗಡೆ.—ಯಾರ ವಿರುದ್ಧ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸಿದ್ಧರಾಮೇಶ್ವರ ಅಂತ ಅವರ ಮೇಲೆ ಜಪ್ತಿ ವಾರೆಂಟ್ ಇಲ್ಲ ವಿರುದ್ಧವಾಗ ಅವರ ಕಚೇರಿಗೆ ಜಪ್ತಿ ಮಾಡಲಿಕ್ಕೆ ಹೋದರೆ ? That means you have no cause of action for entering the premises and executing the warrant, which is not meant against Siddaremesh. ಅವರು ಯಾವ ಆಧಾರದ ಮೇಲೆ ವಾರೆಂಟ್ ಕೊಡುವುದಕ್ಕೆ, ಕೇಸ್ ಮಾಡಲಿಕ್ಕೆ ಹೋಗಿದ್ದಾರೆಂದು ಇಲ್ಲಿ ಮಾನ್ಯ ಮುಖ್ಯ ಮಂತ್ರಿಗಳು ಹೇಳಿದ್ದಾರೆ. ಜಪ್ತಿ ವಾರೆಂಟ್ ಆ ಮನುಷ್ಯನ ಮೇಲೆ ಅಲ್ಲ. ಕಚೇರಿಯನ್ನು ಜಪ್ತಿ ಮಾಡಲಿಕ್ಕೂ ಯಾವ ಅಧಿಕಾರವೂ ಇಲ್ಲ. ಅಲ್ಲೇ ತಪ್ಪಿದ್ದಾರೆ ಪೋಲೀಸಿನವರು. ಇಲ್ಲಿ ಅಧ್ಯಕ್ಷರೇ ಕೇಸ್ ಎಡಿಟರ್ ಮೇಲೆ ಇಲ್ಲ.

ಶ್ರೀ ರಾಮಕೃಷ್ಣ ಹೆಗಡೆ.—ಜವಾಬ್ದಾರಿಯಿಂದ ಹೇಳಿಕೆ ಕೊಟ್ಟಿದ್ದೇವೆ. ಅದರ ಬಗ್ಗೆ ಮುಗಿದು ಹೋಯಿತು.

ಅಧ್ಯಕ್ಷರು.—ಮುಗಿದುಹೋಗಿದೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇಲ್ಲಿ ನಂಬರ್‌ಗಳನ್ನೆಲ್ಲ ಕೋಟ್ ಮಾಡಿ ತಪ್ಪುದಾಗಿ ಎಳೆಯುವ ಪ್ರಯತ್ನ ಮಾಡಿದ್ದೀರಿ. ಇನ್ನು ಮುಂದೆ ಪೋಲೀಸ್‌ನವರಿಗೆ ಅನುಕೂಲ ಮಾಡಿಕೊಡಲು ಲೈಸೆನ್ಸ್ ಕೊಡ ತಕ್ಕಂಥ ಪ್ರವೃತ್ತಿ ತಮ್ಮ ಉತ್ತರದಿಂದ ಸಿಕ್ಕಿದೆ. ಇದನ್ನು ನಾವು ಬಹಳ ಕಟುವಾಗಿ ಖಂಡಿಸಬೇಕಾಗುತ್ತದೆ. ಪೋಲೀಸ್‌ನವರು ಅವರ ಮೇಲೆ ಸಾಕಷ್ಟು ಇಲ್ಲದ ಸೆಕ್ಷನ್‌ಗಳನ್ನು ಕೋಟ್ ಮಾಡಿ ಕೇಸ್ ಹಾಕಿದ್ದಾರೆ. ಆದರೆ ಸಿದ್ಧ ರಾಮೇಶ್ವರರವರು ಕೊಟ್ಟ ಕಂಪ್ಲೆಂಟ್ ಮೇಲೆ ಪೋಲೀಸ್‌ನವರು ಯಾವ ಕ್ರಮವನ್ನು ತೆಗೆದುಕೊಂಡದ್ದು ಇಲ್ಲ. ಯಾವ ಕೇಸ್ ಮಾಡಿದರು ಹೇಳಿ. ಡಿ.ವೈ.ಎಸ್.ಪಿ. ತನಿಖೆ ಮಾಡತಕ್ಕಂಥದ್ದು ಇದೆ. ಸರ್ಕಲ್ ಇನ್ಸ್‌ಪೆಕ್ಟರ್ ತನಿಖೆಗೆ ಕೊಟ್ಟಿದ್ದಾರೆ. ಆದ್ದರಿಂದ ಸಿದ್ಧ ರಾಮೇಶ್ವರರವರು ಕೊಟ್ಟಂಥ ಕಂಪ್ಲೆಂಟ್ ಮೇಲೆ ಯಾವುದೇ ರೀತಿಯಲ್ಲಿ ತನಿಖೆ ಮಾಡಿದಂಥದ್ದನ್ನು ಹೇಳಲೇ ಇಲ್ಲ. ತಾವು ಏನು ಇಲ್ಲದೆ ಸೃಷ್ಟಿಕರಣ ಕೊಡ ತಕ್ಕಂಥದ್ದು ಒಂದು ಅಪಚಾರ ಮಾಡಿದಂತಾಗಿದೆ. ಖುದ್ದು ಪೋಲೀಸ್‌ನವರೇ ಹೇಳಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳೇ ಖುದ್ದು ಹೋಗಿದ್ದಾರೆ. ಆದ್ದರಿಂದ ಇದು ಪ್ರಾಮಾಣಿಕತೆಯಾಗಿ, ನಿಷ್ಪಕ್ಷಪಾತವಾಗಿ ಮತ್ತು ಅಷ್ಟೇ ಪಾವಿತ್ರತೆಯಾದ ಹೇಳಿಕೆ ಎಂದು ಹೇಳಿದರೆ ನಾವು ನಂಬಲಿಕ್ಕೆ ಸಾಧ್ಯವಾಗುವುದಿಲ್ಲ. ಇವತ್ತು ತಾವು ಕಾಂಗ್ರೆಸ್ ಪಕ್ಷದಲ್ಲಿ 20-25 ವರ್ಷಗಳ ಕಾಲ ಅಧಿಕಾರವನ್ನು ವಹಿಸಿ ಖಾದಿ ಮತ್ತು ಕಾಂಗ್ರೆಸ್ ಪಕ್ಷದ ಮೇಲೆ ಅಪಪ್ರಚಾರ ಮಾಡುವ ಪ್ರವೃತ್ತಿ ಏನು ಇದು ಇದನ್ನು ನಾವು ಖಂಡನೆ ಮಾಡುತ್ತೇವೆ.

ಶ್ರೀ ರಾಮಕೃಷ್ಣ ಹೆಗಡೆ.—ನನಗಂತೂ ಅವರು ಎಷ್ಟು ವಯಸ್ಸಿನಲ್ಲಿ ಕಿರಿಯರೋ ನನಗೆ ಗೊತ್ತಿಲ್ಲ. ಆದ್ದರಿಂದ ಅವರವರ ಚಿಕ್ಕಂದಿನಲ್ಲಿ ನಾನು ಏನು ಮಾಡಿದ್ದು ಹೇಳಬೇಕಾದರೆ ನಾನು ಖಾದಿ ಪ್ರಾರಂಭಮಾಡಿದ್ದು 5ನೇ ವರ್ಷದಿಂದ. ನಮ್ಮ ಮನೆಯಲ್ಲಿ ಎಲ್ಲರೂ ಖಾದಿಯನ್ನು ಹಾಕುತ್ತಾರೆ. ಇವತ್ತಿಗೂ ಕೂಡ ನಮ್ಮ ತಾಯಿ, ನನ್ನ ಆಕ್ಕತಂಗಿಯರು ಎಲ್ಲರೂ ಖಾದಿಯನ್ನೇ ಹಾಕುವುದು ಎಂದು ಹೇಳುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಖಾದಿ ಹಾಕಿದರೂ ಕೂಡ ಖಾದಿ ಬಗ್ಗೆ ಅಪಪ್ರಚಾರ ಮಾಡಿದರೆ ಅದು ಒಂದು ದೊಡ್ಡ ಅಪರಾಧವಾಗುತ್ತದೆಂದು ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಖಾದಿ ಶಿಶು ಎನ್ನುವುದು ನಮಗೂ ಗೊತ್ತಿದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಖಾದಿ ಹಾಕುವುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ. (ಗೊಂದಲ)

ಶ್ರೀ ಸಿ. ಬೈರೇಗೌಡ.—ಮಾನ್ಯ ಅಧ್ಯಕ್ಷರೇ, ನಮಗೆ ಮುಂದುಗಡೆ ಸ್ಥಾನ ಕೊಡಿ, ಇಲ್ಲದಿದ್ದರೆ ದಯವಿಟ್ಟು ಆಗಾಗ್ಗೆ ನಮ್ಮ ಕಡೆ ನೋಡಿ ಎಂದು ಹೇಳಿದರೂ ತಾವು ಎರಡರಲ್ಲಿ ಒಂದನ್ನೂ ಕೂಡ ಮಾಡಲಿಲ್ಲ.

ಅಧ್ಯಕ್ಷರು.—ಯಾರು ನೋಟೀಸ್ ಕೊಟ್ಟಿರುತ್ತಾರೋ ಅವರ ಕಡೆ ಹೆಚ್ಚಿಗೆ ನೋಡುತ್ತೇನೆ. ತಾವು ಸುಮ್ಮ ಸುಮ್ಮನೆ ಎದ್ದು ನಿಂತರೆ ನೋಡುವುದಕ್ಕೆ ಆಗುವುದಿಲ್ಲ. ತಮ್ಮ ಲೀಡರ್ ನಿಂದಿದ್ದಾರೆ. ದಯವಿಟ್ಟು ತಾವು ಕುಳಿತುಕೊಳ್ಳಿ.

ಶ್ರೀ ಎಂ. ಎಸ್. ಕೃಷ್ಣನ್.— ಮಾನ್ಯ ಅಧ್ಯಕ್ಷರೇ. ಅವರ ಮನೆಯಲ್ಲಿ ಎಲ್ಲರೂ ಖಾದಿಯನ್ನು ಹಾಕುತ್ತಾರೆಂದು ಹೇಳಿದರು. ಖಾದಿಯನ್ನು ಹಾಕುತ್ತಿರುವವರಿಂದ ಬಹಳ ಸಂತೋಷ. ಆದರೆ ರೀತಿ ಮಾನ್ಯ ಮೊಯಿಲಿಯವರೂ ಕೂಡ ಖಾದಿಯನ್ನೇ ಹಾಕುತ್ತಿದ್ದಾರೆ. ಬಹಳ ಸಂತೋಷ. ಆದರೆ ಮಾನ್ಯ ಧರ್ಮಸಿಂಗ್‌ರವರು ಖಾದಿಯನ್ನು ಹಾಕಿದ್ದಾರೋ ಏನೋ ಗೊತ್ತಿಲ್ಲ. ಖಾದಿ ಹಾಕಿದರೆ ಮಾತ್ರ ಪಾವಿತ್ರ್ಯ. ಖಾದಿ ಹಾಕದಿದ್ದರೆ ಅಪವಿತ್ರತೆ ಎಂದು ಹೇಳತಕ್ಕಂಥ ಜನರು ಇದ್ದಾರೆ. ಅದನ್ನು ತಾವು ಬಿಟ್ಟುಕೊಳ್ಳುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ.— ಯಾರು ಖಾದಿ ಹಾಕುತ್ತಾರೋ ಅವರಿಗೆ ಹೆಚ್ಚು ಅಧಿಕಾರ ಖಾದಿಯ ಮೇಲೆ ಮತ್ತು ಖಾದಿಯನ್ನು ಹಾಕದೆ ಇರುವವರ ಮೇಲೆ ಎಂದು ಅವರ ಅಭಿಪ್ರಾಯ.

ಶ್ರೀ ಸಿ. ಬೈರೇಗೌಡ.— ಮಾನ್ಯ ಅಧ್ಯಕ್ಷರೇ ವಿರೋಧಪಕ್ಷದ ನಾಯಕರಲ್ಲಿ ನಾನು ವಿನಂತಿಸಿಕೊಳ್ಳುವುದೇನೆಂದರೆ...

ಅಧ್ಯಕ್ಷರು.—ತಾವು ಹೇಳುವುದಕ್ಕೆ ಆಗುವುದಿಲ್ಲ. ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಸಿ. ಬೈರೇಗೌಡ.—ಸನಾತ್ನ ಅಧ್ಯಕ್ಷರೇ ನನ್ನ ವಿನಂತಿ ಏನೆಂದರೆ ವಾರೆಂಟ್ ಸರ್ವೆ ಮಾಡುವುದಕ್ಕೆ ಪೋಲೀಸ್‌ನವರಿಗೆ ಹಕ್ಕಿದೆ, ನಿಜ. ಈ ಕೇಸ್ ಈ ಸರ್ಕಾರ ಅಧಿಕಾರಕ್ಕೆ ಬಂದ ಮೇಲೆ ಹಾಕಿದ್ದೋ

ಅಥವಾ ಮಾನ್ಯ ಮೊಯಿಲಿಯವರು ಮಂತ್ರಿಗಳಾಗಿದ್ದರಲ್ಲಿ; ಆಗ ಆ ಸರ್ಕಾರ ಹಾಕಿದ್ದೋ ಎನ್ನುವುದಕ್ಕೆ ವಿವರಣೆಯನ್ನು ಕೊಡಬೇಕು. ಪತ್ರಿಕಾ ಸ್ವಾತಂತ್ರ್ಯ ಹರಣವಾದದ್ದು ಅವರು ಮಂತ್ರಿಗಳಾಗಿದ್ದಾಗ ಆದದ್ದೋ, ಯಾರ ಕಾಲದಲ್ಲಿ ಆದದ್ದು ಎನ್ನುವುದು ನನ್ನ ಸಮಸ್ಯೆಯಾಗಿದೆ. ಅದನ್ನು ಬಗೆಹರಿಸಬೇಕೆಂದು ಕೇಳಿಕೊಳ್ಳುತ್ತೇನೆ

ಶ್ರೀ ಎಂ. ವೀರಪ್ಪ ಮೊಯಿಲಿ.—ಸನಾನ್ಯ ಅಧ್ಯಕ್ಷರೇ, ಅವರಿಗೆ ನಾನು ಹೇಳಿದ್ದು ಅರ್ಥವಾಗಲಿಲ್ಲ. ಆದ್ದರಿಂದ ಅವರ ಮಾತಿಗೆ ಉತ್ತರ ಕೊಡಬೇಕಾದ ಅಗತ್ಯವಿಲ್ಲ. ಮಾನ್ಯ ಮುಖ್ಯಮಂತ್ರಿಗಳು ಗೃಹ ಖಾತೆಯನ್ನು ಹೊಂದಿರುವುದರಿಂದ ಬಹಳ ಜವಾಬ್ದಾರಿಯಿಂದ ಉತ್ತರ ಕೊಡುತ್ತಾರೆಂದು ನಾವು ನಿರೀಕ್ಷೆ ಮಾಡಿದ್ದೆವು. ಆದರೆ ಅವರು ಮುಖ್ಯಮಂತ್ರಿಯಾಗಿ ಹೇಳಿಕೆ ಕೊಡದೆ ರಾಜಕೀಯವಾಗಿ ಉತ್ತರ ಕೊಟ್ಟಿದ್ದಾರೆ. ಅಲ್ಲಿರುವ ಅಂಗಡಿಗಳನ್ನು ಲೂಟಿ ಮಾಡಲು ಇಲ್ಲಿಂದ ಸಂದೇಶವನ್ನು ಕಳುಹಿಸಿದ್ದಾರೆಂದು ಹೇಳಿದರು. ಹಾಗಿದ್ದರೆ ಯಾರು ಸಂದೇಶ ಕಳುಹಿಸಿದ್ದಾರೆಂಬುದನ್ನು ತಾವು ಸಾಬೀತು ಮಾಡಬೇಕು. ತಾವು ಸಾಬೀತು ಮಾಡದಿದ್ದರೆ ತಾವು ಇಲ್ಲಿ ಜವಾಬ್ದಾರಿಯಿಂದ ಹೇಳಿಕೆ ಕೊಟ್ಟಿದ್ದು ತಪ್ಪು ಎಂದು ತಾವು ಹಿಂದಕ್ಕೆ ತೆಗೆದುಕೊಳ್ಳಬೇಕು. ಈ ತರಹ ರಾಜಕೀಯವಾದಂಥ ಹೇಳಿಕೆ ಕೊಡುವುದರ ಮೂಲಕ ಪ್ರೋಲೀಸರನ್ನು ಪ್ರಚೋದನೆ ಮಾಡುತ್ತಿದ್ದೀರಿ. ಇಂತಹ ಒಂದು ಕೆಲಸವನ್ನು ಮಾಡುವುದರ ಮೂಲಕ ಈ ಕರ್ನಾಟಕ ರಾಜ್ಯದ ಕಾನೂನಿನ ಆಡಳಿತವನ್ನು ಶಿಥಿಲಗೊಳಿಸುವಂತಹ ಪಾಪದ ಕೆಲಸವನ್ನು ತಾವು ಮಾಡುತ್ತಿದ್ದೀರೆಂದು ಹೇಳಬೇಕಾಗುತ್ತದೆ.

(ಗಲಾಟೆ)

ಅಧ್ಯಕ್ಷರು.—ತಾವು ಮುಗಿಸಿಬಿಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಇನ್ನು ಇರಾನಿ ವಿವಾದಗಳಿಗೇ...

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳು ಉತ್ತರ ಕೊಡತಕ್ಕಂಥ ಸಂದರ್ಭದಲ್ಲಿ...

ಶ್ರೀ ಪಿ. ರಾಮದೇವ್.—ನನ್ನ ದೊಂದು ಕ್ರಿಯಾಲೋಪವಿದೆ. ಏನೆಂದರೆ, 334ನೇ ನಿಯಮದ ಪ್ರಕಾರ ಈ ವಿಚಾರದಲ್ಲಿ ಸುಮಾರು 2 ಗಂಟೆಗಳ ಕಾಲ ಚರ್ಚೆ ಮಾಡಲು ತಾವು ಅವಕಾಶ ಕೊಟ್ಟಿದ್ದೀರಿ. ಇದೇ ರೀತಿಯಲ್ಲಿ ನಾವುಗಳೆಲ್ಲರೂ ನೋಟೀಸ್ ಕೊಟ್ಟರೆ ನಮಗೂ ಇಷ್ಟೇ ಅವಕಾಶ ಕೊಡುತ್ತೀರಾ? ಒಂದು ವೇಳೆ ಅವಕಾಶ ಕೊಡದಿದ್ದರೆ ನಾವೂ ಸಹ ಇಲ್ಲಿ ಧರಣಿ ಕುಳಿತುಕೊಳ್ಳಬೇಕೇ? ಇಲ್ಲಿ ತಾವು ನಮ್ಮ ಹಕ್ಕನ್ನು ಕಾಪಾಡಬೇಕೆಂದು ಕೇಳಿಕೊಳ್ಳುತ್ತೇನೆ.

MR. SPEAKER.—If you don't conclude, I will have to conclude the discussion. You are the Leader of Opposition; you must also guide the House.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮುಖ್ಯಮಂತ್ರಿಗಳು ಕೊಟ್ಟ ಹೇಳಿಕೆ ಸತ್ಯಕ್ಕೆ ದೂರವಾಗಿದೆ. ಪತ್ರಿಕಾ ಸ್ವಾತಂತ್ರ್ಯವನ್ನು ಹರಣ ಮಾಡತಕ್ಕಂಥ ಒಂದು ಕೆಲಸಕ್ಕೆ ಇವರು ಮತ್ತಷ್ಟು ಪ್ರಚೋದನೆ ಕೊಡುತ್ತಿದ್ದಾರೆ. ಇವೊತ್ತು ಈ ಪ್ರಕರಣದಲ್ಲಿ ನ್ಯಾಯಾಂಗ ತನಿಖೆ ಆಗಲೇಬೇಕು. ಇದಕ್ಕೂ ಮೊದಲು ತಾವು ತಪ್ಪಿತಸ್ತ ಅಧಿಕಾರಿಗಳನ್ನು ಅವಾನತ್ತಿನಲ್ಲಿಡಬೇಕು. ಕೊನೆಯಾಗಿ ಪತ್ರಿಕಾ ಸ್ವಾತಂತ್ರ್ಯವನ್ನು ಹರಣ ಮಾಡತಕ್ಕಂಥ ಒಂದು ಕೆಲಸಕ್ಕೆ ತಾವು ಪ್ರಚೋದನೆ ಕೊಡುವುದನ್ನು ನಾವೂ ಖಂಡಿತವಾಗಿ ಖಂಡಿಸುತ್ತೇವೆ.

ಶ್ರೀ ಎಸ್. ಬಂಗಾರಪ್ಪ*.—ನಾನು ಮಾನ್ಯ ಸಭಾನಾಯಕರನ್ನು ಕೇಳುವುದಿಷ್ಟೆ. ಅಲ್ಲಿ ಅಂಗಡಿಗಳನ್ನು ಬಂದ್ ಮಾಡುವುದಕ್ಕೆ ಇಲ್ಲಿಂದ ಯಾರು ಪೋನ್ ಮಾಡಿದ್ದಾರೆಂಬುದು ಅವರಿಗೆ ಗೊತ್ತಿದ್ದರೆ ಹೇಳಿ. ಇಲ್ಲಿನ ವಿರೋಧಪಕ್ಷದವರಿಗೆ ಅನುವಾನ ಬರುವ ರೀತಿಯಲ್ಲಿ ಅವರು ಹೇಳಿಕೆ ಕೊಟ್ಟಿದ್ದಾರೆ. ಇಂತಹ ಹೇಳಿಕೆಗಳನ್ನು ಕೇಳಿಕೊಂಡು ಸುಮ್ಮನೆ ಇಲ್ಲಿ ಕುಳಿತುಕೊಳ್ಳಲು ನಾವು ಬಂದಿಲ್ಲ. ತಮಗೂ ಇದಕ್ಕೂ ಸಂಬಂಧವಿಲ್ಲವೆಂದು ಹೇಳಬೇಕು, ಇಲ್ಲದಿದ್ದರೆ ಯಾರು ಎಂಬುದನ್ನು ಹೇಳಬೇಕು. ಹೊರಗಡೆಯವರೋ ಅಥವಾ ಇಲ್ಲಿನವರೋ ಎಂಬುದನ್ನು ಹೇಳಬೇಕು. ಜವಾಬ್ದಾರಿ ಸಾನದಲ್ಲಿರುವಂತಹ ಒಂದು ಪ್ರಮುಖ ಖಾತೆಯನ್ನು ವಹಿಸಿಕೊಂಡಿರುವ ತಾವು ಇದರ ಬಗ್ಗೆ ವಿವರಣೆ ಕೊಡಲೇಬೇಕು.

ಶ್ರೀ ಮಾಣಿಕೃಷ್ಣ ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಯವರು ನಮ್ಮ ಬೇಡಿಕೆಯನ್ನು ಒಪ್ಪಿಕೊಂಡು ಇಲ್ಲಿ ಏನು ಹೇಳಿಕೆ ಕೊಟ್ಟರು. ಇದು ಅವರ ಭಾಗದ ಉಪಕಾರವೆಂದೇ ನಾನು ತಿಳಿದುಕೊಂಡಿದ್ದೇನೆ. ಹಿರಿಯರಾದಂಥ ಮುಖ್ಯಮಂತ್ರಿಗಳು ಅವರ ಒಂದು ಅನುಭವದಲ್ಲಿ ಅವರು ತುಪ್ಪದ ಊಟವನ್ನೇ ಮಾಡಿರಬಹುದು ಮತ್ತು ನಾವು ಮೊಸರಿನ ಊಟವನ್ನೇ ಮಾಡಿರಬಹುದು. ಆದರೆ ಒಂದು

*ಈ ಚರ್ಚೆ ಸಂಬಂಧಪಟ್ಟ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಸುಳ್ಳನ್ನು ಹೇಳಿ ನಿಜವನ್ನು ಮುಚ್ಚಿಡಲು ಹೋದಾಗ ಸಾವಿರಾರು ಸುಳ್ಳುಗಳನ್ನು ಹೇಳಬೇಕಾಗುತ್ತದೆ. ಈ ಅಂಶವನ್ನು ಗಮನದಲ್ಲಿಟ್ಟುಕೊಂಡು ಅವರು ಇಲ್ಲಿ ಸ್ಟೇಟ್‌ಮೆಂಟ್ ಮಾಡಬೇಕಾಗಿತ್ತು. ಏಕೆಂದರೆ ಇಲ್ಲಿ ಹೇಳಿರುವಂತಹ ಅನೇಕ ವಿಚಾರಗಳನ್ನು ನೋಡಿದಾಗ ಈ ಒಂದು ಅಂಶ ನಮ್ಮ ಮನಸ್ಸಿಗೆ ಬರುತ್ತದೆ. ಪೋಲೀಸರಿಗೆ ರಕ್ಷಣೆ ಕೊಡುವ ಸಲುವಾಗಿ ಇಂತಹ ಒಂದು ಸ್ಟೇಟ್‌ಮೆಂಟ್‌ನ್ನು ಬಹಳ ಕಷ್ಟಪಟ್ಟು ತಯಾರಿಸಿದ್ದಾರೆ. ಇನ್ನು ಮುಂದೆ ಇವರು ಏನು ಬೇಕಾದರೂ ಮಾಡಬಹುದೆಂದು ಕರ್ನಾಟಕದ ಇತಿಹಾಸದಲ್ಲಿ ಇದೇ ಮೊದಲ ಸಲ ಇಂತಹ ಒಂದು ಲೈಸೆನ್ಸ್‌ನ್ನು ಕೊಟ್ಟಿದ್ದಾರೆ. ಇಲ್ಲಿ ಹೊರಡಿಸಿರತಕ್ಕಂಥ ವಾರಂಟನ್ನು ಓದಿದಾಗ ಎಲ್ಲಿಯೂ ಕೊಡ ಸಿದ್ಧರಾವೇಶ್ ಅವರ ಹೆಸರು ಇಲ್ಲ. ಈ ಪತ್ರಿಕಾ ಕಾರ್ಯಾಲಯದ ಕೆಲಸಗಾರರ ಮೇಲೆ ಜಪ್ತಿ ವಾರಂಟನ್ನು ಹೊರಡಿಸಲಾಗಿತ್ತು. ಆದ್ದರಿಂದ ಈ ಕೆಲಸಗಾರರ ಆಸ್ತಿ ಏನಾದರೂ ಗುಲ್ಮಗ್ಗ ದಲ್ಲಿದ್ದರೆ ಅದನ್ನು ಅಟ್ಕಾಚ್ ಮಾಡಬೇಕಾಗಿತ್ತು. ಇದನ್ನು ಬಿಟ್ಟು 4-5 ಜನ ಪೋಲೀಸರು ಹಾಗೂ ಒಬ್ಬ ಸರ್‌ಇನ್‌ಸ್‌ಪೆಕ್ಟರ್ ಈ ಪತ್ರಿಕಾ ಕಛೇರಿಗೆ ಹೋಗಿ ಸಿದ್ಧರಾವೇಶ್ ಅವರ ಮೇಲೆ ಏತಕ್ಕೆ ಹಲ್ಲೆ ಮಾಡ ಬೇಕಾಗಿತ್ತು. ಈ ಕೆಲಸಗಾರರ ಆಸ್ತಿ ಎಲ್ಲಿದೆ ಎಂಬುದನ್ನು ಇವರು ಪತ್ತೆ ಮಾಡಲಿಲ್ಲ. ಈ ಕೆಲಸ ಮಾಡದೆ ಪತ್ರಿಕಾ ಕಾರ್ಯಾಲಯಕ್ಕೆ ಹೋಗಿದ್ದಾರೆ. ಈ ಕೆಲಸಗಾರರ ಆಸ್ತಿಗೂ ಮತ್ತು ಈ ಪತ್ರಿಕಾ ಕಾರ್ಯಾಲಯದ ಆಸ್ತಿಗೂ ಏನು ಸಂಬಂಧವಿದೆ. ಅಲ್ಲಿ ಮೆರವಣಿಗೆ ನಡೆದಿರುವ ಬಗ್ಗೆ ವರದಿ ಬಂತು ಎಂದು ಹೇಳಿದರು. ಇರಾನಿ ಹುಡುಗರು ಮೆಮೊರಾಂಡಮ್ ಕೊಡಲು ಮೆರವಣಿಗೆಯಲ್ಲಿ...

ಶ್ರೀ ರಾಮಕೃಷ್ಣ ಹೆಗಡೆ.—ಅಲ್ಲಿ ಎರುಡು ಮೆರವಣಿಗೆಗಳಾಗಿವೆ. 100 ಜನ ಇರಾನಿ ಹುಡುಗರು ಸೇರಿಕೊಂಡು ಒಂದು ಮೆರವಣಿಗೆ ಮಾಡಿದ್ದಾರೆ. ಮತ್ತು ಬೇರೆ 300 ಜನ ವಿವ್ಯಾಥಿಗಳು ಸೇರಿಕೊಂಡು ಸಿದ್ಧರಾವೇಶ್ ಅವರ ವಿರುದ್ಧ ಘೋಷಣೆಗಳನ್ನು ಕೊಗುತ್ತಾ ಮೆರವಣಿಗೆ ಮಾಡಿದ್ದಾರೆ.

ಶ್ರೀ ಮಾಣಿಕ್‌ರಾವ್ ಪಾಟೀಲ್.—ಸುಮಾರು 250 ಜನ ಪೋಲೀಸರು ಮುಖ್ಯಯಲ್ಲಿ ಮತ್ತು 4 ಜನ ಪೋಲೀಸರು ಯೂನಿಫಾರಮ್‌ನಲ್ಲಿ ಮೆರವಣಿಗೆ ತೆಗೆದುಕೊಂಡು ಹೋಗಿ ಈ “ಕ್ರಾಂತಿ” ಕಛೇರಿಯ ಮೇಲೆ ಕಲ್ಲುಗಳನ್ನು ಎಸೆದಿದ್ದಾರೆ. ಇದು ಏನು ತೋರಿಸುತ್ತದೆಂದರೆ, ಬಹುಶಃ ಆಡಳಿತದ ಮೇಲೆ ಸರ್ಕಾರದ ಹತೋಟಿ ತಪ್ಪಿಹೋಗಿದೆ ಎಂಬುದನ್ನು...

ಅಧ್ಯಕ್ಷರು.—ತಾವು ಜಾಗೃತ ಮುಗಿಸಿ.

ಶ್ರೀ ಮಾಣಿಕ್‌ರಾವ್ ಪಾಟೀಲ್.—ಇದು ಬಹಳ ಮಹತ್ವದ ವಿಷಯವಾಗಿದೆ.

ಅಧ್ಯಕ್ಷರು.—ಮಹತ್ವದ ವಿಷಯವೆಂದು ಎಷ್ಟು ಕಾಲದವರೆಗೆ ಇದನ್ನೇ ಮುಂದುವರೆಸುವುದು ?
I can't sit like a mum spectator.

SRI MANIK RAO PATIL.—I am concerned with the property and lives of people.

ಇದನ್ನು ನಾನು ಏತಕ್ಕೆ ಹೇಳುತ್ತಿದ್ದೇನೆಂದರೆ, ಇದೊಂದೇ ಪ್ರಕರಣವಲ್ಲ. 3 ತಿಂಗಳ ಹಿಂದೆ ಬೀದರ್‌ನಲ್ಲಿ ಒಬ್ಬರು ಡಾಕ್ಟರ್ ಯಾವುದೋ ರೋಗಿಗೆ ಔಷಧ ಕೊಡಲು ಸ್ಕೂಟರ್ ಮೇಲೆ ಹೋಗುತ್ತಿದ್ದಾಗ ಹೆಲ್ಮೆಟ್ ಹಾಕಿಲ್ಲವೆಂಬ ಕಾರಣದಿಂದ ಅವರನ್ನು ಪೋಲೀಸ್ ಸ್ಟೇಷನ್‌ಗೆ ಕರೆದುಕೊಂಡು ಹೋಗಿ ಸಿಕ್ವಾಪಟ್ಟಿ ಹೊಡೆ ದಿದ್ದಾರೆ ಮತ್ತು ಇಲ್ಲದ ಚಿತ್ರಹಿಂಸೆ ಕೊಟ್ಟಿದ್ದಾರೆ. ಈ ಪ್ರಕರಣದ ಬಗ್ಗೆ ಇಡೀ ಬೀದರ್‌ನಲ್ಲಿ ಬಂದ್ ಆಚರಣೆ ಮಾಡಿದರೂ ಸಹ ಸಂಬಂಧಪಟ್ಟ ಪೋಲೀಸ್ ಅಧಿಕಾರಿ ಮೇಲೆ ಯಾವ ಕ್ರಮವನ್ನೂ ತೆಗೆದುಕೊಂಡಿಲ್ಲ. ಬೀದರ್ ಹಾಗೂ ಗುಲ್ಮಗ್ಗದಲ್ಲಿ ನಡೆದ ಈ ಪ್ರಕರಣಗಳ ಜೊತೆಗೆ ಗ್ರಾಮಾಂತರ ಪ್ರದೇಶಗಳಲ್ಲಿಯೂ ಸಹ ಅನೇಕ ದುರಾಚಾರಗಳು ನಡೆದಿವೆ. ಆದ್ದರಿಂದ ಇದರ ಕಡೆಗೂ ನಾವು ಗಮನ ಕೊಡಬೇಕಾಗಿದೆ. ಅದಕ್ಕಾಗಿ ನಾನು ಹೇಳುವುದಿಷ್ಟೆ, ಈ ಸರ್ಕಾರದ ಪ್ರಾಮಾಣಿಕತೆಗೆ ಕಿಬ್ಬಿ ಹೆಸರು ಬರಬಾರದೆಂದಿದ್ದರೆ ಮತ್ತು ಕ್ಲೀನ್ ಸರ್ಟಿಫಿಕೇಟ್ ಸಿಗಬೇಕೆಂದಿದ್ದರೆ ಈ ಬಗ್ಗೆ ನ್ಯಾಯಾಂಗ ತನಿಖೆಯಾಗಲೇಬೇಕು. ಇಲ್ಲಿಂದ ಕೆಲವರು ಗುಲ್ಮಗ್ಗಕ್ಕೆ ಸುದ್ದಿ ಕಳುಹಿಸುವುದರ ಮೂಲಕ ಅಲ್ಲಿ ದಂಗೆ ಮಾಡುವಂತೆ ಹೇಳಿದ್ದಾರೆಂದು ಮುಖ್ಯಮಂತ್ರಿಗಳು ಹೇಳಿದ್ದಾರೆ. ಇದು ನಿಜವೇ ಅಥವಾ ಅಲ್ಲವೇ ಎಂಬುದನ್ನು ತಿಳಿದುಕೊಳ್ಳಲು ಈ ಬಗ್ಗೆಯೂ ಸಹ ಒಂದು ಕ್ಲಾಸನ್ನು ನ್ಯಾಯಾಂಗ ತನಿಖೆಯ ಟರ್ಮ್ಸ್ ಆಫ್ ರೆಫರೆನ್ಸ್‌ನಲ್ಲಿ ಸೇರಿಸಬೇಕು. So that we should also face the charge of the Government made against us. With that good intention to give a good chit and good name to this Govern ment in the interest of their goodness only, I am suggesting and

requesting the Hon. Chief Minister to concede to appoint a judicial commission so that the entire matter comes to light. ಇಲ್ಲದಿದ್ದರೆ ಅವು ಇದರಿಂದ ತಪ್ಪಿಸಿಕೊಳ್ಳುವುದಕ್ಕಾಗುವುದಿಲ್ಲ. ಒಂದುವೇಳೆ ಅವು ಸರ್ಕಾರದ ಜವಾಬ್ದಾರಿಯಿಂದ ಹಿಂದೆ ಹೋಗುವುದಾದರೆ We know other constitutional methods as to how to protect the people. We know the inherited weakness of the minority Government and because of the inherited weakness some of the bureaucratic and administrative machinery is functioning like this. Therefore Sir., I request you and insist once again through you that the Government should concede to the appointment of a judicial enquiry.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ಸಂವಿಧಾನಾತ್ಮಕವಾಗಿ ಫ್ರೆಚ್ ಕೊಡುತ್ತೇವೆಂದು ಹೇಳಿದರು. ದಯಮಾಡಿ ಫ್ರೆಚ್‌ನಿಂದ ಏನೂ ಆಗುವುದಿಲ್ಲ.

SRI MANIK RAO PATIL.—We will have to resort when we feel that there is no protection in the hands of the Government. What else is remaining with us ? Come on tell us.

SRI H. D. DEVE GOWDA.—Constitutional threat, you have faced that. Do not face that threat. We know how to deal with it.

(ಗೊಂದಲ)

MR SPEAKER.—334 is over.

(ಗೊಂದಲ)**

MR. SPEAKER.—I have allowed. I cannot go back.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈ ತರಹ ಬೇಜವಾಬ್ದಾರಿ ಹೇಳಿಕೆಯನ್ನು ಕೊಟ್ಟು...

(ಗೊಂದಲ)**

MR. SPEAKER.—I shall not allow anything to go no record.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಬೇಜವಾಬ್ದಾರಿ ಸ್ಟೇಟ್‌ಮೆಂಟ್ ಕೊಟ್ಟರೆ, ನಾವು ಇಲ್ಲಿ ಸುದ್ದಿ ಇರುವುದಕ್ಕೆ ಸಾಧ್ಯವಿಲ್ಲ. ನಮ್ಮ ರಕ್ಷಣೆಗೆ ನೀವು ಬರಬೇಕು.

(ಗೊಂದಲ)**

MR. SPEAKER.—Nothing will go on record please.

(ಗೊಂದಲ)

MR. SPEAKER.—I am on my legs please. 334ನೇ ನಿಯಮವನ್ನು ತಾವು ಎಷ್ಟು ದೂರ ಎಳೆದುಕೊಂಡು ಹೋಗಬೇಕೆಂದು ಬಯಸಿದ್ದಿರೋ ನನಗೆ ಗೊತ್ತಿಲ್ಲ. ನನಗೆ ಇರತಕ್ಕ ವ್ಯಾಪ್ತಿಯನ್ನು ಕೂಡ ನಾನು ಮಾಡಿದ್ದೇನೆ. ಇನ್ನೂ ಸುಮಾರು ಆರೇಳು 334ರ ಕೆಳಗಿನ ನೋಟೀಸ್‌ಗಳು ಇವೆ. ಒಂದು ನೋಟೀಸ್‌ನಲ್ಲಿ 4 ಜನರ ಹತ್ತಿಗೆ ಸಂಬಂಧಪಟ್ಟಂತಹ ವಿಷಯವಿದೆ. ಮಾನ್ಯ ಸದಸ್ಯರಾದ ಆಚಾರ್ಯರೇ ತಾವು ಮಾತನಾಡಬಹುದು.

(ಗೊಂದಲ)

MR. SPEAKER.—I cannot go beyond certain limits. That is why I said nothing will go on record. This is the way I can conduct the

** As directed by the chair the matter was not recorded.

House. You have to guide. 334 is closed. I cannot go back. Dr. V. S. Acharya....

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಹೇಳಿರತಕ್ಕ ಮಾತನ್ನು ಕಡತದಿಂದ ತೆಗೆಸಿ ಹಾಕಬೇಕು. ತಾವು ನಮ್ಮ ರಕ್ಷಣೆಗೆ ಬರಬೇಕು. ತಾವು ನಮ್ಮ ಜಾಗದಲ್ಲಿ ಇದ್ದಿದ್ದರೆ ಕಷ್ಟ ಗೊತ್ತಾಗುತ್ತಿತ್ತು.

ಅಧ್ಯಕ್ಷರು.—ನೀವು ನನ್ನ ಜಾಗದಲ್ಲಿ ಇದ್ದಿದ್ದರೆ ಏನು ಮಾಡುತ್ತಿದ್ದಿರಿ ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ನಾವು ಕರ್ನಾಟಕ ರಾಜ್ಯದ ಜನರ ಓತಾಸಕ್ತಿಯನ್ನು ಕಾಪಾಡಬೇಕಾಗುತ್ತದೆ. ಸರ್ಕಾರದಿಂದ ನಡೆಯತಕ್ಕ ದೌರ್ಜನ್ಯ ಪ್ರಚೋದನೆ ಸರ್ಕಾರ ಮಾಡತಕ್ಕ ಪ್ರತಿಯೊಂದು ಬರ್ಬರ ಕೃತ್ಯವನ್ನೂ ನಾವು ಖಂಡನೆ ಮಾಡಬೇಕಾಗುತ್ತದೆ. ಜ್ಯೂಡಿಯಲ್ ಎನ್‌ಕ್ವಯರಿ ಮಾಡಿ, ನ್ಯಾಯ ಹೊರಗೆ ಬರಲಿ.

ಶ್ರೀ ಎಂ. ರಘುಪತಿ.—ನಾನು ಕ್ರಿಯಾಲೋಪವನ್ನು ಎತ್ತುತ್ತೇನೆ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ ನಾನು ತಮ್ಮ ಮೂಲಕ ವಿನಂತಿ ಮಾಡಿಕೊಳ್ಳುವುದೇನೆಂದರೆ ನಾವು ಬೇರೆ ಅರ್ಥ ಇಟ್ಟು ಮಾತನಾಡುವುದಿಲ್ಲ. ನಾವು ಆ ರೀತಿ ಮಾತನಾಡಿದರೆ ನಿಮಗೆ ಕಷ್ಟವಾಗುತ್ತದೆ, ನಾವು ಆ ರೀತಿ ಮಾತನಾಡಿದರೆ ಬೆಂಕಿಬಿಡುಹೋಗುತ್ತದೆ, ನಾವು ಜೋಡಿಸಿಕೊಂಡಿದ್ದೇವೆ ನಮ್ಮ ಆರು ಮಂತ್ರಿ ರೆಡಿ ಇದೆ. ನಾವು ಅಸ್ತು ಹೊಡಿದರೆ ನಿಮ್ಮ ಗತಿ ಏನಾಗುತ್ತದೆ ? ಆ ರೀತಿ ಮಾಡಬೇಕೆಂದು ನಮಗೆ ಇಷ್ಟವಿಲ್ಲ. ಸರ್ಕಾರ ಸುಮ್ಮನೆ ಕುಳಿತುಕೊಂಡರೆ ಏನು ಮಾಡಬೇಕು ?

ಶ್ರೀ ಎಂ. ವೀರಪ್ಪ ಮೊಯಿಲಿ.—ಗುಲ್ಬರ್ಗದಲ್ಲಿ ನಡೆದಿರತಕ್ಕ ದೌರ್ಜನ್ಯದ ಬಗ್ಗೆ ಸರ್ಕಾರ ಸುಮ್ಮನೆ ಇದೆ. ಸತ್ಯವನ್ನು ಮುಚ್ಚಿಕೊಂಡು ಕುಳಿತುಕೊಂಡಿರುವುದನ್ನು ನಾವು ಸಹಿಸುವುದಕ್ಕೆ ಸಾಧ್ಯವಿಲ್ಲ. ನಾವು ಇದರ ಬಗ್ಗೆ ತೀವ್ರ ಹೋರಾಟ ಮಾಡಬೇಕಾಗುತ್ತದೆ.

(ಗೊಂದಲ)

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಅಧ್ಯಕ್ಷರೇ ಮಾನ್ಯ ಮುಖ್ಯಮಂತ್ರಿಗಳು ಸರ್ಕಾರದ ಪರವಾಗಿ ಯಾವುದಾದರೊಂದು ಹೇಳಿಕೆಯನ್ನು ಕೊಡಬೇಕು...

ಅಧ್ಯಕ್ಷರು.—ಮಾನ್ಯ ವಿರೋಧಪಕ್ಷದ ನಾಯಕರು ಅರ್ಥಮಾಡಿಕೊಳ್ಳಬೇಕು. ಉಳಿದ ಕಾರ್ಯಕ್ರಮಗಳು ಯಾವ ರೀತಿ ನಡೆಸಬೇಕು ಎಂಬುದನ್ನು ಕೂಡ ತಾವು ಅರ್ಥಮಾಡಿಕೊಳ್ಳಬೇಕು.

ಶ್ರೀ ಮಾಣಿಕ್ ರಾವ್ ಪಾಟೀಲ್.—ಸ್ವಾಮಿ ತಮ್ಮ ಕಾರ್ಯಕಲಾಪಗಳಿಗೆ ಅಡಿ ಮಾಡಬೇಕು ಎನ್ನುವುದು ನಮ್ಮ ಮನೋಭಾವನೆ ಅಲ್ಲ. ಆದರೆ ಅಲ್ಲಿ ನಡೆದಿರತಕ್ಕಂಥ ಘಟನೆಯ ಬಗ್ಗೆ ಸತ್ಯಾಂಶ ಏನು ಎಂಬುದನ್ನು ತಿಳಿದುಕೊಳ್ಳಲು ಮಾನ್ಯ ಮುಖ್ಯಮಂತ್ರಿಗಳು ನ್ಯಾಯಾಂಗ ತನಿಖೆಯನ್ನು ಮಾಡಿಸಬೇಕೆಂದು ನಾವು ಬತ್ತಾಯ ಮಾಡುತ್ತಿದ್ದೇವೆ. ಇದರಿಂದ ಯಾರು ತಪ್ಪಿತಸ್ಥರು ಎಂಬುದು ಗೊತ್ತಾಗುತ್ತದೆ.

ಅಧ್ಯಕ್ಷರು.—ಸ್ವಾಮಿ, ತಾವು ಈ ವಿಷಯವನ್ನು ಬೇರೆ ರೀತಿಯಲ್ಲಿ ತೆಗೆದುಕೊಂಡು ಬರುವುದಕ್ಕೆ ಸಾಧ್ಯವಿಲ್ಲವೇ...

ಶ್ರೀ ಮಾಣಿಕ್ ರಾವ್ ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಈ ಘಟನೆಯಲ್ಲಿ ನಮಗೆ ನ್ಯಾಯಾಂಗ ತನಿಖೆಯನ್ನು ಮಾಡಿಸಿದರೆ ಸತ್ಯಾಂಶ ಏನು ಎಂಬುದು ಹೊರಬರುತ್ತದೆ. ಮತ್ತು ಯಾರು ತಪ್ಪಿತಸ್ಥ ರಿದ್ದಾರೆ ಅವರಿಗೆ ಶಿಕ್ಷೆಯನ್ನು ಕೊಡುವುದಕ್ಕೂ ಕೂಡ ಅನುಕೂಲವಾಗುತ್ತದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ನ್ಯಾಯಾಂಗ ತನಿಖೆಯನ್ನು ಮಾಡಿಸುವುದಕ್ಕೆ ಆತಂಕವೇನು ಇದೆ ?

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಮುಖ್ಯಮಂತ್ರಿಗಳ ಕೈಯಲ್ಲಿ ಗೃಹಖಾತೆಯನ್ನು ಇಟ್ಟು ಕೊಂಡಿದ್ದಾರೆ. ಆದ್ದರಿಂದ ಅವರಿಗೆ...

(ಗೊಂದಲ)

SRI MANIK RAO PATIL.—If you are so much conscious why not you order for a judicial enquiry? What is the difficulty?

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಸರ್ಕಾರಕ್ಕೆ ಬಂದಂಥ ವರದಿಯ ಆಧಾರದ ಮೇಲೆ ನಾನು ಈಗಾಗಲೇ ಉತ್ತರ ಕೊಟ್ಟಿದ್ದೇನೆ. ಆದರೆ ಈ ಘಟನೆಯಲ್ಲಿ ಯಾರು ಇದ್ದಾರೆಂದು ನಾನು ಏನೂ ಹೇಳಬೇಕಾದ್ದು ಇಲ್ಲ. ನಾನು ಯಾರ ಹೆಸರು ಕೂಡ ಹೇಳುವುದಕ್ಕೆ ಇಷ್ಟಪಡುವುದಿಲ್ಲ. ಮತ್ತು ಯಾವ ಪಕ್ಷದವರು ಎಂದು ಹೇಳುವುದಕ್ಕೂ ಕೂಡ ಇಷ್ಟಪಡುವುದಿಲ್ಲ. ಆದರೆ ಮಾನ್ಯ ಸದಸ್ಯರು ನಮ್ಮ ಪಕ್ಷದ ಮೇಲೆ ಅಂದರೆ ನಮ್ಮನ್ನು ಕುರಿತು ಮಾತನಾಡುತ್ತಾರೆಂದು ಅಭಿಪ್ರಾಯಪಟ್ಟರೆ ಆಗ ನಾನು ಏನೂ ಮಾಡುವುದಕ್ಕೆ ಆಗುವುದಿಲ್ಲ ಅದಕ್ಕೆ ನನ್ನದೇನೂ ಅಭ್ಯಂತರವಿಲ್ಲ. ಇವತ್ತು ಸರ್ಕಾರಕ್ಕೆ ಬೇರೆ ಬೇರೆ ಕಡೆಯಿಂದ ಬೇರೆ ಬೇರೆ ರೀತಿಯ ಮಾಹಿತಿಗಳು ಬರುತ್ತವೆ. ಅದನ್ನು ನಾನು ಮಾನ್ಯ ಸದಸ್ಯರಿಗೆ ಹೇಳುವುದಕ್ಕೆ ಆಗುತ್ತದೆಯೇ? ಯಾರು ಶ್ರೀಮಾನ್ ಬಂಗಾರಪ್ಪನವರು ಮಾಡಿದ್ದಾರೆಂದು ನಾನು ಹೇಳುವುದಕ್ಕೆ ಆಗುತ್ತದೆಯೇ? ಆದರೆ ಕೆಲವು ಜನರಿಂದ ಆ ರೀತಿಯ ಪ್ರಚೋದನೆಯ ಕೆಲಸ ನಡೆದಿದೆ ಎಂದು ಸರ್ಕಾರಕ್ಕೆ ಗೊತ್ತಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ ಆ ರೀತಿಯ ಪ್ರಚೋದನೆ ಮಾಡುವಂಥವರು ಯಾರು ಎಂಬುದು ಈ ಸದನಕ್ಕೆ ತಿಳಿಸಿದರೆ ಒಳ್ಳೆಯದಲ್ಲವೇ?

ಶ್ರೀ ರಾಮಕೃಷ್ಣ ಹೆಗಡೆ.—ಸ್ವಾಮಿ ಆ ಬಗ್ಗೆ ನಾನು ಈಗ ಏನೂ ಹೇಳುವುದಕ್ಕೆ ಹೋಗುವುದಿಲ್ಲ. ಆ ಸಂದರ್ಭ ಬಂದಾಗ ನಾನು ಹೇಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಸ್ವಾಮಿ ಮಾನ್ಯ ಮುಖ್ಯಮಂತ್ರಿಗಳು ಏನು ಹೇಳುತ್ತಾರೋ ಅದನ್ನು ಕೇಳಿಕೊಂಡು ಹೋಗುವುದಕ್ಕೆ ನಾವು ಇಲ್ಲಿ ಶಾಸಕರಾಗಿ ಬಂದಿಲ್ಲ. ಆದರೆ ಮಾನ್ಯ ಮುಖ್ಯಮಂತ್ರಿಗಳು ಇದರ ಬಗ್ಗೆ ಸ್ಪಷ್ಟವಾಗಿ ಹೇಳಬೇಕು.

ಅಧ್ಯಕ್ಷರು.—ನಾವು ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ನಮ್ಮ ರಾಜ್ಯದ ಜನತೆಗೆ ಸುಮಾರು 25 ವರ್ಷಗಳಿಂದ ಸರಿಯಾದಂಥ ನ್ಯಾಯ ಸಿಗಲಿಲ್ಲವೆಂದು ಹೇಳಿ ಈ ರಾಜ್ಯದ ಜನತೆ ತೀರ್ಮಾನ ಮಾಡಿ ಹೊಸ ರಾಜಕೀಯ ಪಕ್ಷವನ್ನು ಅಧಿಕಾರಕ್ಕೆ ತಂದಿದ್ದಾರೆ. ಆದರೆ ಆ ಪಕ್ಷದ ಮೇಲೆ ಜನರಿಗೆ ವಿಶ್ವಾಸವನ್ನುಂಟು ಮಾಡುವಂಥ ಕೆಲಸವನ್ನು ಸರ್ಕಾರ ಮಾಡಬೇಕು. ಆ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಈಗಾಗಲೇ ಒಂದು ಹೇಳಿಕೆಯನ್ನು ಕೊಟ್ಟಿದ್ದಾರೆ. ಅದರಿಂದ ನ್ಯಾಯ ಸಿಗಲಿಲ್ಲವೆಂದು ಹೇಳಿ ವಿರೋಧಪಕ್ಷದ ಸದಸ್ಯರು ವಾದ ಮಾಡುತ್ತಿದ್ದಾರೆ. ಈ ಘಟನೆಯ ಹಿನ್ನೆಲೆಯಲ್ಲಿ ಯಾವುದೋ ಒಂದು ರಾಜಕೀಯ ಪಕ್ಷದ ಕೈವಾಡವಿರಬಹುದೆಂದು ನನಗೆ ಅನುಮಾನ ಬರುತ್ತಿದೆ. ಆದ್ದರಿಂದ ರಾಜ್ಯದಲ್ಲಿ ಪೋಲೀಸಿನವರ ಕಿರುಕುಳ ಜಾಸ್ತಿಯಾಗಿದೆ ಯಾದ್ದರಿಂದ ತಾವು ತಮ್ಮ ಸರ್ಕಾರಕ್ಕೆ ಕೆಟ್ಟ ಹೆಸರು ಬರದಂತೆ ತಡೆಗಟ್ಟಬೇಕಾದರೆ ನ್ಯಾಯಾಂಗ ತನಿಖೆಯನ್ನು ಮಾಡಿಸಿದರೆ ಒಳ್ಳೆಯದೆಂದು ನನ್ನ ಭಾವನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ,

ಅಧ್ಯಕ್ಷರು.—ಆ ವಿಷಯ ಆಗಲೇ ಮುಗಿದು ಹೋಯಿತು. ಈಗ ನಾವು ಮುಂದಿನ ವಿಷಯಕ್ಕೆ ಹೋಗೋಣ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಈ ರೀತಿಯಾದರೆ ಜನರಿಗೆ ಸರಿಯಾದಂಥ ನ್ಯಾಯ ಸಿಗುವುದಿಲ್ಲ...

ಅಧ್ಯಕ್ಷರು.—ನಾನು ಯಾವ ರೀತಿಯಲ್ಲಿಯೂ ಕೂಡ ಈಗ ಸಹಾಯ ಮಾಡುವುದಕ್ಕೆ ಆಗುವುದಿಲ್ಲ. ನನ್ನ ಲಿಮಿಟ್ ಮುಗಿದು ಹೋಗಿದೆ. ನಾನು ಈಗಾಗಲೇ ಶ್ರೀಮಾನ್ ವಿ. ಎಸ್. ಆಚಾರ್‌ರವರನ್ನು ಕರೆದಿದ್ದೇನೆ.

(ಗೊಂದಲ)